

हरियाणा में छह माह बाद सड़कों पर दौड़ी बसें

चंडीगढ़ से यूपी व राजस्थान गई बसें

हिमाचल, जम्मू उत्तराखंड से नहीं मिली मंजूरी

पंजाब व दिल्ली आज करेंगे फैसला

पायनियर समाचार सेवा। चंडीगढ़

हरियाणा में करीब छह माह बाद बुधवार से रोडवेज की बसें पहले की तरह सड़कों पर आ गईं। सरकार ने आज से प्रदेश में 2300 बसों को रूटों पर उतार दिया है। हरियाणा में



22 मार्च को लॉकडाउन के साथ ही बसों का आवागमन बंद कर दिया गया था। जून माह के दौरान अनलॉक-वन में सरकार द्वारा छह सौ बसों के साथ अंतर जिला बस सेवा शुरू की गई थी। वर्तमान में हरियाणा सरकार द्वारा 1600 बसें चलाई जा रही हैं। राज्य परिवहन के बेड़े में कुल 3800 नियमित बसें और 470 किलोमीटर स्कौम वाली बसें हैं।

हरियाणा में लागू नहीं होने देंगे तीनों कानून : हुड्डा

बोले, किसान नेताओं से बात करने की बजाए सरकार उन्हें कर रही है बेइज्जत

सरबजोत सिंह दुग्गल। कुरुक्षेत्र

किसानों के मुद्दों को लेकर लगातार सक्रिय पूर्व मुख्यमंत्री और नेता प्रतिपक्ष भूपेंद्र सिंह हुड्डा बुधवार को एक बार फिर कुरुक्षेत्र पहुंचे। यहां उन्होंने किसान, मजदूर और आदितियों से मुलाकात की।

हुड्डा ने कहा कि बिना किसानों की सहमति के उन पर 3 काले कानून थोपना तानाशाही है। कांग्रेस हर स्तर पर तीनों कानूनों का विरोध करेगी। इसके लिए बड़े से बड़ा आंदोलन करना पड़ा, तो कांग्रेस करेगी। कांग्रेस राज्यपाल से मुलाकात कर विधान सभा का विशेष सत्र बुलाने की मांग करेगी। नेता प्रतिपक्ष ने कहा कि हरियाणा सरकार पंजाब की तरह विधानसभा का सत्र बुलाकर किसान विरोधी तीनों कानूनों को सिरे से विरोधी फेंकलें। क्योंकि स्वामीनाथन के सी2 फार्मूले वाली एमएसपी के 3 नए



पत्रकारों से बातचीत करते पूर्व सीएम भूपेंद्र सिंह हुड्डा व अन्य।

कृषि कानून किसान को मंजूर नहीं है। इसलिए सरकार को इसमें एमएसपी की गारंटी का प्रावधान जोड़ना चाहिए। अगर वो ऐसा नहीं करती है, तो पंजाब सरकार की तरह इसे पूरी तरह खारिज कर देना चाहिए। हुड्डा ने कहा कि अगर सरकार ने अपनी तानाशाही जारी रखी, तो प्रदेश में कांग्रेस की सरकार बनते ही इन काले कानूनों को खत्म किया जाएगा।

पत्रकार वार्ता में उन्होंने कहा कि प्रदेश की सभी पार्टियाँ और किसान संगठनों को एक सुर में किसान विरोधी फेंकलें। का विरोध करना चाहिए। लेकिन बीजेपी किसानों में

दिल्ली नहीं माना तो वोल्वो का बदलेगा रूट

हरियाणा सरकार द्वारा चलाए जाने वाले रूटों में चंडीगढ़-दिल्ली-गुरुग्राम रूट ऐसा है जहां सर्वाधिक वोल्वो बसें चलती हैं। हरियाणा रोडवेज की वोल्वो बसें दिल्ली हवाई अड्डे से होकर गुरुग्राम तक जाती हैं। दिल्ली सरकार द्वारा एनओसी नहीं दिए जाने पर हरियाणा सरकार योजना पर भी विचार कर रही है कि वोल्वो बसों को चंडीगढ़ से चलाकर वायां केएमपी होते हुए गुरुग्राम तक पहुंचाया जाए। इससे हरियाणा की बसें दिल्ली में नहीं जाएंगी।

अनलॉक-4 के तहत हरियाणा सरकार द्वारा बुधवार से सात सौ अतिरिक्त बसें सड़क पर उतारी गई हैं। अब हरियाणा में कुल 2300 बसें चलेंगी। जिन्हें आने वाले दिनों में और बढ़ाया जाएगा। हरियाणा सरकार ने बसों का संचालन शुरू करने से पहले उत्तर प्रदेश, राजस्थान, दिल्ली, चंडीगढ़, पंजाब, हिमाचल, जम्मू-कश्मीर और उत्तराखंड प्रशासन को पत्र लिखकर बसों के

संचालन को एनओसी जारी करने की अपील की थी।

उत्तर प्रदेश सरकार ने हरियाणा सरकार के प्रस्ताव को स्वीकार कर लिया है। जिसके तहत बुधवार से उत्तर प्रदेश के करीब आधा दर्जन रूटों पर पहले की तरह हरियाणा रोडवेज की बसें चलेंगी। राजस्थान सरकार द्वारा पहले ही बसों के संचालन को मंजूरी दी जा चुकी है। हिमाचल, उत्तराखंड, जम्मू-कश्मीर ने

तीन अध्यादेशों के खिलाफ धरने पर बैठे किसान

भिवानी। दिन-रात व गर्मी-सर्दी की परवाह किए बिना देश का अन्नदाता लोगों का पेट भरता है, लेकिन कभी सूखे तो कभी बाढ़ और इनसे बच जाए तो ये बीमारी उसकी प्रसलों को चौपट कर देती हैं। उसके बाद सरकार भी सरकार द्वारा ऐसे कानून थोपे जाते हैं, जो किसानों हित में नहीं होते हैं।

इसी के विरोध में बुधवार को गांव कोंट में अखिल भारतीय किसान समिति द्वारा किसानों के लिए लाए गए तीन अध्यादेशों के विरोध में केंद्र व प्रदेश सरकार के खिलाफ धरना दिया और नारेबाजी की। किसान सभा के जिला सचिव ओमप्रकाश सेनी व करतार ग्रेवाल की समर्थन देने पहुंचे और धरने पर बैठे किसानों का हौसला बढ़ाया। धरने में प्रवीण कालीरमन, लकी कोंट, सरपंच रणदीप, जयभगवान, विनय कालीरमन, मनोज बरमन, गांधी पाली ने तीन अध्यादेशों का विरोध किया। उन्होंने कहा कि केंद्र सरकार जो किसानों के हितों के विपरीत तीन अध्यादेश लेकर आई है, इन अध्यादेशों से किसान बर्बाद हो जायेंगा। उन्होंने सरकार से इन अध्यादेशों को वापस लिए जाने की मांग की। उन्होंने कहा कि आज हर जिल्ला में किसानों की नरमा की फसल बुल्ला, सफेद मक्खी व तेला जैसी बीमारियों से बर्बाद हो चुकी है।

अब पंचकूला की बजाए चंडीगढ़ आएंगी बसें

चंडीगढ़ प्रशासन ने भी बुधवार से अंतरराज्जीय बस अड्डे का दोबारा संचालन शुरू कर दिया है। जिसके चलते हरियाणा के विभिन्न जिलों के लिए बसें पंचकूला की बजाए चंडीगढ़ आया करेंगी। लॉकडाउन के चलते चंडीगढ़ प्रशासन द्वारा सेक्टर-17 का बस अड्डा बंद कर दिया गया था। जिसके चलते हरियाणा सरकार द्वारा अपनी बसों का संचालन पंचकूला से शुरू कर दिया गया था।

अभी हरियाणा के बसों के संचालन के लिए एनओसी नहीं दी है। उधर पंजाब सरकार के साथ हरियाणा के अधिकारी लगातार बातचीत कर रहे हैं। दिल्ली सरकार ने इस संबंध में गुरुवार को फैसला करेगी।

कांग्रेस की पूरी तरह से खिसक चुकी है राजनीतिक जमीन : जेपी दलाल

कृषि मंत्री ने पत्रकार वार्ता में कहा कांग्रेस ने हमेशा किसानों को बरगलाने का काम किया

ईश्वर धामु। भिवानी

प्रदेश के कृषि एवं किसान कल्याण मंत्री जय प्रकाश दलाल ने कहा है कि पूर्व कांग्रेस सरकार ने किसानों को बहकाकर केवल दलगत राजनीति की है। भाजपा सरकार द्वारा किसानों के हित के लिए लाए गए तीन अध्यादेशों से कांग्रेस की शेष कुछ बची राजनीतिक जमीन पूरी तरह से खिसक गई है और जिससे कांग्रेसी नेता बैचैन व परेशान हैं। इसी के चलते कांग्रेस ने कोरोना काल के दौरान किसान की जान जोखिम में डालकर व कानून अपने हाथ में लेकर हाई-वे जाप किया।

उन्होंने कहा कि किसान नेता के नाम पर राजनीति करने वालों व कांग्रेस को जनता दो बार विगत लोकसभा व विधानसभा चुनाव में सबक चुकी है। उन्होंने कहा कि भाजपा सरकार

जवान और किसान के साथ मजबूती से खड़े हैं मोदी

प्रधानमंत्री के नेतृत्व का लौहा विश्व के दूसरे देश भी मानते हैं

पायनियर समाचार सेवा। कैथल

महिला एवं बाल विकास राज्यमंत्री कमलेश ढांडा ने कहा कि देश के प्रधानमंत्री नरेंद्र मोदी सीमा पर जवानों और खेत में किसानों के साथ मजबूती से खड़े हैं।

पूरी दुनिया में प्रधानमंत्री नरेंद्र मोदी का नाम बड़े आदर के साथ लिया जाता है। उनके नेतृत्व का लौहा विश्व के दूसरे देश भी मानते हैं। देश के वर्षों से पड़े कई अहम मुद्दों को उन्होंने हल किया है। हर वर्ग के सर्वांगीण विकास के लिए अनेक योजनाएं चला कर अंतिम व्यक्ति को आगे बढ़ाने का काम किया है। ढांडा प्रधानमंत्री के जन्म दिन के उपलक्ष में आरकेएसडी कॉलेज के हॉल में

देश के प्रति दायित्व को हमें ध्यान में रखना होगा

भिवानी। देश भर में भारत माता अभिनन्दन दिवस बड़े उत्साह के साथ मनाया गया। हमें गर्व है कि भारत माता अभिनन्दन दिवस केरूप मे मनाये जाने की परम्परा है। यह बात संगठन के नगर उपप्रधान अंशु लोहिया ने कहीं। लोहिया ने बताया कि गऊशाला मार्केट के पास राजधानी रोड़ पर संगठन कार्यालय में यह उत्सव देशभक्ति कार्यक्रमों के साथ देर रात्रि तक चला। संस्था के संस्थापक एडवोकेट पीडी मितल ने कहा कि अभिनन्दन दिवस पूरे विश्व में इसी तरह मनाया जाना चाहिए। उन्होंने कहा कि देश के प्रति हमारा जो दायित्व है, उसे भी हमें ध्यान में रखना चाहिए। तभी हम राष्ट्र की सेवा कर सकते हैं। मुख्य अतिथि के रूप मे सुप्रसिद्ध डाक्टर कपिल शर्मा ने कहा कि भारत माता की जय बोलने में हमें कदम पीछे नहीं आगे खोलने चाहिए। संगठन की राष्ट्रीय महासचिव श्रीमती मंजू मितल की टीम ने संगठन के कार्यालय की बहुत सुन्दर सजावट की तथा सभी देशवासियों व प्रतियोगिता के विजेताओं को पुरस्कार व बधाई दी।



मंच पर उपस्थित मुख्यातिथि व अन्य ।

आयोजित कार्यक्रम में बतौर मुख्यातिथि बोल रही थीं। इस मौके पर उन्होंने प्रधानमंत्री के व्यक्तित्व एवं कृतित्व पर विस्तारपूर्वक प्रकाश डालते हुए सभी को उनके जीवन के बारे में बताया। कार्यक्रम में महर्षि वाल्मीकि संस्कृत विश्वविद्यालय के वीसी श्रेयांश द्विवेदी ने मुख्यवक्ता रूप में शामिल होकर प्रधानमंत्री के जीवन व कार्रशैली के बारे में अवगत करवाया। इस कार्यक्रम का लाइव

प्रसारण वेबिनार के माध्यम से भी किया गया।

उन्होंने कहा कि देश की वर्षों से लंबित समस्याओं को खत्म करने का फैसला लिया। धारा 370 को खत्म करके कश्मीर को भारत का अभिन्न अंग बनाकर मान-सम्मान बढ़ाया। तीन तलाक खत्म करके मुस्लिम बहनों को उनके अधिकार दिलवाया। नागरिकता संशोधन कानून से दूसरे देशों में बसने वाले अल्पसंख्यक हिंदू,

लाठीचार्ज का खामियाजा सरकार को भुगतना पड़ेगा

पायनियर समाचार सेवा। अंसंध

जीटी रोड पर वरिष्ठ कांग्रेस नेता साहब सिंह मर्दानखेडा के नेतृत्व असंध क्षेत्र के कांग्रेस कार्यकर्ताओं ने कांग्रेस के राष्ट्रीय महासचिव ,कर्नाटक प्रभारी, स्थाई सीडब्ल्यूसी सदस्य और कांग्रेस की राष्ट्रीय अध्यक्ष सोनिया गांधी के सलाहकार कमेटी के मुख्य सलाहकार के रूप में शामिल करने पर रणदीप सुरजेवाला का जोरदार स्वागत किया।

उन्होंने सुरजेवाला को तलवार भेंट की। कांग्रेस नेता साहब सिंह मर्दानखेडा ने कहा कि रणदीप सुरजेवाला कि नियुक्ति से प्रदेश के युवाओं व कांग्रेस कार्यकर्ताओं मे खुशी की लहर व भारी उत्साह है। उन्होंने कहा कि रणदीप सुरजेवाला ने किसान, मजदूर, कर्मचारी, व्यापारी, दलित व पिछड़ा वर्ग की आवाज को उठाने का काम किया है। उन्होंने कहा कि पिपली में किसानों पर लाठीचार्ज करना निर्दनीय है और लाठीचार्ज के घटनाक्रम से हर वर्ग मे सरकार के प्रति भारी रोष है। उन्होंने कहा कि लाठीचार्ज का खामियाजा गठबंधन सरकार को बरीदा उपनुफान में भुगतान पड़ेगा। रणदीप सुरजेवाला का स्वागत करने वालों में अनिल फफडाणा, सुनील कौशिक, पदम गुप्ता, जितेंद्र दिब्लो, ओमदत्त कौशिक और सिराजुद्दीन आदि मौजूद रहे।

हरियाणा में 25 से शुरू होगा खरीफ का सीजन

चंडीगढ़। हरियाणा सरकार ने धान की खरीद 25 सितंबर से शुरू करने के लिए केंद्र से मंजूरी मांग ली है। सरकार द्वारा केंद्रों को प्रदेश के ताजा हालातों का हवाला देते हुए यह मंजूरी मांगी है। केंद्र सरकार अगर मंजूरी प्रदान करती है तो प्रदेश में 25 सितंबर से धान की खरीद शुरू हो जाएगी। पिछले साल यह सीजन 26 सितंबर को शुरू हुआ था। इस साल कोरोना के चलते प्रदेश सरकार एक दिन पहले धान की खरीद शुरू करना चाहती है। हरियाणा खाद्य एवं आपूर्ति विभाग के अतिरिक्त मुख्य सचिव पीके दास ने बुधवार को चंडीगढ़ सचिवालय में पत्रकारों से बातचीत करते हुए कहा कि खरीफ के सीज में धान, बाजरा, मूंग और मक्का की खरीद 25 सितंबर से करने के लिए केंद्र से मंजूरी मांगी गई है।

सांक्षिप्त-समाचार

स्लाम बरितयों में पुनः चलाया फोगिंग अभियान



सोनीपत। भाजपा के वरिष्ठ नेता राजीव जैन ने प्रधानमंत्री नरेंद्र मोदी के 70वें जन्मदिवस के उपलक्ष्य में बुधवार को कुछ आश्रम और गांधी कॉलोनी में फलों का वितरण किया। साथ ही उन्होंने कुछ आश्रम में फोगिंग भी कराई। इस दौरान उन्होंने प्रधानमंत्री की दीर्घायु के साथ अच्छे स्वास्थ्य की कामना की। राजीव जैन ने कहा कि प्रधानमंत्री मोदी के जन्म दिवस को 14 से 20 सितंबर तक सेवा सप्ताह के रूप में मनाया जा रहा है। उन्होंने कहा कि प्रधानमंत्री का जन्मदिवस 17 सितंबर को है। मौके पर सब्जी मंडी व गोहाना रोड और कच्चे क्वार्टर में थैला वितरण कार्यक्रम का आयोजन भी किया जाएगा, ताकि लोगों को प्लास्टिक का प्रयोग न करने के लिए प्रोत्साहित किया जा सके। प्लास्टिक का प्रयोग स्वास्थ्य व वातावरण के लिए हानिकारक है। अतः हमें प्लास्टिक का प्रयोग बंद करना होगा, ताकि पर्यावरण संरक्षण को मजबूती दी जा सके। भाजपा नेता जैन ने इस मौके पर कुछ आश्रम में फोगिंग भी करवाई ताकि लोगों का मच्छर जनित रोगों से बचाव हो सके। जैन ने लोगों का आह्वान किया कि वे स्वयं अपने स्तर पर भी मच्छर जनित रोगों से बचाव के प्रबंध करें। घरों में अथवा कार्यस्थल आदि किसी भी स्थान पर पानी का जमावड़ा रोकना होगा। किसी भी जगह गंदगी नहीं पनपने देनी। मच्छर पैदा होने की सभी संभावनाओं पर अंकुश लगाना होगा। यह कोरोना काल है, जिसमें विशेष सावधानियां बरतनी जरूरी हैं। कोविड-19 कोरोना वायरस के बचाव के साथ मच्छर जनित रोगों से भी संरक्षण आवश्यक है। उन्होंने कहा कि नर सेवा ही नारायण सेवा है।

वरखी-दादरी में सरकारी कॉलेज खोलने की मांग

चंडीगढ़। हरियाणा गवर्मेंट कालेज टीचर एसोसिएशन ने हरियाणा सरकार से चरखी-दादरी जिला मुख्यालय पर सरकारी कालेज खोलने की मांग की है। एसोसिएशन के प्रधान डॉ. नरेंद्र सिवाच, महासचिव डॉ. शर्मिला सांगवान और अन्य पदाधिकारियों ने हरियाणा के मुख्यमंत्री मनोहर लाल, उपमुख्यमंत्री दुष्यंत चौटाला, शिक्षा मंत्री कंवर पाल गुर्जर के नाम दादरी के विधायक एवं चेयरमैन सोमबीर सांगवान को दिए ज्ञापन में कहा है कि दादरी को जिला बने कई साल हो चुके हैं। इसके बावजूद जिला मुख्यालय पर लड़कों व लड़कियों के लिए कोई सरकारी कालेज नहीं है। उन्होंने कहा कि यहां के विद्यार्थियों को मजबूरन निजी कालेजों में पढ़ाई करनी पड़ रही है। जो सरकारी कालेज जहाँ मौजूद हैं वहीं जिला मुख्यालय से दूर हैं। ऐसे में जो विद्यार्थी सरकारी कॉलेजों में पढ़ना चाहते हैं उन्हें मुख्यालय से दूर जाना पड़ता है। एसोसिएशन ने हरियाणा सरकार से इस मामले को गंभीरता से लेने की मांग करते हुए आगामी शिक्षा सत्र से चरखी-दादरी मुख्यालय पर सरकारी कालेज स्थापित करने की मांग की है।

भाकियू नेता गुरनाम सिंह साधियों सहित हिरासत में लिए



कुरुक्षेत्र। भारतीय किसान यूनियन के प्रदेशाध्यक्ष गुरनाम सिंह चट्नी को साधियों सहित पुलिस ने हिरासत में लिया है। बता दें कि गुरनाम सिंह चट्नी अगले आंदोलन पर विचार-विमर्श करने के लिए राष्ट्रीय किसान संगठन के अध्यक्ष वीएम सिंह से मुलाकात करने जा रहे थे। मगर कुडनी बॉर्डर पर पुलिस ने उन्हें हिरासत में ले लिया। समाचार लिखे जाने तक भाकियू नेता को फिलहाल अलीपुरा थाने में बैठाया गया था। गुरनाम सिंह ने कहा कि सरकार उनके आंदोलन को दबाने के लिए हर औच्छ हथकंडा अपनाने पर उतर आई है। मगर किसानों के हौसले बुलंद हैं और वें सरकार के हर जुल्म का टाकरा करने के लिए तैयार बैठे हैं।

सफाई त्वक्स्था को लेकर नप कार्यालय पर धरना देगी आप

कुरुक्षेत्र। शहर की सुभाष मंडी में चहुंओर फैली गंदगी, अव्यवस्था, टिप्परों द्वारा कूड़ा डॉंपिंग करने और सफाई कर्मचारियों के नियमित न आने का मुद्दा आम आदमी पार्टी ने आज प्रभावी ढंग से उठाया। इतना ही नहीं, पत्रकारों को बुला कर इस अव्यवस्था से रूबरू करवाया। आम आदमी पार्टी ने पिछले 25 सालों से नगरपरिषद पर काबिज सुधा परिवार को चेताया कि यदि एक सप्ताह के भीतर यहां सफाई व्यवस्था सुचारु न हुई, तो वे व्यापारियों को साथ लेकर पहले नगर परिषद कार्यालय पर धरना देंगे, सुनवाई न होने पर विधायक निवास पर भी धरना देने से नहीं हिचकिचाएंगे। इतना ही नहीं, समस्या का समाधान करवाने के लिए चंडीगढ़ सीएम निवास तक भी जाना पड़ा, तो जाएंगे। आम आदमी पार्टी के जिला संयोजक जवाहर गोयल, व्यापार मंडल के प्रदेश उपाध्यक्ष सतीश बिंदल, नार्थ जॉन के संयुक्त सचिव नवीन अग्रवाल व बीर सिंह बिहारी, जिलाध्यक्ष सुरेन्द्र मितल, जिला प्रवक्ता अशोक कुमार व रामलाल, आप के विधानसभा प्रत्याशी रहे सुमित गर्ग, जिला सचिव हितैश जैन, संयुक्त सचिव नीतिन सिंगला, जिला कोषाध्यक्ष प्रमोद मित्तल आदि ने पत्रकारों को सुभाष मंडी में फैली गंदगी, अव्यवस्था से रूबरू करवाते हुए कहा कि पिछले कई वर्षों से सुभाष मंडी में सफाई नहीं हो पा रही। गंदगी का आलम पसरा हुआ है। यहां तक कि आसपास के বাড়ों से लाया गया कूड़ा भी सुभाष मंडी में ही डॉंपिंग किया जाता है। इस समस्या को लेकर वे वार्ड के पापड़, नगर परिषद की अध्यक्ष और विधायक को भी आग्रह करवा चुके हैं। आप नेताओं ने नगर परिषद को एक सप्ताह का अल्टीमेटम देते हुए घोषणा की कि यदि एक सप्ताह के भीतर नगर परिषद द्वारा सफाई व्यवस्था दुरुस्त नहीं की गई और कूड़ा डॉंपिंग की व्यवस्था दुरुस्त नहीं की गई तो सुभाष मंडी के अंदर काम करने वाले और रहने वाले लगभग 150 व्यापारी कूड़ा लेकर नगर परिषद कार्यालय पर पहुंचेंगे। अगर फिर भी समस्या का समाधान नहीं हुआ, तो कुड़े को लेकर विधायक आवास पर जाएंगे। आवश्यकता पड़ी तो मुख्यमंत्री आवास पर भी।

विश्व ओजोन दिवस पर किया पौधारोपण



कुरुक्षेत्र। विश्व ओजोन दिवस पर समाजसेवी गुरप्रित सिंह ने अपने साथियों समेत पौधारोपण किया। उन्होंने कहा कि उनका यह अभियान लोगों को ओजोन परत के प्रति जागरूक करना है। वायु मण्डलीय ओजोन परत पृथ्वी पर सूर्य की हानिकारक अल्ट्रावायलेट किरणों को पहुंचने से रोकती है। अल्ट्रावायलेट किरणें अगर सीधे तौर में भरती पर पहुंच जाए, तो ये हानिकारक किरणें मनुष्य, पेड़-पौधों और जानवरों के लिए भी बेहद खतरनाक हो सकती हैं। पौधारोपण में देवी चन्द नंबरदार पिपली, प्रदीप पांचाल, मनजिन्द सिंह, फकीर चन्द ने बड़-चढ़ कर भाग लिया।

कॉलेजों के पास करोड़ों की एफडी : सिसोदिया

दिल्ली में कॉलेज शिक्षकों को वेतन नहीं मिलने के गरमाते मुद्दे के बीच शिक्षा मंत्री का महत्वपूर्ण बयान

पायनियर समाचार सेवा। नई दिल्ली

दिल्ली सरकार के वित्तपोषित दिल्ली विश्वविद्यालय के कॉलेज शिक्षकों के वेतन देने के लिए फंड की कमी के मुद्दे पर उपमुख्यमंत्री और शिक्षा मंत्री मनोहर सिसोदिया ने बुधवार को करोड़ों की एफडी का जिक्र ने किया है।

सिसोदिया ने ट्वीट कि दिल्ली सरकार की तरफ से छह कॉलजों की ऑडिज कराया गया जिससे पता चला कि कि उनके पास कई करोड़ की एफडी मौजूद है। इस धनराशि का इस्तेमाल आवश्यक मदों में न करके गैरजरूरी कार्यों में किया जा रहा है।

सिसोदिया ने एफडी के पैसे से शिक्षा के वेतन देने जैसी बात खुलकर नहीं की लेकिन उनका आशय स्पष्ट है। गौरतलब है कि पिछले चार महीने से वेतन नहीं मिलने से परेशान दिल्ली के लगभग 12 कॉलजों की टीचरों ने दिल्ली



हाईकोर्ट खटखटाया है उन्होंने अदालत से गुहार लगाई थी कि दिल्ली सरकार को आवश्यक फंड जारी करने निर्देश दे ताकि उन्हें बकाया के साथ वेतन मिल सके। इस मामले की गुरुवार 17 सितंबर को सुनवाई की संभावना है।

सिसोदिया ने कहा कि फंड के उपयोग की वास्तविक स्थिति का पता



लगाने के लिए दिल्ली सरकार ने इन कॉलेजों का एक विशेष ऑडिट शुरू कराया है। इसके लिए सीएजी से ऑडिटर्स मांगे गए। उन ऑडिटर्स ने इन कॉलेजों का ऑडिट शुरू किया है। सितंबरके पहले सप्ताह में छह कॉलेजों का ऑडिट किया गया। उनकी प्रारंभिक रिपोर्ट मेंचिंताजनक तथ्य सामने आए

● सिसोदिया ने किया ट्वीट-ऑडिट से मिली जानकारी, एफडी के पैसे का हो रहा गैरजरूरी मदों में इस्तेमाल

हैं। वहीं डिप्टी सीएम ने बताया कि ऑडिटर्स की रिपोर्ट के अनुसार, कॉलेजों ने स्ट्राफ को वेतन भुगतान करने के बजाय फिक्स्ड डिपॉजिट के रूप में बड़ी राशि जमा रखी है। केशव महाविद्यालय के पास फिक्स डिपोजिट के रूप में 10.52

करोड़ रुपये जमा है। अगर उनके पास इतना पैसा है, तो वे अपने शिक्षकों को वेतन क्यों नहीं दे रहे हैं? दिल्ली सरकार द्वारा केशव महाविद्यालय को वेतन

अनुदानके बातौर वर्ष 2014-15 में 10.92 करो? रुपये दिया गया था। पिछले वर्ष सरकार ने 27.9 करोड़ रुपये का भुगतान किया है। पांच साल के भीतर उनका वेतन अनुदान करीबतीन गुना हो गया है।

इतनी राशि मिलने के बावजूद कॉलेज अपने शिक्षकों को वेतननहीं दे रहे हैं।इ भंगिनी निवेदिता कॉलेज के क्लोजिंग बैलेंस से पता चलता है कि उनके पास लगभग 2.5 करोड़ रुपये फिक्स डिपॉजिट है। वर्ष 2014-15 में भंगिनीनिवेदिता को दिया जाने वाला वेतन अनुदान करीब 8.4 करोड़ रुपये था।

पिछले साल इसे बढ़ाकर 18 करोड़ रुपये कर दिया गया था। यह आश्चर्य की बात है कि इतनी सहायता मिलने के बावजूद कॉलेज द्वारा धन की कमी का दावा किया जा रहा है। सिसोदिया ने कहा कि कई कॉलेजों द्वारा ऑडिटर्स की टीम के साथ

सहयोग भी नहीं किया जा रहा है। शहीद सुखदेव कॉलेज ऑफ बिजनेस स्टडीज ने ऑडिटर्स को अपनी ऑडिटेड बैलेंस शीट भी नहीं दी है। वर्ष 2018-19 की बैलेंस शीट में कॉलेज के पास लगभग 3.5 करोड़ रुपये थे। इसके अलावा फिक्स डिपॉजिट में उनके पास 10.45 करोड़ रुपये हैं। लगभग 14 करोड़ रुपए होने के बावजूद डीएू और कॉलेज प्रशासन अगर सरकार पर फंड नहीं देने का आरोप लगाए, तो यह हास्यास्पद है।

लेखा परीक्षकों ने फंड के उपयोग संबंधी सच्चाई की गहराई से पड़ताल की है। कॉलेज प्रशासन ने ऑडिटरों के साथ सहयोग करना बंदकर दिया है। यह भी पाया गया कि छात्रों द्वारा विभिन्न मद के तहत जमा की गईफीस का कोई ऑडिट नहीं किया गया है। विभिन्न कॉलेज प्रशासन छात्रों द्वारा एकत्रित राशि को अनुचित तरीके से खर्च कर रहे हैं।

पूर्व मुख्यमंत्री कल्याण सिंह अस्पताल में भर्ती



यशोदा अस्पताल में इलाज कराने पहुंच कल्याण सिंह।

पायनियर समाचार सेवा। गाजियाबाद

उत्तर प्रदेश के पूर्व मुख्यमंत्री कल्याण सिंह को कौशांबी के यशोदा अस्पताल में भर्ती करवाया गया।

मिली जानकारी के अनुसार, कोरोना पाॉजिटिव आने के बाद वह पीजीआई लखनऊ में भर्ती थे लेकिन अब उनका इलाज यशोदा अस्पताल में चलेगा। इलाज के लिए लखनऊ से रवाना होकर कल्याण सिंह हिण्डन एयरपोर्ट पर उतरे। इसके बाद यशोदा अस्पताल की एम्बुलेंस से सीधा उन्हें अस्पताल में लाया गया। दरअसल

अभी हाल में ही कल्याण सिंह कोरोना संक्रमण की चपेट में आ गए थे। इसके बाद उन्हें लखनऊ के संजय गांधी पीजीआई के कोरोना हॉस्पिटल में भर्ती करवाया गया था। लखनऊ के माल एवेन्यू में रहने वाले कल्याण सिंह को बुखार आ रहा था जिसके बाद उनकी जांच गई थी। रिपोर्ट पाॉजिटिव आने के बाद उन्हें डॉक्टरों की निगरानी में रखा गया था। बता दें कि कल्याण सिंह भारतीय जनता पार्टी (भाजपा) के वरिष्ठ नेता हैं। वह चार सितंबर 2014 से 8 सितंबर 2019 तक राजस्थान के राज्यपाल रहे।

मच्छरों की रोकथाम को स्कूलों में मनाएं शुष्क दिवस

● डेंगू-मलेरिया के खिलाफ मुहिम के तहत दिल्ली सरकार ने दिए हैं निर्देश

पायनियर समाचार सेवा। नई दिल्ली

मच्छरों का प्रकोप कम करने के लिए स्कूलों में मनाया जाए शुष्क दिवस। दिल्ली सरकार ने सभी स्कूलों को निर्देश दिया है वे सप्ताह में एक दिन शुष्क दिवस मनाएं।

इस दिन क्लर, फूलदान, पक्षियों के पानि के बर्तन, पानी के कंटेनर, ठढे हुए पानी की जांच करें और उसे साफ करें। यह कदम डेंगू, मलेरिया



और चिकुनगुनिया जैसी जलजनित बीमारियों को लेकर स्कूली छात्रों को जागरूक करने के अभियान का हिस्सा है। शिक्षा निदेशालय ने स्कूलों के प्रधानाचार्यों को एक पत्र लिख है।

जिसमें कहा है बरसात का मौसम डेंगू, चिकुनगुनिया और मलेरिया जैसी वेक्टर जनित बीमारियों के लिए बहुत अनुकूल होता है जो हर

साल इस समय फैलती हैं। निदेशालय के अनुसार कोरोना की महामारी के कारण सभी स्कूल छात्रों के लिए बंद हैं।

सभी स्कूलों के प्रधानाचार्यों को निर्देश दिया जाता है कि वे सोशल मीडिया का इस्तेमाल कर छात्रों को घर में ही इसका पालन करने के लिए प्रोत्साहित करें। सभी स्कूलों में हप्ते में एक दिन (आखिरी कार्य दिवस हो तो बेहत है), शुष्क दिवस के रूप में मनाया जाए। ताकि पानी जमा होने की अन्य संभावित जगहों की जांच सुनिश्चित की जा सके। सभी स्कूलों को नोडल अधिकारी को नियुक्त करने का निर्देश भी दिया गया है जो वेक्टर जनित बीमारियों की रोकथाम और नियंत्रण के लिए जिम्मेदार हो।

प्रदेश भाजपा अध्यक्ष गुप्ता कोरोना पाॉजिटिव

नई दिल्ली। प्रदेश भाजपा अध्यक्ष आदेश गुप्ता भी कोरोना संक्रमण के शिकार हो गए हैं। गुप्ता को कोविड-19 जांच के बाद कोरोना पाॉजिटिव पाया गया है।

पार्टी अध्यक्ष के साथ प्रदेश कार्यालय में काम कर रहे दर्जनभर लोगों में भी संक्रमित हो गए हैं। जिसके बाद दफ्तर को बंद कर सैनेटाइजेशन किया जाएगा। आदेश गुप्ता ने बुधवार को दिवट कर कहा कि गत सप्ताह हल्का बुखार होने के बाद उन्होंने कोविड-19 जांच कराया था जिसकी रिपोर्ट नेगेटिव आई थी। लगातार अस्वस्थ महसूस करने के कारण फिर से कोरोना का टेस्ट कराया जो पाॉजिटिव आया है। इसके बाद खुद को क्वारंटीन कर लिया है।

दिल्ली में कंटेनमेंट जोन की संख्या 45 प्रतिशत बढ़ी



पायनियर समाचार सेवा। नई दिल्ली

राष्ट्रीय राजधानी में कोविड-19 के मामले फिर से तेजी से बढ़ रहे हैं। इस वजह से पिछले 10 दिनों में निरूद्ध क्षेत्रों की संख्या 45 प्रतिशत बढ़ गई है, जबकि इस अवधि में घर पर पृथक

रहने वाले मरीजों की संख्या 50 प्रतिशत बढ़ कर 16,576 हो गई। आधिकारिक आंकड़ों से यह जानकारी मिली है। दिल्ली में छह और 15 सितंबर के बीच छह दिनों तक रोजाना 4,000 से अधिक नए मामले सामने आए, जबकि 12

सितंबर को 4,321 मामले आए, जो यहां अब तक की सर्वाधिक वृद्धि है। इस महीने की शुरुवात से नए मामलों और इलाज मरीजों की संख्या में क्रमिक वृद्धि देखी गई, जिससे निरूद्ध क्षेत्रों और घर पर पृथक रहने वाले मरीजों की संख्या भी बढ़ी।

दिल्ली मेट्रो रेल निगम (डीएमआरसी) अधिकारियों ने लोगों से अत्यधिक जरूरत होने पर ही मेट्रो से सफर करने की अपील की है। दिल्ली स्वास्थ्य विभाग द्वारा साझा किए गए आंकड़ों के मुताबिक घर पर पृथक रहने वाले कोविड-19 के मरीजों की संख्या पांच सितंबर को 10,514 थी, जो 15 सितंबर को बढ़ कर 16,576 हो गई।

कोविड के एक दिन में सबसे अधिक 4473 नए मामले नई दिल्ली। दिल्ली में एक दिन में कोरोना वायरस संक्रमण के सबसे ज्यादा 4,473 नए मामले सामने आने के साथ ही बुधवार को यहां कुल संक्रमितों की संख्या बढ़कर 2.30 लाख के पार पहुंच गई। अधिकारियों ने यह जानकारी दी। दिल्ली सरकार के स्वास्थ्य बुरेटीट के मुताबिक मंगलवार को कुल 62,593 नमूनों की जांच की गई थी। बुरेटीट में कहा गया कि 33 मरीजों की मौत के साथ ही महामारी से जान गंवाने वालों की कुल संख्या बढ़कर 4,839 हो गई।

फायर एनओसी घोटाले में एंटी करप्शन की टीम ने मारे छापे



पायनियर समाचार सेवा। नोएडा।

जनपद गौतम बुद्ध नगर में विभिन्न बिल्डिंगों की फायर विभाग द्वारा दी जाने वाली एनओसी में हुए घोटाले तथा भ्रष्टाचार की जांच करने के लिए एंटी करप्शन की टीम आज सेक्टर दो स्थित फायर विभाग के कार्यालय पहुंची। इस टीम में 8 लोग शामिल हैं।

आरोप है कि लॉकडाउन के दौरान फायर विभाग द्वारा नियमों का उल्लंघन करते हुए दर्जनों बिल्डिंगों को एनओसी दी गई है। इस मामले में विधायक रामवीर उपाध्याय ने विधानसभा में सवाल उठाया था। इसके अलावा कई लोगों ने शासन में इसकी शिकायत की है। शासन द्वारा इसकी जांच एंटी करप्शन बरेली की टीम को सौंपी गई है। इसकी जांच के लिए एंटी करप्शन की टीम कई दिनों से नोएडा और ग्रेटर नोएडा में आई हुई

● नियमों को उल्लंघन कर, दर्जनों बिल्डिंगों को दिया फायर सेफ्टी का प्रमाण पत्र

है। एंटी करप्शन की टीम ने सेक्टर 2 स्थित फायर ऑफिस में पहुंचकर इसकी जांच शुरू की। जांच के दौरान कई महत्वपूर्ण जानकारीयां टीम को मिली हैं।

बताया जाता है कि सेक्टर 2 में तैनात सीएफओ के स्टेनो के बेटे के नाम पर कई फर्जी आईडी बनाकर लोगों को एनओसी जारी की गई है। विभाग में व्याप्त भ्रष्टाचार का आलम यह है कि यहां पूर्व में तैनात रहे एक दमकल अधिकारी भी भ्रष्टाचार के मामले में जेल जा चुके हैं।

बताया जाता है कि शासन में अच्छी पकड़ होने की वजह से यहां तैनात विभाग के अधिकारियों के खिलाफ कोई कार्यवाही नहीं हो रही है। ये लोग इसी का फायदा उठाकर मनमाजी कर रहे हैं। फायर विभाग के सूत्रों का दावा है कि 100 से ज्यादा एनओसी नियमों का उल्लंघन कर जारी कर दी गई है।

आसान किस्त पर मोबाइल बेचने का झांसा, गिरफ्तार

पायनियर समाचार सेवा। नई दिल्ली

फर्जी वेबसाइट के जरिए ढाई हजार से अधिक लोगों को मासिक किस्त पर मोबाइल फोन बेचने का झांसा देकर चूना लगाने के आरोप में एक व्यक्ति को दिल्ली पुलिस ने गाजियाबाद से गिरफ्तार किया है। आरोपी जितेंद्र सिंह ने खुलासा किया कि उसने अपने साथियों प्रवीण कुमार और रजत शुक्ला के साथ मिलकर लोगों को मासिक किस्त पर मोबाइल देने का झांसा देकर धोखाधड़ी की।

पुलिस ने कहा कि आरोपी मोबाइल देने के नाम पर लोगों से कुछ



पैसे ँट कर चंपत हो जाते थे। जितेंद्र ने स्वीकार किया कि इस प्रकार उसने देशभर में ढाई हजार से अधिक लोगों को चूना लगाया।

सहयोगी कुमार और शुक्ला की तलाश जारी है। मामला प्रकाश में तब आया जब इरफान खान नामक एक

व्यक्ति की शिकायत पर नौ जनवरी को जांच शुरू की गई। खान ने शिकायत दर्ज कराई थी कि पिछले साल दिसंबर में वह मोबाइल फोन खरीदना चाहता था और इस दौरान उसे बेहद कम मासिक किस्त पर मोबाइल बेचने वाली एक वेबसाइट का पता चला। शिकायत के अनुसार खान ने मोबाइल खरीदने के वीएफ के जरिए पहली बार 1,499 रुपए और इसके बाद तीन बार में 5,998 रुपए जमा किए। खान द्वारा भुगतान किए जाने के बावजूद न तो उसे मोबाइल मिला न पैसे।

क्लिनिक में लगी भीषण आग, मवी अफरातफरी

गाजियाबाद। शालीमार गार्डन में बुधवार को सुबह अपार्टमेंट के पहली मंजिल पर स्थित क्लिनिक में आग फैल गई। कुछ ही देर में आग तेजी से फैली और पूरी क्लिनिक को अपनी चपेट में ले लिया।

आग की लपटों के साथ धुएं का गुबार आसपास की इमारत तक पस्तेतों तक भी पहुंचा तो लोग दम घुंटेने के साथ दहशत में आ गए। आनन फानन में दमकल विभाग की टीम मौके पर पहुंची और कुछ देर के मशक़त के बाद आग पर काबू पा लिया। हालांकि, तब तक आग की चोट में आने से क्लिनिक का सारा सामान जलकर खाक हो चुका था।

किसानों और प्रशासन के बीच टकराव टला

● मांगों के समाधान के लिए एक सप्ताह का समय दिया

पायनियर समाचार सेवा। गाजियाबाद

दिल्ली-मेरठ एक्सप्रेस-वे की मांग को लेकर भारतीय कल्याण समिति के बैनर तले गाजियाबाद स्थित गोविंदपुरम अनाज मंडी पहुंचे किसानों ने पंचायत कर जिला प्रशासन तक अपनी बात पहुंचाई।

एडीएम एलए ने बताया कि दोनों पक्षों के बीच बात हुई है उसमें



एक सप्ताह का समय दिया गया है। ताकि समस्या का समाधान निकल सके। मोदीनगर से चलकर देर रात को ही बड़ी संख्या में किसान गोविंदपुरम अनाज मंडी पहुंच गए तो वहीं सुबह होते ही गैर जिलों से भी

ड्रैक्टर-ट्रॉली में किसानों का पहुंचना शुरू हो गया था। किसानों के प्रदर्शन को देखते हुए किसानों के एक प्रतिनिधि मंडल को जिला मुख्यालय बुलाया गया जहां एडीएम एलए कमलेश तिवारी आदि मौजूद रहे।

पराली जलाने से इस बार गैस चैंबर नहीं बनेगी दिल्ली

प्रयोग रहा सफल तो राजधानी को मिल जाएगी दमघोटू धुएं से निजात: गोपाल राय



फोटो : रंजन डिमरी

संजय राय। नई दिल्ली

इस बार प्रदूषण के चलने दिल्ली के गैस चैंबर में तब्दील होने से बचने के आसार हैं। भारतीय कृषि अनुसंधान संस्थान (पूसा) ने एक ऐसी तकनीक विकसित की है जिससे पराली से खेत में ही खाद बनाई जा सकेगी। पूरे दिल्ली एनसीओर के लिए बेहद उपयोगी साबित होने वाली इस तकनीक का ब्योरा देते दिल्ली सरकार के पर्यावरण मंत्री गोपाल राय ने बुधवार को कहा यह बाँयो डी-कंपोजर तकनीक है। इसके तहत केमिकल का प्रयोग करके पराली से खाद बनाए जाएगी।

गोपाल राय के मुताबिक यह प्रयोग अगर सफल होता है तो दिल्ली वालों को सर्दियों के मौसम में पंजाब,

हरियाणा और उत्तर प्रदेश के खेतों में जलाई जाने वाली पराली के धुएं की वजह से सांस लेने में होने वाली समस्या का समाधान हो जाएगा। दिल्ली के किसानों को आम आदमी पार्टी की सरकार सभी सुविधाएं मुहैया कराएंगी जबकि पंजाब, हरियाणा और उत्तर प्रदेश के किसानों को वहां की सरकारें सुविधाएं उपलब्ध कराएंगी। इसके लिए वह राज्य सरकारों, केंद्र और केंद्रीय पर्यावरण मंत्रालय से चर्चा करेंगे।

राय ने कहा कि सदीं के समय में राजधानी में प्रदूषण की समस्या भयंकर रूप ले लेती है। दिल्ली में पराली बहुत कम होती है। सरकारी आंकड़ों के अनुसार पंजाब के अंदर 20 मिलियन टन पराली पैदा होती है, जिसमें से पिछले साल का जो

● खेत में ही पराली से बनेगी खाद, भारतीय कृषि अनुसंधान संस्थान पूसा ने विकसित की तकनीक

आंकड़ा है। वहां पर करीब 9 मिलियन टन पराली जलाई गई है। हरियाणा के अंदर करीब 7 मिलियन टन पराली पैदा होती है, जिसमें से 1.23 मिलियन टन पराली जलाई गई थी और उसकी वजह से लोगों को प्रदूषण का सामना करना पड़ा था।

केंद्र सरकार ने एक योजना बनाई है, जिसमें पराली के लिए किसानों को कुछ मदद दी जाती है। उसके लिए मशीन खरीदी जाती है, जिसमें आधा पैसा किसानों को देना पड़ता है और आधा सरकार देती है। अभी पिछले दिनों उनकी पूसा के

निदेशक से मुलाकात हुई थी। उन्होंने बताया कि संस्थान ने बाँयो डी-कंपोजर तकनीक विकसित की है। जिसके माध्यम से खेत में ही पराली पर केमिकल का छिड़काव किया जाए, तो वहीं पर खाद बन सकती है। वहीं गोपाल राय बुधवार को वह उस तकनीक का प्रदर्शन देखने के लिए पूसा यहां आए हैं। यहां पर कुछ किसानों को यह तकनीक दिखाने के लिए बुलाया था। साथ ही वह चाहते हैं कि केमिकल के छिड़काव में जो भी खर्चा आए, वह सरकार उठाएगी।

वर्चुअल प्लेटफार्म पर गुरुग्राम के स्कूलों से करें संपर्क

स्कूलों में एडमिशन की शुरुआत होते ही माता-पिता के सामने नई चुनौती खड़ी हुई

गुरुग्राम। गुरुग्राम के स्कूलों में एडमिशन की शुरुआत होते ही माता-पिता के सामने नई चुनौती खड़ी हो गई है। कोरोना महामारी के कारण बने हालात में हर स्कूल जाकर वहां की जानकारी जुटाना अब पहले जितना आसान नहीं रह गया है। ऐसे में अपने बच्चों के लिए सही स्कूल की तलाश में लगे माता-पिता की मदद के लिए एक अनूठा एजुकेशन

एक्जीबिशन तैयार है।

आगामी 19 और 20 सितंबर को सुबह 10 से शाम 6 बजे तक इस वर्चुअल एक्जीबिशन का आयोजन किया जा रहा है। इस दौरान प्रीमियर स्कूल्स एक्जीबिशन डॉटकॉम पर जाकर माता-पिता गुरुग्राम के 30 से ज्यादा अग्रणी स्कूलों के प्रमुखों से सीधे जुड़ सकेंगे। अपने सवालों के जवाब पा सकेंगे। इससे उन्हें अपने बच्चे के लिए सही स्कूल चुनने में आसानी होगी। इस एक्जीबिशन के दौरान लाइव वीडियो मीटिंग, वाट्सएप चैट और फोन के जरिये स्कूलों की एडमिशन टीम से सीधे संपर्क किया जा सकेगा।

देशभर में 1000 केंद्र खोलने का रखा गया लक्ष्य

पूर्व चैम्पियंस खोल सकेंगे खेलो इंडिया लघु केंद्र

खेलों को बढ़ावा देने के उद्देश्य से भारत सरकार का अहम कदम

लघु केंद्र खोलने के लिए केंद्र देगी पांच लाख की आर्थिक सहायता

गुरुग्राम। खेलों को बढ़ावा देने के लिए सरकार ने रूपरेखा तैयार की है। इसके तहत पिछले पांच वर्षों में जिला की जिन संस्थाओं ने खेलों को बढ़ावा देने का कार्य किया है या राष्ट्रीय अथवा अंतरराष्ट्रीय स्तर के चैम्पियन रह चुके खिलाड़ी अब खेलो इंडिया लघु केंद्र खोल सकते हैं। इन केंद्रों को खोलने के लिए भारत सरकार ने प्रस्ताव आमंत्रित किए हैं, जिनके लिए सरकार एक मुश्त पांच लाख रुपये की आर्थिक मदद भी देगी। भारत सरकार के युवा कार्यक्रम



एवं खेल मंत्रालय द्वारा खेलो इंडिया योजना के अंतर्गत खेलों को बढ़ावा देने के लिए शुरू की जा रही खेलो इंडिया लघु केंद्र योजना के बारे में उपायुक्त अमित खत्री ने बताया कि जमीनी स्तर पर खिलाड़ियों को प्रशिक्षित करने के लिए खेलों इंडिया लघु केंद्र का संचालन पूर्व चैम्पियन खिलाड़ी द्वारा किया जाएगा ताकि

कृषि जागरुकता अभियान रथ से पराली ना जलाने का संदेश

गुरुग्राम के गांवों में संदेश दे रहा है यह रथ

पराली जलाने से जमीन, पर्यावरण में हो रहे नुकसान के बारे में जानकारी दी

फर्रुखनगर। कृषि तथा किसान कल्याण विभाग गुरुग्राम के सौजन्य से बुधवार को फर्रुखनगर खंड के विभिन्न गांवों में कृषि जागरुकता अभियान रथ से मुनादी करके किसानों को पराली जलाने से जमीन, पर्यावरण में हो रहे नुकसान के बारे में विस्तार से



गुरुग्राम के फर्रुखनगर खंड में पराली ना जलाने का संदेश देने को शुरू किया गया जागरुकता रथ।

जानकारी दी गई।

इस मौके पर खंड कृषि अधिकारी नरेंद्र यादव ने कहा कि पराली न जलाएँ, जमीन में मिलायें पराली प्रबंधन मशीनरी का प्रयोग

करें। पराली जलाने से हानि कारक गैसों का उत्सर्जन होता है और स्वास्थ्य को हानि पहुंचती है। उन्होंने बताया कि इन दिनों फसल की कटाई शुरु हो चुकी है। ऐसे समय

कोरोना के बढ़ते प्रकोप से सावधानी ही बचाव : दलीप



गुरुग्राम स्थित राम नगर धर्मशाला में कोरोना जांच करवाता एक व्यक्ति।

गुरुग्राम। शहर के वार्ड-17 स्थित रामनगर धर्मशाला में 21वां निः शुल्क कोरोना जांच शिविर लगाया गया। इस शिविर में 80 लोगों की जांच की गई। जिनमें से तीन कोरोना संक्रमित पाए गए। उन्हें उनके स्वास्थ्य के हिसाब से क्वारंटाइन कर दिया गया है। इस शिविर के मौके पर वार्ड-17 के पूर्व पार्षद एडवोकेट दलीप साहनी ने कहा कि कोरोना का प्रकोप बढ़ता जा रहा है। रोजाना जिले में मरीजों की संख्या बढ़ रही है। गुरुग्राम के चारों जोंनों में भी कोरोना तेजी से फैल रहा है। कोरोना से बचाव के लिए सावधानी बरतना ही जरूरी है। लापरवाही से हम इस बीमारी को और अधिक फैला सकते हैं। इसलिए ऐसी कोई लापरवाही ना करें, जिससे कि हम इस महामारी को फैलाएं।

सवालों के घेरे में बालगृह की सुरक्षा व्यवस्था

एसडीएम के दौरे के दौरान डीएसपी और तहसीलदार भी रहे साथ

तावड़। ऑफैन इन नीड बाल गृह के एक बार फिर विवादों में आने के बाद एसडीएम डॉ. नरेश कुमार ने बुधवार को डीएसपी सुरेंद्र सिंह, तहसीलदार मनमोहन वर्मा व नायब तहसीलदार महेंद्र सिंह सहित बाल गृह का दौरा किया। इस दौरान दोनों अधिकारियों ने बालगृह मैनेजमेंट के अधिकारियों से कई सवाल किए। वहीं बाल गृह बिल्डिंग का भी गहनता से निरीक्षण किया। निरीक्षण के बाद एसडीएम ने बताया कि पुलिस व प्रशासन गहनता से मामले की जांच में जुटा



अधिकारियों संग बालगृह की निरीक्षण करते एसडीएम डॉ. नरेश कुमार।

है। इस संदर्भ में ही आज यहां निरीक्षण किया है। बालगृह मैनेजमेंट के अधिकारियों के कुछ जवाबों से प्रशासन संतुष्ट नहीं है। वहीं बिल्डिंग सुरक्षा व्यवस्था में भी कुछ खामियां नजर आई हैं। वहीं डीएसपी ने कहा कि मामले की तीव्रता से जांच जारी है। पुलिस जल्द मामले को ट्रेस कर लेगी।

गुरुग्राम विश्वविद्यालय की तीसरी मेरिट लिस्ट जारी

गुरुग्राम। गुरुग्राम विश्वविद्यालय में यूजी पाठ्यक्रमों के लिए तीसरी कट ऑफ जारी कर दी गई है। यूजी पाठ्यक्रमों में बीटेक, बीपीटी, एमबीए-5 वर्ष व एमकॉम -5 वर्ष में दाखिले के लिए दूसरी मेरिट लिस्ट में आए छात्रों द्वारा फीस भरने के बाद बुधवार को तीसरी लिस्ट जारी कर दी गई है। एमबीए 5 वर्ष के लिए ऑल

विश्वविद्यालय की वेबसाइट पर चेक कर सकते हैं अपना नाम

इंडिया कैटगरी में 86.40 प्रतिशत पर कट ऑफ रही, हरियाणा जनरल कैटगरी में 80 प्रतिशत, एससी कैटगरी के लिए 80 प्रतिशत पर कट ऑफ रही। एमकॉम 5 वर्ष के लिए

में किसानों को जागरुक करना जरूरी है।

सरकार द्वारा किसानों के हितार्थ नई योजना के तहत पराली प्रबंधन मशीनरी के लिए किसानों को 50 प्रतिशत सब्सिडी तथा किसानों के समूह को कस्टम हाईरिंग केंद्रों की स्थापना के लिए 80 प्रतिशत तक की सब्सिडी दी जा रही है। उन्होंने बताया कि सरकार द्वारा पराली नहीं जलाने के लिए जागरुकता अभियान चलाया हुआ है। पराली जलाने से जमीन की उर्वरा शक्ति नष्ट हो जाती है वहीं पर्यावरण को भी हानि पहुंचती है। पर्यावरण प्रदूषण के कारण लोगों के स्वास्थ्य पर भी बुरा प्रभाव पड़ता है।

साक्षित समाचार



राजकीय वरिष्ठ माध्यमिक विद्यालय में पीटीएम में भाग लेते अभिभावक, शिक्षक।

गूगल लिंक से अभिभावकों से भरवाया सहमति पत्र

पलवल। राजकीय वरिष्ठ माध्यमिक विद्यालय मंडकोला में पीटीएम का आयोजन किया गया। जिसका उद्देश्य 10वीं व 12वीं कक्षा के विद्यार्थियों के अभिभावकों से विभाग द्वारा गूगल लिंक पर दिए गए परफॉर्मा के अनुसार अक्टूबर माह से विद्यालय को नियमित रूप से खोलने की सहमति पत्र मांगा गया था। ताकि यह निश्चय किया जा सके कि कितने प्रतिशत अभिभावक बोर्ड की कक्षाओं के लिए विद्यार्थियों की पढ़ाई को नियमित रूप से विद्यालय आकर कराना चाहते हैं। विभाग के निर्देशानुसार प्रधानाचार्य जितेंद्र यादव ने बारहवीं कला संकाय के कक्षा प्रभारी सत्यदेव, बारहवीं विज्ञान व वाणिज्य संकाय के कक्षा प्रभारी वेदप्रकाश भारद्वाज, दसवीं कक्षा की प्रभारी विनीता मिश्रा और सीमा रानी को विद्यालय में अभिभावकों से सहमति पत्र लेने के लिए आदेश जारी किए। प्रधानाचार्य के आदेशानुसार चारों कक्षा प्रभारियों ने पूरी निष्ठा के साथ यशय किया। इसके अलावा विद्यालय में रोटेशन ड्यूटी के अनुसार पचास प्रतिशत अन्य स्टाफ सदस्य राजबाला, रेखा चौधरी, सुबेसिंह मेन सिंह, मनोज, कविता, उषा रानी, मनोज लिपिक ने ऑनलाइन गृहकार्य देने, फीस लेने, हिंदी पखवाड़े से संबंधित कार्य व अन्य जरूरी कार्य किए। इसी के साथ दसवीं और बारहवीं कक्षा के सभी विद्यार्थियों को अपने आधार कार्ड में नया फोटो अपडेट करने के लिए भी हिदायत दी गई। जितने अभिभावकों ने गूगल लिंक पर विद्यालय खुलने की अनुमति में हां या ना लिखा, उसका सारा रिकॉर्ड प्रधानाचार्य ने दयानंद रावत खंड शिक्षा अधिकारी को भेजा।

अज्ञात बाइक सवार ने टैपो वालक से की लूट

फर्रुखनगर। जाटोला रेलवे फाटक के पास अज्ञात बाइक सवार ने टैपो चालक को बाइक सामने लगाकर मारपीट करके पैसे लूटे और फरार हो गए। जानकारी अनुसार सोमवार को करीब रूप 9 बजे रेलवे लाइन जाटोला के पास पवन पुत्र प्रेमसुख वासी जोड़ी कला अपना लोडिंग टैपो लेकर आ रहा था। रेलवे फाटक के पास एक मोटरसाइकिल पर सवार युवकों ने टैपो के सामने मोटरसाइकिल लगाकर पवन पर लोहे की रॉड से हमला कर दिया व करीब डेढ़ लाख रूपए लूट ले गए पवन को पटौटी अस्पताल में भर्ती करवाया गया। जिसकी हालत अब सामान्य बताई जा रही है। मौके पर स्थानीय पुलिस पहुंचकर जांच कर रही है।

नरेन्द्र मोदी का 70 वां जन्मदिवस पर सेवा सप्ताह की शुरुआत



सोहना। प्रधानमंत्री नरेन्द्र मोदी का 70वां जन्मदिवस सेवा सप्ताह की शुरुआत से मनाया गया। खेड़ला में नेत्र जांच शिविर का आयोजन करके सेवा सप्ताह की शुरुआत की गई। पूरे एक सप्ताह तक प्रधानमंत्री नरेन्द्र मोदी के जन्म दिवस को सेवा सप्ताह के रूप में मनाया जाएगा। इस सेवा सप्ताह के सात दिनों में नेत्र जांच, रक्तदान शिविर, सफाई अभियान, प्लास्टिक मुक्त भारत अभियान जैसे कार्यक्रम आयोजित किए जाएंगे। जिसकी शुरुआत खेड़ला गांव में नेत्र जांच शिविर से की गई। इस अवसर पर मुख्य अतिथि भाजपा जिला अध्यक्ष गार्गी कक्कड़ ने फीता काट कर शिविर का शुभारम्भ किया। कार्यक्रम के विशिष्ट अतिथि और स्थानीय विधायक संजय सिंह रहे। कार्यक्रम की अध्यक्षता मनोज राघव ने की। इस अवसर पर सोहना विधायक संजय सिंह नेत्र जांच शिविर में अपनी आंखों की जांच कराने आए वृद्धों को चश्मे और दवाइयां फ्री दी गई। शिविर में 133 लोगों ने अपनी आंखों की जांच कराई। इस अवसर पर यशवीर राघव, पिंटू त्यागी, महिला मोर्चा की मंडल अध्यक्ष निधि राघव, आदि भाजपा के कार्यकर्ता मौजूद रहे।

पोर्टल पर जिला के साढ़े 15 हजार किसानों ने कराया पंजीकरण

गुरुग्राम। गुरुग्राम जिला में मेरी फसल, मेरा ब्यूरो पोर्टल पर बाजरे की फसल के लिए 15 हजार 597 किसानों ने 67 हजार 550 एकड़ भूमि के लिए अपनी फसल का रजिस्ट्रेशन करवाया है। इसके अलावा अन्य फसलों के लिए जिला में 16 हजार 44 किसानों ने 72 हजार 105 एकड़ भूमि के लिए अपना पंजीकरण किया है। कृषि एवं किसान कल्याण विभाग के उप-निदेशक आत्माराम गोदारा ने बताया कि राज्य सरकार द्वारा किसानों की खरीफकी फसल को जोखिममुक्त बनाने के लिए इस योजना की शुरुआत की गई। इस योजना का उद्देश्य प्राकृतिक आपदा के दौरान उन्हें सही समय पर सहायता उपलब्ध करवाना है। इसके साथ ही किसानों की सुविधा के लिए इस पोर्टल पर किसानों को कृषि संबंधी सभी जानकारीयां भी दी जाती है। उन्होंने क्षेत्रवार बाजरे की फसल के पंजीकरण की जानकारी देते हुए बताया कि जिला के पटौदी में किसानों द्वारा सबसे अधिक पंजीकरण किया गया है। पटौदी में 5 हजार 639 किसानों ने स्वयं का 24 हजार 415 एकड़ भूमि के लिए पंजीकरण करवाया है। इसी प्रकार फर्रुखनगर में 4 हजार 907 किसानों ने 21 हजार 861 एकड़, मानेसर में 2 हजार 508 किसानों ने 9 हजार 909 एकड़ भूमि, सोहना में 2 हजार 188 किसानों ने 8 हजार 777 एकड़, हरसरके के 460 किसानों ने 2 हजार 233 एकड़, बादशाहपुर के किसानों ने 66 किसानों ने 282 एकड़ तथा कादीपुर के 17 किसानों ने 70 एकड़ भूमि के लिए स्वयं का पंजीकरण करवाया है। अन्य फसलों के सबसे अधिक रजिस्ट्रेशन पटौदी के 5 हजार 768 किसानों ने किया है। इसी प्रकार फर्रुखनगर के 5 हजार 108 किसानों, मानेसर में 2 हजार 514 किसानों, सोहना के 2 हजार 2 हजार 279 किसानों, कादीपुर के 24, बादशाहपुर के 69 किसानों तथा गुरुग्राम के लिए 3 किसानों ने अपना पंजीकरण किया है।

सरपंच के साले और बेटे पर जानलेवा हमला करने का आरोप

सोहना। गांव किरंकी खेड़ली में युवक को लाठी व लोहे की रॉड से हमला करके गंभीर रुप से घायल कर दिया। पीड़ित ने ग्राम पंचायत सरपंच के साले व बेटे पर जानलेवा हमला करने का आरोप लगाया है। पुलिस ने नामजद आरोपियों के खिलाफ मामला दर्ज कर लिया है। गांव किरंकी खेड़ल निवासी अचल पुत्र जोगेन्द्र ने सोहना सदर थाना में अपने भाई यशवीर पर हुआ जान लेवा हमले की शिकायत दर्ज कराई है। अचल ने पुलिस को बताया कि उसका

भाई यशवीर रिवार की शाम को खेलों पर गया था। जो देर शाम तक वापस घर नहीं आया। जिससे तलाशने के लिए परिजन आस-पास के जंगल में पहुंचे। यशवीर गांव किरंकी के पास वेस्टन वाटिका के गेट नंबर एक पास सड़क के किनारे खून से लथपथ मिला। जिसके सिर से खून निकल रहा था। अचल ने बताया कि उसके पूछने पर यशवीर ने बताया कि सरपंच हसन का साला सुन्दर से उसका मामूली सी बात को लेकर झगड़ हो गया।

चण्डीगढ़ आना-जाना होगा आसान

युवा आशिश का कहना है कि रेल का सफर बस किएए से काफी कम खर्च वाला होगा। उन्होंने कहा कि प्रदेश की राजधानी चण्डीगढ़ से संबंधित कामकाजों को निपटाना तथा हाईकोर्ट से संबंधित मामलों को वहा जाकर आसान होगा। इसके अलावा राज्य के अन्य जिले भिवानी, रोहतक में स्थित शिक्षा बोर्ड और एमडी यूनिवर्सिटी का भी सफर सुहावना हो जाएगा।



सालों बाद जनता की मांग हुई पूरी

सोहना निवासी सरोज का कहना है कि क्षेत्र में छूक,छूक, छूक दौड़ने की मांग क्षेत्र के लोग 1980 से करते आ रहे हैं। रेल चलने की मांग पूरी होने में भले ही 40 वर्ष का सपना पूरा हो गया, लेकिन क्षेत्र के विकास को चार चांद लगे है, क्योंकि किसी भी क्षेत्र को विकसित करने में रेल लाइन का सबसे बड़ा महत्वपूर्ण सहयोग होता है।

जाम से मिले जाएगी मुक्ति

गुरप्रीत सिंह का मानना है कि ऑबिंदल रेल लाइन से राज्य के अन्य जिलों में जाने आने की दूरी कम तो हो ही जाएगी। इसके साथ जो चण्डीगढ़ जाने के लिए दो दिल्ली या गुरुग्राम से रेल पकड़नी होती थी। वह अब सफर भीड़-भाड़ से मुक्ति मिलेगी। क्योंकि इतना समय दिल्ली से चण्डीगढ़ जाने में लगता था। उतना ही समय सोहना से दिल्ली को पार करने में लग रहता है।

आईएमटी के विकास में रामबाण

दौला निवासी सतबीर का कहना है कि सोहना से लगता रोजका मेव के साथ लगता आईएमटी को विकसित करने में रेल लाइन का आना लाभदायक होगा। किसी भी उद्योग क्षेत्र में कच्चा माला लाना और तैयार माल को निर्यात कराना रेल से आसान होता है। उन्होंने कहा कि केन्द्र सरकार चाहती है कि गुरुग्राम के बाद सोहना को विकसित करने के लिए इस प्रकार की सुविधाएं देना जरूरी है।

यातायात नियमों का पालन करने वालों को किया सम्मानित

जिला विधिक सेवाएं प्राधिकरण और परिवर्तन एक प्रयास संस्था ने किया कार्यक्रम

गुरुग्राम। गुरुग्राम जिला में एक नई पहल करते हुए यातायात के नियमों का पालन करने वाले लोगों को जिला विधिक सेवाएं प्राधिकरण और परिवर्तन-एक प्रयास नामक ट्रस्ट द्वारा मिलकर सम्मानित किया जा रहा है। अब तक इस अभियान के तहत जिला कादीपूर के 24, बादशाहपुर के 69 किसानों तथा गुरुग्राम के लिए 3 किसानों ने अपना पंजीकरण किया जा



चुका है। जिला विधिक सेवा प्राधिकरण के सचिव एवं मुख्य नायिक दंडाधिकारी प्रदीप चौधरी ने बताया कि गुरुग्राम जिला के विधिक चौराहों जैसे-सेक्टर 4/7 चौक, न्यू उत्तरदायित्व समझते हुए यातायात कॉलोनी रोड, सोहना चौक व कई नियमों का पालन कर रहे हैं।

अन्य प्रमुख सड़कों पर पिछले 10 सप्ताह से यह अभियान चलाया जा रहा है। आगे भी यह अभियान जारी रहेगा। जो लोग स्वेच्छा से अपना उत्तरदायित्व समझते हुए यातायात नियमों का पालन कर रहे हैं।

गुरुग्राम में यातायात के नियमों का पालन करने वाले वाहन चालकों को सम्मानित करते यातायात पुलिस अधिकारी और संस्था की संस्थापक रितु कटारिया।

श्रमिकों की मौतें


सरकार का आंकड़ें से इनकार

बेंजामिन डिजराइली ने एक बार कहा था कि ‘ झूठ तीन प्रकार का होता है, झूठ, सफ़ेद झूठ व आंकड़े’। लगता है कि सरकार ने राष्ट्रीय संकट के समय यह कथन स्वीकार कर लिया है। उसे किसी ऐसे डेटा पर विश्वास नहीं है जिसे स्वयं उसने न एकत्र किया हो। इस प्रकार परोक्ष रूप से उसने महामारी के कारण लागू लाकडाउन के समय प्रवासी मजदूरों के पलायन के समय उनकी मौतों को स्वीकार नहीं किया है। हालाँकि, उस समय मीडिया में अनेक हृदय विदारक खबरें सामने आई थीं जिनमें शहरों में रातोंरात रोजगार समाप्त होने के बाद निर्धन मजदूर बड़ी संख्या में अपने गांवों को पलायन के लिए मजबूर हुए थे। उनमें से अनेक भूख या बीमारी के कारण कोई सहायता न मिलने से मर गए थे। सरकार का यह दृष्टिकोण संवेदनहीन होने के साथ अपनी जिम्मेदारी से पीछा छुड़ाना है। इससे भी बुरी बात है कि यह संवेदनहीनता संसद में सामने आई है। एक सवाल के जवाब में केन्द्रीय श्रम मंत्रालय ने कहा कि उसके पास प्रवासी श्रमिकों की मौतों का कोई आंकड़ा नहीं है, इसलिए राहत और सहायता का ‘सवाल ही नहीं उठता है।’ यदि मंत्री, उनके कार्यालय व नौकरशाहों की बात मान ली जाए कि किसी कारण से वे भारत के सबसे खराब ‘विपरीत पलायन’ की खबरों को नहीं मानते हैं तो मंत्रालय की इस स्वीकारोक्ति का क्या अर्थ है कि देश के विभिन्न कोनों से एक करोड़ से अधिक श्रमिकों ने अपने गांवों की ओर पलायन किया ? क्या यह मान लिया जाए कि असंगठित श्रमिकों पर कोई आपदा नहीं आई थी ? शायद इस बार कांग्रेस नेता राहुल गांधी की प्रतिक्रिया सटीक है जिन्होंने ट्वीट किया है कि ‘यदि आपने गिनती नहीं की है तो क्या इसका अर्थ है कि मौतें नहीं हुई हैं ?’ सरकार रेल मंत्रालय द्वारा दिए इस बयान से कैसे पल्ला झाड़ सकती है



कि श्रमिक ट्रेनों से यात्रा करते समय अनेक प्रवासी श्रमिक मर गए। अनेक श्रमिक थकावट के कारण पटरियों पर सो गए और ट्रेनों से कुचल गए। मीडिया के अनुसार 25 मार्च व 31 मई के बीच 1400 से अधिक सड़क दुर्घटनाओं में 198 प्रवासी श्रमिकों समेत 750 लोग मारे गए। यदि सरकार इन आंकड़ों पर विश्वास नहीं करती है तो भी वह सारी दुनिया को झुठला नहीं सकती है। अंतरराष्ट्रीय श्रम संगठन-आईएलओ व एशियन डेवलपमेंट बैंक-एडीबी के अनुसार देश में महामारी के समय 41 लाख रोजगार समाप्त हुए हैं। अप्रैल में विश्व बैंक की एक रिपोर्ट से संकेत मिलता है कि महामारी के समय देश में 40 मिलियन से अधिक आंतरिक विस्थापितों का रोजगार प्रभावित हुआ था। हाल ही में सेंटर फार मानीटरिंग इंडिया इकोनोमी-सीएमआई ने कहा था कि केवल जुलाई में पांच मिलियन वेतनभोगी लोगों का रोजगार समाप्त हुआ, जबकि अप्रैल में यह आंकड़ा सबसे अधिक 17.7 मिलियन था। संकट इतना बड़ा था कि मनरेगा के अंतर्गत रोजगार की पंजीकरण कराने वालों में एमए व एमबीए डिग्री धारक भी शामिल थे। इनमें शहरों में रोजगार समाप्त होने के बाद स्वरोजगार में लगे नौजवान भी थे। यदि सरकार प्रत्येक मनरेगा कार्ड धारक को इस साल 100 दिन का रोजगार दे तो उसे 2.8 लाख करोड़ रुपये खर्च करने होंगे। केन्द्र ने इस योजना पर जोर देकर ठीक किया, लेकिन बकाया भुगतान की समस्या बनी हुई है। इस वित्त वर्ष की शुरुआत 16,045 करोड़ रुपये बकाया मजदूरी व अन्य दायित्वों के साथ हुई। ऐसे में वित्त वर्ष 2020-21 के लिए एक लाख करोड़ का आबंटन घट कर 84,000 करोड़ रह जाता है। योजना शुरू होने के बाद इसमें अधिकतम आबंटन किया गया है, लेकिन यह जोड़ीपी का केवल 0.47 प्रतिशत है, जबकि विश्व बैंक की सलाह 1.7 प्रतिशत खर्च की है। मनरेगा में लगातार वर्तमान 100 कार्य दिवसों में वृद्धि की मांग होती रही है, लेकिन राष्ट्रीय स्तर पर पिछले चार सालों में औसत वृद्धि 47 दिन रहा है। समय आ गया है कि मनरेगा में सुधार किए जाएं। विभिन्न राज्यों ने वापस लौटे श्रमिकों की उनके कौशल के अनुसार सूची बनाने का काम किया है, पर यह अखिल भारतीय स्तर पर होना चाहिए। श्रमिकों को महत्व देना होगा क्योंकि इसके बिना आत्मनिर्भरता का लक्ष्य नहीं प्राप्त हो सकता है।

मीडिया की विश्वसनीयता की रक्षा जरूरी



भारतीय मीडिया में वर्तमान उथल-पुथल की आलोचना, खासकर टेलीविजन में, आलोचक को खारिज किए जाने की प्रवृत्ति का परिचायक है। अगला आरोप यह कि मीडिया पिछली हुकूमत के प्रति सहानुभूति रखता है तो फिर ऐसी सहानुभूतियों के लिए तब सवाल क्यों नहीं उठाए गए थे। इस तथ्य से इनकार नहीं किया जा सकता कि वर्तमान समय के बहुत से कोलाहलपूर्ण ध्वज-वाहक, जो मीडिया में निर्लज्जापूर्ण ढंग से प्रस्तुत किए जा रहे झुकाव का विरोध कर रहे हैं, वे स्वयं अनुचित पहुंच एवं संरक्षण का लाभ उठाने के दोषी हैं, जिससे ईमानदार पत्रकारिता एवं संरक्षण प्राप्त पत्रकारिता के बीच का अंतर धूमिल हो रहा है। ऐसा कहकर, पूर्व में उल्लिखित मूल धारणा को तीक्ष्णता एवं विद्वेष के एकमात्र कारक के तौर पर सही नहीं ठहराया जा सकता है, जो भारतीय टेलीविजन की दशा की व्याख्या करता है। इसका ज्यादा लेना-देना बाजार तथा राजस्व मॉडलों से है। इस लेखक ने उस समय उस दौर में दि पायनियर के साथ काम किया है जब उसे केंद्रीय अंग्रेजी दैनिक का सबसे बड़ा अधिकार माना जाता था।

लेकिन समाचार पत्र के संपादकीय नेतृत्व को इसका श्रेय जाता है कि झुकाव के बावजूद, इसने कभी विरोधी मतों को हतोत्साहित नहीं किया और प्रमुख स्थान दिया।

अधिक महत्वपूर्ण रूप से, इसने वैचारिक रुख अपनाया, व्यावसायिक कीमत चुका कर क्योंकि बहुत सी सरकार एजेंसियां एवं विभागों ने अखबार के राजस्व मॉडल को ध्वस्त करने के लिए विद्रोहत प्रयास किए। निश्चित रूप से विपक्षी समाचार पत्र होना एक चुनौतीपूर्ण कार्य था और वो भी केंद्रीय विचार के निकट रहकर काम करने वाले अखबार के नाते। यही बात केंद्रीय वैचारिकता के निकट वाले वर्तमान पक्षधरों के लिए नहीं कही जा सकती। यह तो सरकार के दाहिनी ओर रहकर काम करने का मामला है। किसी वैचारिकता के प्रति ईमानदार होने का अर्थ होता है कीमत चुकाना, जो वर्तमान के दिखावा करने वाले नहीं चुकाते थे और न ही आज चुका रहे हैं, क्योंकि दोनों अवसरों पर वे सरकार के दाहिनी ओर रहते थे।

फिर एक और मुद्दा आता है। क्या किसी राजनीतिक विचार का समर्थक होना किसी मीडिया घराने को उसी वैचारिकता वाली सरकार पर सवाल उठाने के अधिकार से वंचित कर देता है ? उलट बिहारी वाजेपेयी के प्रधानमंत्रित्वकाल के दौरान, बांग्लादेश के साथ सीमा पर झड़प का एक उदाहरण सामने आया था जिसमें सीमा सुरक्षा बल का एक अधिकार मारा गया था। उसकी बटालियन बहुत गरिमाहीन ढंग से वापस लौटी थीं। छवियां



देखकर क्रोध आता था जबकि सरकार शांति की बात कर रही थी। पायनियर में मुख्य पृष्ठ पर छपे संपादकीय में कहा गया, “झुको, मगर जमीन पर लेंटे न जाओ।!” अब यह उस समाचार पत्र द्वारा की गई आलोचना थी जो तत्कालीन सरकार से निकटता के लिए जाना जाता था। इसके लिए संपादक के स्तर पर काफी साहस की, और आलोचना को सकारात्मक रूप से लेने के लिए सरकार के स्तर पर विशालहृदयता बतरने की आवश्यकता थी।

मीडिया घरानों द्वारा अपनाया जाने वाला वर्तमान खबर संबंधी रूझान यह है कि सरकार कभी गलत नहीं करती, क्या इससे सत्ताधारी चिंतित

होंगे। चिंता दो मोर्चों पर होनी चाहिए : पहला, इन मीडिया घरानों की विश्वसनीयता का क्षरण और

एकंदरों का सरकार के प्रति सहानुभूति रखना। दूसरे, विपक्ष को कोई स्थान न देकर, मुख्यधारा मीडिया ऐसी स्थिति में पहुंच गया है जहां उसने अपने राजनीतिक प्रचार वाहन चलाने प्रारम्भ कर दिए हैं, जहां मीडिया घरानों के प्रति अविश्वास पैदा हो गया है और उन्हें सरकारी प्रचार के वाहन बताया जा रहा है। जिनके पास आलोचकों के प्रति विद्वेष को बढ़ावा देकर प्रचार नीतियों की जिम्मेदारी है उन्हें एहसास नहीं है कि आलोचकों पर हमला बोलकर वे समान रूप से कटु प्रति-विमर्शों को भड़काने का काम कर रहे हैं। जब सोशल मीडिया

और तकनीकी उच्चिकरण पूर्ण रूप से मीडिया क्षेत्र का लोकतांत्रिकरण कर रहा है, ऐसे में किसी सरकार की छवि केवले प्राइम टाइम एंकरों पर निर्भर नहीं हो सकती।

हम ऐसे समय में जी रहे हैं जहां ट्रेोल करने वाले सेनाएं कीचड़ उछाल प्रक्रिया में अपने सेवाएं मुहैया कराने को तैयार हैं। सवाल यह है कि उन्हें कौन ऐसा करने के लिए भुगतान कर रहा है। जबकि जवाहरलाल नेहरू के विचारों का प्रसार होने में आधी सदी से अधिक का समय लग गया, प्रधानमंत्री नरेंद्र मोदी अपने जीवनकाल में ही इन आलोचनाओं का विषय बनाए जा रहे हैं। नेहरू तथा उनके बाद के कई प्रधानमंत्री सौभाग्यशाली थे कि वे आर के लक्ष्मण जैसे कार्टूनिस्ट द्वारा आलोचनाओं का विषय बनते थे। साथ ही वे भाग्यशाली थे कि उस समय सोशल मीडिया नहीं था, जो उन्हें कीचड़ में घसीटने का प्रयास करता।

आज सरकार के दावों पर विरोधी विमर्श विविध सोशल मीडिया मंचों पर नजर आते हैं जो कुछ ही पलों के भीतर सार्वजनिक रूप से सामने आ जाते हैं। फर्जी एवं गलत व्याख्याओं पर आधारित तथ्यों पर निर्भरता के कारण अविश्वास का माहौल पैदा हो गया है, जहां खबर सच भी हो तो उसकी स्वीकार्यता जल्दी होना आसान नहीं होता। इस स्थिति ने ऐसे माहौल को जन्म दिया है कि कारण सबसे बड़ी दुर्घटना बन जाता है। जब फर्जी खबर बाजार में बेचे जाने योग्य वास्तविकता बन जाती है, तब प्रमाण आधारित, बेहतर तर्क के

अनुरूप जानकारीयों के इच्छुक ग्राहक ज्यादा संख्या में नहीं होते। विश्व स्वास्थ्य संगठन द्वारा प्रतिपादित इम्फेडेमिक शब्द को ही ले लीजिए, जो कोविड-19 महामारी संबंधी सूचनाओं के बहाव पर दिया गया था। असलियत में रोगाणु ने मीडिया को वित्त तथा विश्वसनीयता दोनों मामलों में तगड़ी चोट पहुंचाई है। टेलीविजन और अखबार दोनों में, महामारी को लेकर सरकार के संबोधनों से परे जाने में पत्रकारों की सफलता तथा उसके मतानुसार आलोचना ने खबरों के उपभोक्ताओं को होशियार कर दिया है। किसी को भी स्पष्ट जानकारी नहीं है वायरस दुनिया की कहां ले जा रहा है।

यदि किसी उपाय के प्रति अविश्वास की भावना व्याप्त हो, तो उसके लिए स्वाभाविक रूप से कोई बाजार नहीं होगा। बाजार ऐसे उत्पादों की तलाश करता है जिनका आसानी से उपभोग किया जा सके। अतः बाजार नए उत्पादों की खोज में रहता है। असलियत में, वर्तमान स्थिति एक इतालवी नाटककार, उपन्यासकार, कवि तथा छोटी कहानी लेखकर लुइगी पिरांडेलो के 20वीं सदी के पूर्वाद्ध में रचे गए नाटक, ‘किसी लेखक की तलाश में छह किरदार’ की याद दिलाती है। शुरुआत में नाअक दर्शकों को समझ में नहीं आया। जब पिरांडेलो ने कुछ वर्ष बाद उसमें आगे जोड़ा तब उसकी सराहना की जाने लगी। खबरों के पारखी आज उत्सुकतापूर्वक वर्तमान तारतम्यहीन मीडिया परिदृश्य में आगे प्राक्कथन जोड़े जाने की प्रतीक्षा में हैं।

फरमाया

“



नशे का व्यापार एवं तल लगने की समस्या बढ़ती जा रही है। चीन और पाक से होकर ड्रग्स भारत आती हैं। हमारा फिल्म उद्योग भी प्रभावित है।

– **रवि किशन**
अभिनेता व भाजपा सांसद

कल लोकसभा सदस्यों में से किसी एक ने, जो फिल्म उद्योग से आए हैं, बॉलीवुड के खिलाफ बोला था। यह शर्मनाक है। फिल्म उद्योग को संरक्षण की जरूरत है।

– **जया बच्चन**
अभिनेत्री व सपा सांसद




पाकिस्तान ने पूर्ण रूप से उस प्रक्रिया को प्रोत्साहित किया जो 29 फरवरी को दोहा में अमेरिका-तालिबान शांति वार्ता के रूप में परिणित हुई और इस मुकाम पर पहुंची है।

– **शाह महमूद कुरेशी**
पाक विदेश मंत्री

ड्रैगन सेना की भयावह कमजोरी

युद्ध का अनुभव खरीदा नहीं जा सकता है। अनुभव की यह कमी चीनी सेना के लिए युद्ध के मैदान में सबसे घातक सिद्ध हो सकती है।



राष्ट्रपति शी जिनपिंग ने स्वयं स्वीकार किया है कि 2.1 मिलियन से अधिक सक्रिय सैनिकों वाली दुनिया की सबसे बड़ी सेना पीपुल्स लिबरेशन आर्मी-पीएलए ‘शांति की बीमारी’ से ग्रस्त है। चीनी कम्युनिस्ट पार्टी-सीसीपी के महासचिव तथा केन्द्रीय सैनिक आयोग-सीएमपी के अध्यक्ष की 2012 में जिम्मेदारी संभालने के बाद से शी जिनपिंग ने पीएलए में सैद्धान्तिक, रणनीतिक, तकनीकी, सांस्कृतिक व हथियारों की उपलब्धता के दृष्टिकोण से भारी परिवर्तन किए हैं। इसके बावजूद वे युद्ध में अनुभवहीनता से बहुत चिन्तित हैं क्योंकि चीनी सेना का 1979 के बाद से कोई परीक्षण नहीं हुआ है, जब यह तुलनात्मक रूप से कमजोर वियतनामी सेना के सामने एकदम नाकारा सिद्ध हुई थी। महत्वपूर्ण है कि 1979 में चीन से लड़ने वाले वियतनामी सैनिक पहले ही अमेरिकी सैनिकों से दो दशक से लड़ रहे थे तथा बुरी तरह आहत थे। इस कारण वे एक बेहतर संगठित, प्रशिक्षित व हथियारों से लैस बल नहीं थे। 1979 में चीनी पीएलए के सैनिक केवल 1950 के दशकारंभ में कोरियाई युद्ध में लड़े थे और इस अनुभवहीनता के साथ उन्होंने वियतनामी सैनिकों का मुकाबला किया था। उनको बहुत जल्दी खुद को बड़ी सैनिक शक्ति होने की गलतफहमी का खामियाजा भुगतना पड़ा था। वे बेहतर हथियारों तथा आक्रामक रणनीति से लैस थे, लेकिन युद्ध की अनुभवहीनता इस पर भारी पड़ी थी। वर्तमान समय में पीएलए की इसी अनुभवहीनता को शी जिनपिंग ‘शांति की बीमारी’ कहते हैं। लेकिन इसके बावजूद वे आक्रामक व उन्पीड़नवादी तथा कि वैश्विक विस्तारवादी दृष्टिकोण अपना रहे हैं। ‘शांति की बीमारी’ के अनेक अन्य आयाम हैं जो पीएलए की युद्धक क्षमता पर गंभीर सवाल खड़े करते हैं। पहला, पीएलए की स्वाभिभक्ति तथा आधीनता सिविलियन



डोकलाम व गलवान घाटी में

चीन जवाबी कार्रवाई से आश्चर्यचकित है। भारतीय सेना ने ऊंची पहाड़ियों पर कब्जा कर वीरता का प्रदर्शन किया है। इससे चीनी सेना की शांति की बीमारी या युद्ध अनुभवहीनता स्पष्ट रूप से सामने आ गई है जिसकी कमी तलवार-भांजने, धोखाधड़ी तथा सैनिक-ढांचागत निर्माण से पूरी करने का प्रयास हो रहा है।

सीमा पर झड़प में भारतीय सेना की श्रेष्ठता सिद्ध हुई थी जो लड़ाइयों में तपी हुई थी तथा 1962 में भारतीय सेना की तुलना में उसकी सोच एकदम अलग थी। निसंदेह चीन ने सेना में भारी निवेश किया है। उसका वार्षिक रक्षा बजट आर्बटन 2019 में लगभग 261-266 बिलियन डालर था। यह

भारत द्वारा सशस्त्र सेनाओं पर खर्च का चार गुना है। लेकिन सैनिक तकनीकों में उज्ज्वलता के चीनी दावों पर गंभीर सवाल हैं। इनमें चेंगडू जे-20 ‘पांचवी पीढ़ी’ के स्टील्थ लड़ाकू विमान पर उठने वाले सवाल महत्वपूर्ण हैं। इसके साथ ही उसके प्रशिक्षण, ढांचागत पुनर्गठन व कमांड हथियारों की श्रेष्ठता के चीनी दावों के बावजूद चीन ने खुलेआम रूस से एस-300, एस-400 एंटी-एयरक्राफ्ट प्रणालियां तथा एसयू-27 व एसयू-35 लड़ाकू जेट खरीदने के प्रयास किए हैं। इसके साथ ही उसने ‘रिव्स इंजीनियरिंग’ के माध्यम से अपने प्रणालियां व तकनीकें तैयार की हैं। लेकिन भारत जैसे देशों की तुलना में चीन की स्थिति इस अर्थ में बेहतर है कि उसने राष्ट्रीय दृष्टिकोण के अभिन्न अंग के रूप में ‘सुरक्षा’ को अंतर्निहित कर लिया है। यह उसकी अंतरराष्ट्रीय गतिविधियों व

रणनीतिक गणित में सभी नीतिगत क्षेत्रों में दिखाई देता है, भिन्न चाहे वे आंतरिक हों या बाहरी। इसके उलट तनाव बढ़ने पर ‘भारतीय सैनिक’ को चर्यन्तित तरीके से याद किया जाता है, पर भारतीय अवस्थापना ने उसकी भूमिका को दूसरे स्तर को माना है। यह रक्षा मामलों पर प्राथमिकता और

भर्ती मरीजों की गहन मॉनीटरिंग की जाए

आलू, टमाटर व प्याज की कालाबाजारी रोकी जाए: सीएम

पायनियर समाचार सेवा। लखनऊ

मुख्यमंत्री योगी आदित्यनाथ अनलाक व्यवस्था की समीक्षा करते हुए उन्होंने कोविड चिकित्सालय में भर्ती मरीजों की गहन मॉनीटरिंग करने के निर्देश दिए हैं। उन्होंने कहा कि सफलतापूर्वक उपचारित किये गये रोगियों की इलाज विधि का बारीकी से अध्ययन किया जाए। इससे अन्य मरीजों का सफल इलाज करने में मदद मिलेगी। उन्होंने अपर मुख्य सचिव चिकित्सा शिक्षा को मेडिकल कॉलेज व चिकित्सा संस्थानों में तथा अपर मुख्य सचिव स्वास्थ्य को जिला चिकित्सालयों में इसकी समीक्षा कराने के निर्देश दिये हैं।

मुख्यमंत्री ने कहा कि जनता को उचित मूल्य पर सब्जियां उपलब्ध कराने के लिए सभी जरूरी कदम उठाये जाएं। उन्होंने आलू, प्याज,

योगी ने विश्वकर्मा जयन्ती पर प्रदेशवासियों को दी शुभकामनाएं

लखनऊ। मुख्यमंत्री योगी आदित्यनाथ ने विश्वकर्मा जयन्ती पर शिल्पियों एवं अभियन्ताओं सहित सभी प्रदेशवासियों को हार्दिक शुभकामनाएं दी हैं। अपने शुभकामना संदेश में मुख्यमंत्री ने कहा कि देश एवं प्रदेश के आर्थिक विकास में तकनीकी विशेषज्ञों का महत्वपूर्ण योगदान होता है। प्रदेश में बड़ी संख्या में कारीगर एवं हस्तशिल्पी पारम्परिक कार्यों के माध्यम से जीविकोपार्जन करते हैं। यह हस्तशिल्पी और कारीगर पारम्परिक कार्यों में अत्यन्त प्रतिभाशाली हैं। पारम्परिक कारीगरों की प्रतिभा को निखारने के लिए इनके प्रशिक्षण तथा व्यवसाय में वृद्धि के उद्देश्य से प्रदेश सरकार द्वारा एक जनपद एक उत्पाद योजना तथा विश्वकर्मा श्रम सम्मान योजना संचालित की जा रही हैं।

विधान सभा अध्यक्ष ने पीएम मोदी के जन्म दिवस पर दी हार्दिक शुभकामनाएं

लखनऊ। उप्र विधान सभा अध्यक्ष हृदय नारायण दीक्षित ने प्रधानमंत्री नरेंद्र मोदी के जन्म दिवस पर हार्दिक शुभकामनाएं प्रेषित करते हुए उनके दीर्घायु जीवन की कामना की है।

विधान सभा अध्यक्ष ने कहा कि नरेंद्र मोदी दुनिया के सर्वाधिक लोकप्रिय नेता है। उन्होंने भारत को पूरी दुनिया में प्रसिद्धि प्रदान की है। भारतीय संस्कृति से जुड़ी योग जैसी प्राचीन विधा को उनके प्रयत्नों से अन्तर्राष्ट्रीय मान्यता मिली। कोरोना महामारी संयुद्ध में उनकी भूमिका सारी दुनिया में सराही गई है।

सरकार चीनी मिलों पर दबाव बनाने में असफल: रालोद

लखनऊ। राष्ट्रीय लोकदल के प्रदेश प्रवक्ता मुरेन्द्रनाथ त्रिवेदी ने प्रदेश के गन्ना किसानों का दर्द बयां करते हुये कहा कि गन्ना पेराई सत्र चालू हो चुका है और चीनी मिलों पर 15,683 करोड़ रुपये आज भी बकाया है। इतना ही नहीं उच्च न्यायालय के आदेश के बावजूद बकाया गन्ना मूल्य के ब्याज का हजारों करोड़ रूपया मिल मालिक दबाये बैठे हैं। प्रदेश सरकार अपनी किसान विरोधी नीति अपनाते हुये चीनी मिलों पर किसी भी प्रकार का दबाव बनाने में नाकाम साबित हो रही है। इसे पूंजीपतियों के प्रति प्रेम अथवा पूंजीपतियों के साथ विशेष मेहरबानी ही कहा जा सकता है। त्रिवेदी ने कहा कि सरकार किसानों के प्रति घड़ियाली अंशु बहाने की हमदर्दी को दिखाने के बजाय धरातल पर यदि कुछ भी सहायता करने में असमर्थ है तो कम से कम किसानों का ही बकाया देने में क्यों आना कानी कर रही है। सरकार को चाहिए कि ऐसी मिलों को बेचकर किसानों का बकाया गन्ना मूल्य भुगतान किया जाय और का अधिग्रहण करके किसानों के प्रतिनिधियों के ही हवाले कर दिया जाय ताकि वे मिले चलवाकर अपना गन्ना रूपया वसूल सकें। केन्द्र सरकार अरबों रूपया पूंजीपतियों को कोरोना महामारी की सहायता के रूप में देने का ढिंढोरा पीट रही है फिर कृषि प्रधान देश में गन्ना किसानों के ऊपर इस प्रकार की बेरहमी दिखाना कहां तक उचित है कि किसानों को अपना बकाया मूल्य भी न मिल सके।



टमाटर की जमाखोरी करने वालों के खिलाफ कार्रवाई करने के निर्देश दिये हैं। उन्होंने कहा कि मूल्य समर्थन योजना के तहत धान की खरीद के लिए समयबद्ध ढंग से तैयारियां सुनिश्चित की जाएं। धान क्रय केन्द्रों की संख्या में वृद्धि का आकलन कर इसे लागू किया जाए। योगी आदित्यनाथ ने कोविड-19 के उपचार की सभी आवश्यक दवाओं की बैकअप सहित पर्याप्त उपलब्धता

सुनिश्चित करने के निर्देश दिये हैं। उन्होंने कहा कि जिला चिकित्सालयों, मेडिकल कॉलेजों तथा चिकित्सा संस्थानों में औषधियों एवं ऑक्सीजन की सुचारु व्यवस्था बनायी रखी जाए।

चिकित्सक एवं नर्सिंग स्टाफ , वॉर्ड्स में नियमित राउण्ड लें। डॉक्टरों तथा पैरामेडिक्स को प्रशिक्षित करने की प्रक्रिया लगातार जारी रहे। मुख्यमंत्री ने कोविड चिकित्सालयों में

किसानों को बड़े व्यापारियों का मोहताज बनाना चाहती है भाजपा

पायनियर समाचार सेवा। लखनऊ

सपा अध्यक्ष अखिलेश यादव ने कहा है कि भाजपा सरकार प्रारम्भ से ही किसान और नौजवान विरोधी रही है। संविधान ने जनता को जो मौलिक अधिकार दिए हैं उनकी अवहेलना भी उसके स्वभाव में है। इससे भाजपा रा में कानून व्यवस्था सुधरने के बजाए हालात और खराब हुए हैं। मुख्यमंत्री अपनी नाकामियों से हताशा में अब विपक्ष के प्रति असहिष्णुता और द्वेषपूर्ण आचरण दिखाते लगे हैं। जबकि लोकतंत्र में उन्हें लोकलाज का ध्यान रखते हुए विपक्ष के प्रति भी सम्मान प्रदर्शित करना चाहिए।

सपा अध्यक्ष ने कहा कि भाजपा सरकार सन् 2014 से ही किसानों की उपेक्षा करती आई है। भूमिअधिग्रहण के प्रयास के बाद अब भाजपा कृषि अध्यादेशों के जरिए किसानों को बड़े व्यापारियों का मोहताज बनाना चाहती है। भाजपा किसानों को न्यूनतम



समर्थन मूल्य तो दिला नहीं पाई, उसने आवश्यक वस्तु अधिनियम से ही कई फसलों को बाहर कर दिया। गन्ना किसानों का अभी तक 13 हजार करोड़ रूपये का भुगतान नहीं हुआ। किसान की उपज को नए कानून के सहारे बड़ी कम्पनियों और बड़े व्यापारी मनाने ढंग से खरीदेंगे। भाजपा इन अध्यादेशों को किसानों की आजादी के जुमले का नाम देकर वास्तव में किसानों को गुलाम बनाना चाहती है।

कोरोना संकट और लॉकडाउन ने

अखिलेश ने दी विश्वकर्मा जयंती की शुभकामनाएं

लखनऊ। समाजवादी पार्टी के राष्ट्रीय अध्यक्ष अखिलेश यादव ने प्रदेशवासियों को विश्वकर्मा जयंती पर शुभकामनाएं दी हैं। उन्होंने कहा कि विश्वकर्माजी को निर्माण और सृजन का आदि शिल्पी माना जाता है। वे वास्तुकला के अद्वितीय आचार्य के रूप में सम्मानित हैं।

कारोबार बंद किए तो नौजवान बेरोजगारी के शिकार बन गए हैं। भाजपा सरकार कथित पूंजीनिवेश को आंकड़ों के साथ रोजगार के सपने दिखाती है पर सच यह है कि प्रदेश में भाजपा सरकार की लाख कोशिशों के बाद भी नए उद्योग नहीं लगे हैं। न बाहर से पूंजी निवेश हुआ है, न रोजगार सृजित हुआ है। नौकरियों में भर्तियां लटकी हुई हैं। देश में 1.03 करोड़ लोग नौकरी की तलाश में हैं।

श्रम मंत्रालय की रिपोर्ट बताती है कि यूपी में 14.62 की संख्या नौकरी मांगने वालों की है। अखिलेश ने कहा कि अब तो सरकार ऐसी व्यवस्था कर रही है कि सरकारी नौकरी में भर्ती का रास्ता आउटसोर्स से सविदा कर्मी के रूप में खुलेगा जिसमें तमाम बंदिशें रहेंगी। पांच वर्ष का बहुमत लेकर आई भाजपा साढ़े तीन साल में ही यूपी से रोजगार का खात्मा करने पर अमादा है। उन्होंने कहा सरकार निजीकरण से युवाओं के भविष्य को और अंधकारमय बनाएगी। वैसे भी रोजगार की दशा पिछले 15 वर्षों में सबसे खराब है। रेलवे, बीमा और बैंकों का निजीकरण होना है। एयरपोर्ट निजी हाथों में रहेंगे। निकायों में चतुर्थ श्रेणी में भर्ती आश्रित कोटे से ही होगी। संयुक्त राष्ट्र संघ के अंतर्राष्ट्रीय श्रम स्रोतन की रिपोर्ट में कहा गया है कि कोरोना काल में 40 करोड़ रोजगार भारत में खत्म हो सकते हैं।

घोटालों की सीबीआई जांच कराई जाए: लल्लू

लखनऊ। प्रदेश कांग्रेस अध्यक्ष अजय कुमार लल्लू ने कहा है कि पशुधन घोटाले के बाद अब खाद्य एवं रसद आपूर्ति विभाग में नमक की आपूर्ति के ठेके को लेकर राज्यमंत्री जय प्रकाश निषाद पर घोटाले की उंगलियां उठ रही हैं जिस पर मुख्यमंत्री चुप क्यों हैं, आखिर घोटालेबाजों के खिलाफ मुख्यमंत्री कार्रवाई क्यों नहीं कर रहे हैं। प्रदेश कांग्रेस अध्यक्ष ने कहा कि पशुधन घोटाले के मुख्य आरोपी आशीष राय का राज्यमंत्री जय प्रकाश निषाद के करीबी होने के ही मीडिया में खबरें आ रही हैं। ये खबरें योगी राज में घोटाले दर घोटाले की परत खोल रही हैं। लल्लू ने कहा कि पशुधन घोटाले के बाद अब नमक घोटाले में योगी सरकार के राज्यमंत्री का नाम मीडिया रिपोर्टों में आने के बाद इन घोटालों की सीबीआई जांच कराई जाए, ताकि दूध का दूध और पानी का पानी हो सके। सच्चाई सामने आ सके कि आखिर इन घोटालों में दोषी कौन है।

पहली अक्टूबर से संचालित होगा दस्तक पखवाड़ा

पायनियर समाचार सेवा। लखनऊ

पहली अक्टूबर से प्रदेश में संचारी रोग अभियान के तहत दस्तक अभियान पखवाड़ा संचालित किया जाएगा। अभियान के दौरान आशा बहुएं घर-घर जाकर लोगों को अभियान के संबंध में डेंगू, मलेरिया सहित अन्य वेक्टर जनित रोगों से बचाव के संबंध में आवश्यक जानकारी प्रदान करेंगी। बुधवार को यह जानकारी अपर मुख्य सचिव चिकित्सा एवं स्वास्थ्य अमित मोहन प्रसाद ने दी है। अपर मुख्य सचिव चिकित्सा एवं स्वास्थ्य ने बताया कि माह नवम्बर दिसम्बर व जनवरी, 2021 में एक अभियान चलाया जायेगा। जिसके अन्तर्गत कोरोना काल के दौरान लॉकडाउन में जन्में नवजात शिशुओं के जो आवश्यक टीकाकरण से वंचित रह गये हैं। उन बच्चों का टीकाकरण इस अभियान के अन्तर्गत किया जायेगा।

चीन विवाद पर बसपा केंद्र व सेना के साथ: मायावती

लखनऊ। बसपा सुप्रीमो मायावती ने भरोसा जताया है कि केंद्र सरकार देश की अपेक्षा के अनुरूप पूर्वी लद्दाख में एलएसी पर चीन को करारा जवाब देती रहेगी। मायावती ने बुधवार को टवीट कर कहा कि चीन के साथ सीमा विवाद पर जारी संघर्ष को लेकर लोगों की चिंता स्वाभाविक है। उन्होंने कहा कि वह इस मुद्दे पर सरकार और सेना के साथ हैं। अपने सोशल मीडिया अकाउंट पर बुधवार को बसपा सुप्रीमो मायावती ने लिखा कि चीन के साथ सीमा विवाद को लेकर जारी संघर्ष, तनाव व तैनाती आदि को लेकर देश में उत्सुकता व चिन्ता स्वाभाविक है, जिसको लेकर सरकार ने संसद में कल बयान भी दिया है। बीएसपी को भरोसा है कि भारत सरकार देश की अपेक्षा के अनुरूप चीन को करारा जवाब देती रहेगी। बीएसपी सरकार व सेना के साथ है।

प्रियंका गांधी ने योगी सरकार पर साधा निशाना



लखनऊ। कांग्रेस महासचिव प्रियंका गांधी वाड्रा प्रदेश सरकार पर लगातार हमलावर हैं। इसी क्रम में उन्होंने सरकारी नौकरियों के मुद्दे पर योगी सरकार पर निशाना साधा है। प्रियंका गांधी ने बुधवार को टवीट कर कहा कि वह री सरकार, पहले तो नौकरी ही नहीं दोगे। जिसको मिलेगी उसको 30-35 से पहले नहीं मिलेगी। फिर उस पर 5 साल अपमान वाली सविदा की बंधुशा मजदूरी और अब कई जगहों पर 50 वर्ष पर ही रिटायर की योजना। युवा सब समझ चुका है। अपना हक मांगने वो सड़कों पर उतर चुकी है। प्रियंका ने अपने टवीट में राष्ट्रीय बेरोजगार दिवस के साथ एक मशाल जुलूस का वीडियो भी पोस्ट किया है।

एसआईटी ने शुरू की महोबा कांड की जांच

पायनियर समाचार सेवा। लखनऊ

महोबा के एसपी रहे मणिलाल पाटीदार के भ्रष्टाचार का खुलासा करने वाले क्रशर कारोबारी इंद्रकांत त्रिपाठी की हत्या के मामले की एसआईटी ने जांच शुरू कर दी है। जांच के लिए एसआईटी गति की के अधिकारी कबरई पहुंचे। टीम ने सबसे पहले व्हद स्थान देखा जहां पर क्रशर कारोबारी कार के अंदर घायल पड़े मिले थे। उधर हत्या के मुकदमे में आरोपी बनाए गए निर्लांबित एसपी मणिलाल पाटीदार व आरोपी थानाध्यक्ष भूमिमत हो गए हैं। पूछताछ के लिए पुलिस की ओर से पाटीदार को नोटिस जारी की गई है।

जानकारी के अनुसार एसआईटी के प्रमुख और आईजी जोन वाराणसी विजय सिंह मीणा, डीआईजी शलभ माथुर और एसपी अशोक कुमार

प्रमुख चौराहों व भीड़-भाड़ वाले स्थानों पर लगेगा पब्लिक एड्रेस सिस्टम

पायनियर समाचार सेवा। लखनऊ

कोविड-19 से बचाव के लिए जन जागरूकता बढ़ाने के उद्देश्य से प्रदेश के सभी जिलो के प्रमुख चौराहों एवं अन्य भीड़-भाड़ वाले स्थानों पर पब्लिक एड्रेस सिस्टम स्थापित किए जाने की दिशा में शासन द्वारा तेजी से प्रयास किये जा रहे हैं। इस सिलसिले में गृह विभाग की ओर प्रदेश के सभी जिलाधिकारियों से भी यथावश्यक नए स्थानों को चिन्हित कर पब्लिक एड्रेस सिस्टम स्थापित किए जाने के लिए जरूरी प्रस्ताव 19 सितम्बर तक मांगा गया है।

मुख्यमंत्री के निर्देशों के क्रम में अपर मुख्य सचिव गृह अवंशीश कुमार अवस्थी की अध्यक्षता में गत दिवस लोक भवन में एक उच्चस्तरीय बैठक सम्पन्न हुई। जिसमें इस दिशा में एक विस्तृत कार्ययोजना तैयार किये जाने के लिए गहन विचार-विमर्श किया गया। शासन की योजना पूरे प्रदेश के सभी प्रमुख सार्वजनिक स्थलों यथा चौराहों, बस अड्डों, फील्ड में स्थापित ऐसे सरकारी कार्यालय जहां जनसामान्य की उपस्थिति अनिवार्य रहती है जैसे आरटीओ कार्यालय, अस्पताल, तहसील आदि पर पब्लिक एड्रेस सिस्टम की स्थापना कर कोविड-19 से बचाव एवं जागरूकता कार्यक्रम का अधिकाधिक प्रचार प्रसार किए जाने की है।

प्रमुख सचिव परिवहन विभाग ने बैठक में जानकारी दी कि उत्तर प्रदेश परिवहन निगम की सभी बसों में पब्लिक एड्रेस सिस्टम स्थापित करते हुए सभी बस अड्डों पर भी आडियो विजुअल के माध्यम से कोविड-19 से बचाव के संबंध में व्यापक प्रचार प्रसार की योजना है, जिसे एक माह में पूर्ण किये जाने का आश्वासन दिया गया है। प्रमुख सचिव परिवहन ने यह भी बताया कि इसके अलावा परिवहन विभाग सड़क सुरक्षा के कार्यों के विस्तार में कोविड-19 को देखते हुए फील्ड में

● कोविड-19 से बचाव के लिए जन-जागरूकता बढ़ाने का अभियान होगा और तेज, जिलाधिकारियों से नए स्थान चिन्हित कर 19 सितंबर तक मांगा गया प्रस्ताव

स्थापित आरटीओ कार्यालय में भी पब्लिक एड्रेस सिस्टम से सम्बन्धित एक कार्य योजना शीघ्र प्रस्तुत करेगा।

बैठक में अपर पुलिस महानिदेशक, मुख्यालय से अपेक्षा की गयी कि वे पूरे राज्य में जहां भी पब्लिक एड्रेस सिस्टम की व्यवस्था प्रचलित है, उसकी सूची तथा उस पर स्थापित उपकरणों की चालू हालत कि स्थिति की जानकारी देते हुए शासन की रिपोर्ट यथाशीघ्र प्रस्तुत करेंगे। उनसे यह भी कहा गया है कि इसके अलावा जिन नए स्थानों पर पब्लिक एड्रेस सिस्टम स्थापित किया जाना है, उसके सम्बन्ध में भी एक विस्तृत प्रस्ताव उनके द्वारा शासन के समक्ष तत्काल प्रस्तुत किया जाए।

पब्लिक एड्रेस सिस्टम के माध्यम से कोविड-19 से बचाव के लिए प्रचार प्रसार हेतु राष्ट्रीय स्वास्थ्य मिशन एवं राजस्व विभाग के डिजिटलर मैनेजमेंट के तहत भी कार्ययोजना तैयार कर यथाशीघ्र प्रस्तुत किए जाने की अपेक्षा की गयी है। बैठक में प्रमुख सचिव परिवहन राजेश कुमार सिंह, सचिव नगर विकास अनुराग यादव, विशेष सचिव चिकित्सा एवं परिवार कल्याण प्रांजल यादव, राधेश्याम मिश्रा विशेष सचिव राजस्व विभाग, अपर पुलिस महानिदेशक कानून एवं व्यवस्था प्रशान्त कुमार, अपर पुलिस महानिदेशक बीपी गोगटण्ड, सूचना निदेशक शिशिर के अलावा गृह विभाग के सभी विशेष सचिव उपस्थित रहे।

त्रिपाठी जांच के लिए बुधवार दोपहर कबरई पहुंचे। मालूम हो कि डीजीपी हितेश चंद्र अवस्थी ने पूरे प्रकरण की जांच के लिए एसआईटी गति की है। एसआईटी के अधिकारी कबरई में सबसे पहले घटनास्थल पर पहुंचे और विवेचक सीओ सिटी आरके सिंह से पूरी जानकारी ली। जांच के दौरान वीडियो रिकार्डिंग भी कराई और आसपास मौजूद लोगों से बातचीत भी की। क्रशर कारोबारी इंद्रकांत त्रिपाठी ने बीती 5 सितंबर को महोबा के तत्कालीन एसपी मणिलाल पाटीदार के खिलाफ उत्पीड़न का आरोप लगाते हुए वीडियो वायरल किया था। दूसरे दिन वह अपनी कार के अंदर गोली लगने से लल्लुहान हालत में पड़े मिले थे। प्रकरण संज्ञान में आते ही मुख्यमंत्री योगी आदित्यनाथ ने भ्रष्टाचार के मामले में महोबा एसपी रहे मणिलाल पाटीदार को निर्लांबित कर दिया था। क्रशर कारोबारी के भाई रविकांत त्रिपाठी ने कबरई थाने में तत्कालीन पुलिस अधीक्षक मणिलाल पाटीदार, तत्कालीन एसओ कबरई देवेंद्र शुक्ला, सहयोगी व्यापारी सुरेश सोनी व ब्रम्हदत्त सहित कुछ अज्ञात पुलिस कर्मियों पर हत्या के प्रयास, साक्षिण रचने, उगाही आदि धाराओं में मुकदमा दर्ज किया गया था। इलाज के दौरान इंद्रकांत त्रिपाठी की मृत्यु हो जाने पर मुकदमे को हत्या की धाराओं में तस्मीन कर दिया गया। इसके बाद से मणिलाल पाटीदार सहित सभी आरोपी भूमिगत हो गए हैं। इस मामले में पूछताछ के लिए पूर्व एसपी को नोटिस जारी कर तलब किया गया है। इसके साथ ही बाकी आरोपितों की गिरफ्तारी के लिए पुलिस की छह टीमें बनाई गई हैं। दावा किया कि पुलिस जल्द सभी आरोपितों को गिरफ्तारी कर लेगी।

सूबे में कोरोना के 6337 नए मरीज मिले

पायनियर समाचार सेवा। लखनऊ

सूबे में कोरोना वायरस कहर बन कर टूट रहा है। बुधवार को 6337 नए मरीज पाए गए हैं। जबकि 67002 केस एक्टिव बताए गए हैं। वही अभी तक प्रदेश में 4690 मरीजों की मौत हो चुकी है। विभाग के मुताबिक अभी तक प्रदेश में 330265 केस कोरोना के मिल चुके हैं। आज 6476 मरीजो को डिस्चार्ज किया गया। अभी तक सूबे में 258573 संक्रमित मरीज ठीक किये जा चुके हैं। स्वास्थ्य विभाग के मुताबिक आज लखनऊ में 869, कानपुर में 371, प्रयागराज में 342, गोरखपुर में 202, गाजियाबाद में 197, वाराणसी में 222, नोएडा में 223 , बरेली में 127, मुरादाबाद में 189, मेरठ में 200, अलीगढ़ में 173, सहरनपुर में 110, झांसी में 160, बाराबंकी में 70, देवरिया में 65, बलिया में 49, अयोध्या में 108, शाहजहांपुर में 90, जौनपुर में 58, 53 , रामपुर में 71, आगरा में 59, कुशीनगर में 68, महाराजगंज में 52, आजमगढ़ में 21, हरदोई में 63, लखीमपुर खीरी में 194, मुजफ्फर नगर में 89, गाजीपुर में 43, मथुरा में 45, इटावा में 60, गोंयडा में 41, बुलन्दशहर में 78, बस्ती में 47,



पीलीभीत में 130, सीतापुर में 65, प्रतापगढ़ में 59, उ्नाव में 56, सिद्धार्थनगर में 51, चंडौली में 24, बहराइच में 53, बिजनौर में 53, सोनभद्र में 36, मैथुरी में 64, संत कबीर नगर में 32, बदायूं में 42, रायबरेली में 33, फिरोजाबाद में 38, अमरोहा में 23, हापुड़ में 30, कन्नौज में 21, मिर्जापुर में 19, ललितपुर में 46, मऊ में 22, अमेठी में 32, सम्भल में 40, फर्रुख़ाबाद में 47, फ तेहपुर में 28, जालौन में 38, शामली में 73, औरैया में 38, बांदा में 52, चित्रकूट में 32, हमीरपुर में 21, श्रावस्ती में 8, हाथरस में 9, महोबा में 20 कोरोना वायरस के संक्रमित मरीज पाए गए है।

विभिन्न राज्यों से कुछ लोग आतंकी गुट आईएस में शामिल हुए : सरकार

भाषा। नई दिल्ली

सरकार ने बुधवार को बताया कि राष्ट्रीय जांच एजेंसी (एनआईए) ने दक्षिणी राज्यों में आतंकी गुट आईएस की मौजूदगी के संबंध में 17 मामले दर्ज किए और 122 लोगों को गिरफ्तार किया है। केंद्रीय गृह राज्य मंत्री जी किशन रेड्डी ने राज्यसभा को यह जानकारी दी। उन्होंने बताया कि दक्षिण भारत सहित विभिन्न राज्यों से कुछ लोगों के आतंकी गुट इस्लामिक स्टेट में शामिल होने के बारे में सरकारी एजेंसियों को सूचना मिली है।

उन्होंने बताया कि एनआईए ने दक्षिणी राज्यों तेलंगाना, केरल, आंध्रप्रदेश, कर्नाटक और तमिलनाडु में आतंकी गुट आईएस की मौजूदगी के संबंध में 17

मामले दर्ज किए और 122 लोगों को गिरफ्तार किया है। उन्होंने एक प्रश्न के लिखित उत्तर में बताया कि केंद्रीय और सरकारी सुरक्षा एजेंसियों को दक्षिण भारत सहित विभिन्न राज्यों से कुछ लोगों के आईएस में शामिल होने के बारे में पता चला है।

रेड्डी ने बताया कि एनआईए की जांच में पता चला है कि केरल, कर्नाटक, आंध्रप्रदेश, तेलंगाना, महाराष्ट्र, तमिलनाडु, पश्चिम बंगाल, राजस्थान, बिहार, उत्तर प्रदेश, मध्य प्रदेश और जम्मू कश्मीर में आईएस सबसे ज्यादा सक्रिय है। उन्होंने बताया अपनी विचारधारा को फैलाने के लिए आईएस इंटरनेट आधारित विभिन्न सोशल मीडिया मंचों का इस्तेमाल कर रहा है। इसे देखते हुए संबद्ध एजेंसियां साइबर स्पेस की सतत

निगरानी कर रही हैं और कानून के अनुसार कार्रवाई की जाती है।

मंत्री ने बताया सरकार के पास सूचना है कि इन लोगों को वित्त कैसे मुहैया कराया जा रहा है और अपनी आतंकी गतिविधियों को संचालित करने के लिए उन्हें विदेशों से कैसे मदद मिल रही है। उन्होंने बताया कि इस्लामिक स्टेट, इस्लामिक स्टेट ऑफ इराक एंड लेवतान, इस्लामिक स्टेट ऑफ इराक एंड सीरिया, दाएश, इस्लामिक स्टेट इन खोरासान प्रॉविन्स (आईएसकेपी), आईएसआईएस विलायत खोरासान, इस्लामिक स्टेट ऑफ इराक और शाम-खोरासान को केंद्र सरकार ने गैरकानूनी गतिविधियां (रोकथाम) कानून, 1967 के तहत प्रथम अनुसूची में शामिल कर उन्हें आतंकी संगठन घोषित किया है।

रास मे उठी पंजाबी को जम्मू कश्मीर की आधिकारिक भाषा बनाने की मांग

नई दिल्ली। राज्यसभा में बुधवार को पंजाबी को जम्मू कश्मीर की आधिकारिक भाषा बनाए जाने की मांग की गई। शून्यकाल में कांग्रेस के प्रताप सिंह बाजवा ने यह मुद्दा उठाते हुए कहा कि कश्मीर और पंजाब का बेहद गहरा रिश्ता है और कश्मीर में बड़ी संख्या में लोग पंजाबी भाषा बोलते हैं। जम्मू कश्मीर की आधिकारिक भाषा की सूची में पंजाबी को शामिल किया जाना चाहिए, अन्यथा अल्पसंख्यकों में असंतोष बढ़ेगा। शिरोमणि अकाली दल के बलविंदर सिंह भुंडर ने भी यह मुद्दा उठाया। आधिकारिक भाषा की सूची से पंजाबी को बाहर रखने का फैसला बेहद दुखदाई है। पंजाबी बोलने वालों की संख्या विदेशों में भी कम नहीं है। दो सितंबर को केंद्रीय मंत्रिमंडल ने एक विधेयक को मंजूरी दी थी, जिसे तहत कश्मीरी, डोगरी और हिंदी जम्मू कश्मीर की आधिकारिक भाषाएं होंगी। उर्दू और अंग्रेजी पहले से ही आधिकारिक भाषाएं हैं।



मुंबई में प्रधानमंत्री नरेन्द्र मोदी के 70वें जन्मदिन की पूर्व संंध्या पर पेन्टिंग बनाता हुआ कलाकार।

पीछे ले जाने वाली है नई शिक्षा नीति : खड़गे

नई दिल्ली। वरिष्ठ कांग्रेस नेता मल्लिकार्जुन खड़गे ने बुधवार को राज्यसभा में कहा कि नई राष्ट्रीय शिक्षा नीति (एनईपी) भविष्य के बदले पीछे ले जाने वाला दस्तावेज है तथा शिक्षा संविधान के सिद्धांतों पर आधारित होनी चाहिए। खड़गे ने शून्यकाल में यह मुद्दा उठाते हुए कहा कि एनईपी पीछे की ओर ले जाने वाला दस्तावेज है जो भविष्य के लिए योजनाएं बनाने और बच्चों को तैयार करने के बदले 2000 साल पीछे की ओर देखाता है। स्कूलों में नैतिक शिक्षा और उच्च शिक्षा के मूल्य संविधान के सिद्धांतों पर आधारित होने चाहिए न कि प्राचीन सांस्कृतिक मूल्यों पर।

खड़गे ने कहा कि संविधान के प्रावधान के अनुसार राज्य और राज्य से सहायता प्राप्त संस्थानों में कोई धार्मिक निर्देश नहीं होना चाहिए। उन्होंने इस क्रम में संविधान के अनुच्छेद 28 (1) का जिक्र किया और कहा कि राज्य कोष से संचालित

किसी भी शैक्षणिक संस्थानों में कोई धार्मिक निर्देश नहीं दिए जाएंगे। आंगनवाड़ी शिक्षकों के प्रशिक्षण के लिए कोई उचित नीति निर्धारित नहीं की गई है जिससे कस्बों और गांवों के गरीब बच्चों को नुकसान होगा।

कक्षा 10 के बाद लगभग 50 प्रतिशत छात्र पढ़ाई छोड़ देते (ड्रॉप आउट) हैं। इसमें कमी लाने के लिए कोई योजना नहीं बनाई गई है। एक अनुमान है कि इन छात्रों में से 32.4 प्रतिशत छात्र दलित, 25.7 प्रतिशत अल्पसंख्यक और 16.4 प्रतिशत आदिवासी हैं। खड़गे ने कहा कि शिक्षकों पर पहले से ही चुनावों, जगणना और टीकाकरण आदि जैसे कई दायित्वों का बोझ है। इससे उनके लिए शिक्षण पर ध्यान केंद्रित करना कठिन हो जाता है। ग्रामीण और पिछड़े क्षेत्रों में विकास का अवसर मुहैया करने के लिए गणित, विज्ञान और अंग्रेजी पर ध्यान केंद्रित किया जाना चाहिए।

स्वास्थ्य वजहों से मनमोहन चिंटबरम, फर्नांडिस रास के मौजूदा सत्र में भाग नहीं लेंगे

नई दिल्ली। पूर्व प्रधानमंत्री और कांग्रेस के वरिष्ठ नेता मनमोहन सिंह तथा पूर्व मंत्री पी चिदंबरम स्वास्थ्य संबंधी वजहों से मानसून सत्र के दौरान राज्यसभा की बैठकों में भाग नहीं लेंगे। बुधवार को उच्च सदन की बैठक शुरू होने पर सभापति एम वेंकैया नायडू ने इसकी घोषणा की। उन्होंने कहा कि उन्हें कुछ सदस्यों के पत्र मिले हैं जिनमें उन्होंने स्वास्थ्य कारणों से मौजूदा सत्र की कार्यवाही में भाग लेने में असमर्थता जताते हुए सदन से इसकी अनुमति मांगी है। नायडू ने कहा कि उन्हें मनमोहन सिंह, पी चिदंबरम, ऑस्कर फर्नांडिस, हिरो लाचुंगपा, मानस रंजन भूइया, अंबुमणि रामदास, सुशील कुमार गुप्ता, कैप्टन वी लक्ष्मी कांतारव, परमिल नथवाना, महेंद्र ब्रसदा, के जे केनाए के पत्र मिले हैं। इन सदस्यों ने पूरे सत्र के दौरान कार्यवाही में हिस्सा लेने में असमर्थता जताई है। इसके अलावा नरेंद्र जाधव, ए नवनीत कृष्णन और बंदा प्रकाश के भी पत्र मिले हैं।

केदारनाथ आपदा में लापता लोगों की खोज में 10 टीमें खाना

देहरादून। उत्तराखंड पुलिस ने जून 2013 की प्राकृतिक आपदा में लापता व्यक्तियों की खोज में बुधवार को 10 टीमों के केदारनाथ के लिए खाना कर दीं। प्रदेश के पुलिस महानिदेशक (अपराध एवं कानून व्यवस्था) अशोक कुमार ने यहां बताया कि ए 10 टीमों अगले चार दिन तक अपना खोज अभियान जारी रखेंगी और अलग-अलग दिशाओं में जाकर उन लोगों का पता लगाने का प्रयास करेंगी जो अभी तक लापता हैं।

यह अभियान उत्तराखंड उच्च न्यायालय के आदेश पर शुरू किया गया है जिसने हाल ही में पुलिस को इस बाबत कर्वाई करने के निर्देश दिए थे। बुधवार सुबह सोनप्रयाग में रूद्रप्रयाग जिले के पुलिस अधीक्षक नवनीत सिंह ने इन 10 टीमों को सामान्य निर्देश देते हुए गंतव्य के लिए खाना किया। ए सभी टीमों गौरीकुंड से अलग- अलग दिशाओं में बढ़ते हुए खोज अभियान में जुट गईं।

कर्नाटक के दो और मंत्री कोरोना वायरस से संक्रमित

बंगलुरु। कर्नाटक में एदियुरप्पा सरकार के दो और मंत्रियों-बासवराज बोम्मई तथा के. गोपालैया-की कोविड-19 जांच में उनके संक्रमित होने की पुष्टि हुई है। गृहमंत्री बोम्मई ने बुधवार को ट्वीट किया कि वह कोरोना वायरस से संक्रमित हो गए हैं। उन्होंने कहा, कल हमारे घरेलू सहायक के संक्रमित होने की पुष्टि हुई थी। इसलिए, मैंने भी अपनी जांच करवाई, जिसमें संक्रमण की पुष्टि हुई। बोम्मई ने कहा कि उनमें इस रोग के लक्षण नहीं हैं, लेकिन पहतियात के तौर पर वह घर पर पृथक रह रहे हैं। मंगलवार को खाद्य एवं आपूर्ति मंत्री गोपालैया ने ट्वीट किया था, मेरे संक्रमित होने की जांच में पुष्टि हुई है, इसलिए मैं डॉक्टर की सलाह पर अस्पताल में भर्ती हो रहा हूं। मुझमें इस रोग के कोई लक्षण नहीं हैं। बोम्मई और गोपालैया ने अपने संपर्क में आए लोगों से कोविड-19 की जांच कराने का आग्रह किया है। वायरस से संक्रमित हुए अन्य मंत्रियों में वन मंत्री आनंद सिंह, पर्यटन मंत्री सी टी रवि और कृषि मंत्री बी सी पाटिल शामिल हैं।

शिवसेना ने बॉलीवुड के लिए खड़े होने पर किया जया का समर्थन

भाषा। मुंबई

शिवसेना ने बुधवार को राज्यसभा सदस्य एवं अभिनेत्री जया बच्चन का समर्थन किया। बच्चन ने उन लोगों की आलोचना की है जो दावा करते हैं कि फिल्म जगत नशे की लत से जूझ रहा है। शिवसेना ने अपने मुखपत्र सामाना में कहा, जो ऐसे दावे करते हैं, वे पाखंडी हैं और उनके बयान दोहरे मापदर्दों वाले होते हैं।

बच्चन ने मंगलवार को उन लोगों की आलोचना की थी जो फिल्म जगत की छवि खराब कर रहे हैं। इससे एक दिन पहले भाजपा के लोकसभा सदस्य और भोजपुरी अभिनेता रवि किशन ने कहा था कि सिने जगत में मादक पदार्थ की लत की समस्या है।

बच्चन के रूख का समर्थन करते हुए, मराठी दैनिक ने कहा, 'उन सभी लोगों का डोपिंग परीक्षण किया

जाना चाहिए जो कहते हैं कि फिल्म जगत में सभी कलाकार और तकनीशियन मादक पदार्थों के प्रभाव में रहते हैं।'

शिवसेना ने कहा कि भारतीय फिल्म जगत की नींव दासा साहेब फाल्के ने रखी थी जो महाराष्ट्र के रहने वाले थे। सिने जगत ने राजा हरिश्चंद्र जैसी मौक फिल्मों से शुरूआत की थी और लाखों लोगों की कड़ी मेहनत से इसने मौजूदा सफलता हासिल की है।

दैनिक में कहा गया है कि सुनील दत्त और उनके सहकर्मी जवानों का मनोरंजन करने के लिए सीमा पर गए, मनोज कुमार ने हमेशा देशभक्ति से भरी फिल्मों का निर्माण किया जबकि राज कपूर की फिल्मों ने सामाजिक मुद्दों को उठाया। पार्टी ने कहा, कई कलाकारों ने आपातकाल के खिलाफ आवाज उठाई जिसके लिए उन्हें भारी कीमत चुकानी पड़ी।

विवक न्यूज़

सीमा शुल्क अधिकारियों ने कोविड-19 महामारी दौरान पूर्वोत्तर में 110 करोड़ का सामान किया जब्त

गुवाहटी। कोविड-19 महामारी के दौरान सीमा शुल्क अधिकारियों ने पूर्वोत्तर में अपने 710 अभियानों के दौरान 110 करोड़ रुपए का सामान जब्त किया है। पिछले होर सॅन्डबैटिंग कउन्टर्फ़ोरिंग एंड समगलिंग इयुसिंग कोविड-19 एंड बिरोड पर आयोजित एक वेबिनार ने सीमा शुल्क आयुक्त (पूर्वोत्तर) जी. एम. कानैई ने कहा कि उनके अधिकारी दूसरे विभाग के साथ मिलकर छापेमारी कर रहे हैं। उन्होंने कहा, कोविड-19 के दौरान, हमने 710 अभियानों ने 110 करोड़ रुपए का सामान जब्त किया है। कानैई ने कहा किसीमा शुल्क अधिकारी, राज्यरूप सुष्ठिया निदेशालय (डीआरआई), असम सड़पत्स और विभिन्न राज्य पुलिस के साथ निरत समन्वय में काम कर रहे हैं। असम के खाद्य, नागरिक आपूर्ति एवं उपभोगता मामले के विभाग के सचिव देबज्योति दाता ने कहा, तस्करी और जालसाजी की गतिविधियों ने लिएत अपराधी, अपराध और आर्थिक अस्थिरता को बढ़ान दे रहे हैं और उपभोगता इसव खागियोगा गुगत रहे है।

नक्सली हिंसा में हो रही है कमी : सरकार

नई दिल्ली। सरकार ने बुधवार को कहा किदेश में नक्सली हिंसा ने निरतर्त कमी आई है तथा 2010 इस हिंसा ने 1005 नागरिको एव सुस्था बलो के चरमियो की जान गई थी गिनदी संख्या 2019 ने घट कर 202 रह गई। गृह राज्य मंत्री जी विराज रेड्डी ने राज्यसभा को एक प्रश्न के लिखित उत्तर में बताया किघरमाथी वानाथ के खतरे से निपटने के लिए भारत सरकार ने 2015 में एकराष्ट्रीय नीति और कार्य योजना तैयार की थी जिसने सुस्था उपायो, विकास संबंधी पहल, स्थानीय समुदायो के अधिकर सुनिश्चित करना सहित बहुधैय पहल शामिल थी। उन्होने कहा कि देश ने घरमाथी वानपंथ संबंधी हिंसा और नक्सली प्रभाव वाले क्षेत्रों में कमी आई है। उन्होंने बताया कि साल 2010 में नक्सली हिंसा ने 1,005 नागरिक और सुस्था कमी मारे गए थे वही 2019 ने यह आंकड़ा घट कर 202 रह गया है। उन्होंने बताया कि 2020 ने 15 अगस्त तक नक्सली हिंसा ने जान गंवांने वाले नागरिको और सुस्था बलो की संख्या 102 थी जो साल 2019 की इसी अवधि में 137 थी।

कन्नड अभिनेता दिगंत और अभिनेत्री ऐन्द्रिता मादक पदार्थ मामले में सीसीबी के सामने पेश हुए

बेंगलुरु। कन्नड फिल्म अभिनेता दिगंत मन्गलके और अभिनेत्री ऐन्द्रिता राय मादक पदार्थों के मामले में बुधवार को केंद्रीय अपराध शाखा (सीसीबी) के सामने पेश हुए। कन्नड़ फिल्म उद्योग ने मादकपदार्थों केप्रचलन केमामले की जांच कर रही सीसीबी ने मंगलवार को दंपति को नोटिस जारी किया था। दंपति ने एक ट्वीट में कहा था, हमें केंद्रीय अपराध शाखा की ओर से फोन पर नोटिस मिला था जिसने कहा (बुधवार) को पूर्वाह्न 11 बजे बुलाया गया था। हम उपस्थित होकर सीसीबी के साथ पूरा सहयोग करेंगे। इससे एक दिन पहले पुलिस ने पूर्व मंत्री जीवरज अल्पा के केटे आदित्य अल्पा के बंगले पर छापेमारी की थी। सीसीबी ने अभिनेत्री रागिनी द्विवेदी और सजना गलरानी समेत सात अन्य लोगों को पहले ही गिरफ्तार किया है। इसके अलावा मामले में क्या से क्या सात और लोगों की तलाश की जा रही है।

जम्मू कश्मीर से अनुच्छेद 370 हटाए जाने के बाद से आतंकी घटनाओं में कमी आई : सरकार

नई दिल्ली। सरकार ने बुधवार को कहा कि करीब एक साल पहले जम्मू कश्मीर से अनुच्छेद 370 के अधिकार प्रावधान हटाए जाने केबाद से वह आतंकी घटनाओं में कमी आई है। केंद्रीय गृह राज्य मंत्री जी किशन रेड्डी ने एक प्रश्न के लिखित जवाब राज्यसभा को यह भी बताया कि एप्र अगस्त 2019 को जम्मू कश्मीर से अनुच्छेद 370 के अधिकार प्रावधान हटाए जाने के बाद वह पाकिस्तान द्वारा संधर्ष स्थिति का उल्लंघन किए जाने तथा आतंकी हमलों ने क्या से क्या 71 नागरिक तथा सुस्था बलो के 74 कर्मी मारे गए। जम्मू कश्मीर में पांच अगस्त 2019 से 10 सितंबर 2020 केबीच आतंकी हमलों से जुड़ी घटनाओं ने 45 नागरिक और 49 सुस्था कर्मी मारे गए। पाक वी सी और से सीमा पर संधर्ष स्थिति का उल्लंघन किए जाने की वजह से 26 नागरिक और 25 सुस्था कर्मी मारे गए।

केंद्रीय कर्मचारियों की सेवानिवृत्ति की आयु में बदलाव का कोई प्रस्ताव नहीं: जितेंद्र सिंह

नई दिल्ली। कार्मिक राज्य मंत्री जितेंद्र सिंह ने बुधवार को कहा कि केंद्र सरकार के कर्मचारियों की सेवानिवृत्ति की आयु में बदलाव का कोई प्रस्ताव नहीं है। उन्होंने लोकसभा में एक प्रश्न के लिखित उत्तर में यह टिप्पणी की। मंत्री ने कहा, केंद्रीय कर्मचारियों की सेवानिवृत्ति की आयु में बदलाव का कोई प्रस्ताव नहीं है। राज्य सरकार के कर्मचारी संबंधित प्रदेशों की सरकारों द्वारा तय कानूनों एवं नियमों के दायरे में आते हैं। सिंह ने एक अन्य प्रश्न के लिखित उत्तर में कहा कि पिछले साल 18.6 लाख से अधिक लोक शिष्यते मिली और इनमें से 16 लाख से अधिक का निराकरण किया गया।



तिरुवंतपुरम में भाजपा कार्यकर्ता केरल हायर एजुकेशन मंत्री केटी जलील के सोना रमगलिंग में संलग्न होने पर विरोध प्रदर्शन करते हुए।

बंगाल भाजपा ने मारे गए पार्टी कार्यकर्ताओं का किया तर्पण

कोलकाता। पश्चिम बंगाल भाजपा ने पार्टी के मारे गए कार्यकर्ताओं के लिए बुधवार को शहीद तर्पण का आयोजन किया। कोविड-19 का हवाला देते हुए कोलकाता पुलिस ने उन्हें रोकने का प्रयास किया। उत्तरी कोलकाता के बागबाजार घाट में इस आयोजन के लिए बनाए गए मंच को भी पुलिस ने उखाड़ दिया। भाजपा के कार्यकर्ताओं ने कार्यक्रम का स्थल बदलकर बागबाजार के पास गोलाबारी घाट पर धार्मिक रीति रिवाज का आयोजन किया। तर्पण में पुरखों को जल देकर तृप्त करने की परंपरा है और इसे महालय्या के अवसर पर किया जाता है। एक वरिष्ठ पुलिस अधिकारी ने कहा, भाजपा ने आयोजन के लिए अनुमति नहीं ली थी। इसलिए हमने कार्यक्रम को रोकने और मंच उखाड़ने का निर्णय लिया।

पुलिस ने भाजपा कार्यकर्ताओं को रोकने के लिए बागबाजार गेट के बाहर अवरोधक लगा दिया है। इससे

पहले पश्चिम बंगाल भाजपा उपाध्यक्ष प्रताप बनर्जी ने कहा था, पार्टी पुलिस के दबाव में नहीं झुकेगी और तर्पण कार्यक्रम करेगी। आयोजन में भाजपा के राष्ट्रीय महासचिव और पश्चिम बंगाल प्रभारी कैलाश विजयवर्गीय, केंद्रीय सह पर्यवेक्षक अरविंद मेनन, राष्ट्रीय सचिव राहुल सिन्हा और वरिष्ठ नेता मुकुल राय उपस्थित होने वाले थे।

बनर्जी ने कहा, क्या हमें अपने मारे गए कार्यकर्ताओं का तर्पण करने के लिए भी अनुमति लेनी होगी? यह हिंदू अनुष्ठान सदियों से चला आ रहा है। महालय्या 17 सितंबर को है लेकिन हमने अपना कार्यक्रम एक दिन पहले करने का निर्णय लिया ताकि कम संख्या में लोग आए। हमें बताया गया कि हमें आयोजन की अनुमति नहीं है। पश्चिम बंगाल में पिछले कुछ वर्षों में मारे गए भाजपा कार्यकर्ताओं के लिए पार्टी पिछले साल से सामूहिक तर्पण आयोजित कर रही है।

केरल सोना तस्करी मामले में मुख्य आरोपियों मे से एक को मिली जमानत

कोच्चि। केरल में सोने की तस्करी के मामले में एक मुख्य आरोपी को कड़ी शर्तों पर एक मुक्त अदालत ने बुधवार को जमानत दे दी। सीमा शुल्क विभाग द्वारा दर्ज किए गए मामले में के टी रमीस को विशेष अदालत (आर्थिक अपराध) ने जमानत दे दी। सीमा शुल्क विभाग ने आरोप लगाया था कि तस्करी के सोने को केरल और राज्य के बाहर एक स्थापित गिरोह के जरिए बेचा गया गया था और रमीस इसका एक मुख्य सदस्य है। जमानत देते हुए अदालत ने आरोपी को दो लाख रुपए का मुचलका भरने का निर्देश दिया। अदालत ने कहा कि आरोपी को प्रत्येक सोमवार को जांच अधिकारी के सामने तीन महीने तक या अंतिम रिपोर्ट दाखिल होने तक पूर्वाह्न 10 बजे से 11 बजे के बीच उपस्थित होना होगा। अदालत ने आरोपी को अपना पासपोर्ट जमा करने का भी निर्देश दिया है। पासपोर्ट न होने की स्थिति में आरोपी को हलफनामा देना होगा कि उसके पास पासपोर्ट नहीं है।

2017 और 2018 में 1,198 लोगों को रासुका के तहत हिरासत में लिया गया

भाषा। नई दिल्ली

सरकार ने बुधवार को बताया कि वर्ष 2017 और 2018 में देश भर में 1,198 लोगों को राष्ट्रीय सुरक्षा कानून (एनएसए) के तहत हिरासत में लिया गया। इनमें से बोर्डों की समीक्षा के बाद 635 लोगों को रिहा कर दिया गया तथा 563 लोग अब तक हिरासत में हैं। केंद्रीय गृह राज्य मंत्री जी किशन रेड्डी ने राज्यसभा को एक प्रश्न के लिखित जवाब में यह भी बताया कि पिछले दिनों राष्ट्रीय अपराध रिकॉर्ड ब्यूरो की 2018 की रिपोर्ट प्रकाशित हुई है जिसमें बताया गया है कि मध्यप्रदेश में रासुका के तहत साल 2017, और 2018 में सर्वाधिक संख्या में लोगों को हिरासत में लिया गया। इसके बाद उत्तर प्रदेश का स्थान है।

उन्होंने बताया कि कठोर कानून रासुका के तहत 2017 में पूरे

देश में 501 लोगों को हिरासत में लिया गया। इनमें से 229 लोगों को बोर्डों की समीक्षा के बाद रिहा कर दिया गया। कुल 272 लोग अब तक हिरासत में हैं।

मंत्री ने बताया कि इसी प्रकार साल 2018 में 697 लोगों को रासुका के तहत हिरासत में लिया गया। इनमें से 406 को बोर्डों की समीक्षा के बाद रिहा कर दिया गया जबकि 291 लोग अब तक हिरासत में हैं। मध्यप्रदेश में 2017 और 2018 में रासुका के तहत 795 लोग हिरासत में लिए गए जिनमें से बोर्डों की समीक्षा के बाद 466 लोगों को रिहा कर दिया गया। फिलहाल 329 लोग हिरासत में हैं। उत्तर प्रदेश में रासुका के तहत 2017 और 2018 में 338 लोगों को हिरासत में लिया गया। बोर्डों की समीक्षा के बाद इनमे से 150 को रिहा कर दिया गया और 188 लोग अभी भी हिरासत में हैं।



जयपुर में पीटेट परीक्षा में परीक्षार्थियों का प्रवेश पत्र चेक करती हुई शिक्षिका।

किसानों से संबंधित विधेयक बहुत क्रांतिकारी

भाषा । नई दिल्ली

भाजपा अध्यक्ष जेपी नड्डा ने केंद्र सरकार द्वारा संसद में कृषि क्षेत्र से संबंधित पेश किए गए तीन विधेयकों का मजबूती से बचाव करते हुए उन्हें बहुत ही क्रांतिकारी, जमीनी स्तर पर परिवर्तन लाने वाला और किसानों की तस्वीर बदलने वाला बताया।

किसान इन तीनों विधेयकों का विरोध कर रहे हैं। उल्लेखनीय है कि केंद्र सरकार संसद के मौजूदा मानसून सत्र में किसानों से संबंधित कृषक उपज व्यापार और वाणिज्य (संवर्धन और सुविधा प्रदान करना) विधेयक, 2020, कृषक (सशक्तिकरण और संरक्षण) मूल्य आश्वासन और कृषि सेवा पर करार विधेयक और आवश्यक वस्तु (संशोधन) विधेयक, 2020 लेकर आई है। आवश्यक वस्तु (संशोधन) विधेयक मंगलवार को लोकसभा से पारित हो गया। नड्डा ने भाजपा मुख्यालय में आयोजित एक संवाददाता सम्मेलन को संबोधित करते हुए कांग्रेस पर भी हमला बोला

कृषि विधेयक लागू करने से पंजाब में फैल सकती है अशांति: अमरिंदर

भाषा । चंडीगढ़

पंजाब के मुख्यमंत्री अमरिंदर सिंह ने बुधवार को कहा कि संसद में पेश किए गए कृषि क्षेत्र से संबंधित विधेयकों से इस सीमावर्ती राज्य में अशांति और अस्तोष फैल सकता है, जो कि पहले ही पाकिस्तान द्वारा अशांति फैलाने की हरकतों से लगातार जूझ रहा है। मुख्यमंत्री ने इस संबंध में राज्यपाल वी पी सिंह बदनौर को एक ज्ञापन सौंपने के लिए कांग्रेस प्रतिनिधिमंडल की अगुवाई की और केन्द्र संसद में इन विधेयकों को आगे नहीं बढ़ाए, इस पर उनसे हस्तक्षेप करने का अनुरोध किया। दरअसल केन्द्र की नेन्द्र मोदी सरकार ने सोमवार को कृषि क्षेत्र से संबंधित तीन विधेयक लोकसभा में पेश किए थे और कहा था कि इससे किसानों को उनकी उपज का उचित मूल्य मिलने में सहायता मिलेगी। सिंह के साथ पंजाब कांग्रेस प्रमुख सुनील जाखड़ और अन्य लोग मौजूद थे। सिंह ने राज्यपाल से कहा कि राष्ट्रप्यापी संकट के बीच वर्तमान खरीद प्रणाली के साथ किसी भी प्रकार की छेड़छाड़,



राज्य के किसानों के बीच सामाजिक अशांति को गहरा सकती है। उन्होंने कहा, यह क्षेत्र की शांति और विकास के लिए अनुकूल नहीं होगा जो अपने साथ लगी अंतरराष्ट्रीय सीमा के कारण पहले ही सार्वजनिक व्यवस्था संबंधी गंभीर चुनौतियाँ का सामना करता है। उन्होंने मादक पदार्थ-आतंक तथा भारत विरोधी अन्य गतिविधियों के जरिए राज्य की शांति और स्थिरता को भंग करने की पाकिस्तानी की हरकतों का जिक्र करते हुए कहा कि किसान विरोधी विधेयक लोगों के गुस्से को बढ़ाने का काम करेगा। उन्होंने प्रश्न किया, हम पाकिस्तान के हाथों में क्यों खेल रहे हैं। सिंह ने कहा कि एक विधेयक राष्ट्र हित के खिलाफ है और विशेष रूप से पंजाब के लिए हानिकारक है, जहां अधिकांश किसानों के पास पांच एकड़ से कम जमीन है और वे सबसे ज्यादा प्रभावित होंगे।



गोपाल में बुधवार को प्रधानमंत्री नरेंद्र मोदी के 70वें जन्मदिन की पूर्व संध्या पर एक कार्टे भारतीय सिंधु सभा के कार्यकर्ता

पेज एक का शेष एलएसी पर...

ने घुसपैठ की कोशिश की थी और उसे भारतीय सेना ने विफल कर दिया था। उन्होंने बताया कि यह घटना फिंगर चार के रिजलाइन पर हुई थी, जहां भारतीय थल सेना झील के दक्षिणी तट पर कई सामरिक पर्वत चोटियों पर काबिज होने के बाद अपनी तैनाती बढ़ा रही है। सूत्रों ने बताया कि चीन की 'पीपुल्स लिबरेशन आर्मी' (पीएलए) के सैनिक एक भारतीय मोर्चे की ओर आक्रामक तरीके से बढ़े,लेकिन वे कुछ समय बाद लौट गये क्योंकि चौकड़े थल सेना कर्मी अपने मोर्चे पर दुदृता से डटे रहे। उन्होंने बताया कि चीनी सैनिकों ने चेतावनी देते हुए 100-200 गोलियां चलाई, उनका प्राथमिक उद्देश्य भारतीय थल सेना कर्मियों को भयभीत करना था। तीसरी घटना सात सितंबर को हुई जब अपमानित चीनी टुकड़ियों ने हवा में फायरिंग की लेकिन भारतीय सेना ने शांति बनाए रखी। चीन की यह उकसावे वाली कार्रवाई इस इलाके में रणनीतिक रूप से महत्वपूर्ण चोटियों पर से भारतीय सेना के कब्जे को हटाने मंशा से की गई थी। फायरिंग की यह घटना रक्षा मंत्री राजनाथ सिंह और उनके चीनी समकक्ष के बीच मास्को में दो घंटे तक चली द्विपक्षीय बैठक से ठीक चार दिन पहले हुई थी। दोनों नेताओं की मुलाकात शंघाई कोऑपरेशन ऑर्गनाइजेशन (एससीओ) की 4 सितंबर को हुई बैठक के दौरान हुई थी। चौथी घटना में पैगोंग झील के उत्तरी किनारे पर नौ सितंबर को दोनों पक्षों की ओर से हवाई फायरिंग की गई। यह घटना जयशंकर और वांग येई के बीच बैठक से ठीक एक दिन पहले हुई थी। रक्षा मंत्री राजनाथ सिंह ने मंगलवार को लोकसभा में कहा था कि मौजूदा स्थिति के अनुसार चीनी सेना ने

● कांग्रेस का विरोध गुमराह करने वाला: जेपी नड्डा

और कहा कि उसके द्वारा इन विधेयकों का विरोध उसके दोहरे चरित्र को उजागर करता है। कांग्रेस पर किसानों को गुमराह करने का आरोप लगाते हुए उन्होंने कहा कि मोदी सरकार इन विधेयकों के माध्यम से जो कर रही है, उसका वादा कांग्रेस ने अपने घोषणा पत्र में किया था। उन्होंने कहा कि इन तीन विधेयकों पर शिरोमणि अकाली दल (शिअद) की चिंताओं को दूर करने के लिए पार्टी लगातार उसके नेताओं से बातचीत कर रही है।


शिअद के विरोध के बारे में पूछे गए एक सवाल के जवाब में नड्डा ने संवाददाताओं ने कहा, हम उनके साथ बातचीत कर रहे हैं। सारी चीजों के बारे में जानकारीयां भी दे रहे हैं। बात भी हो रही है और चर्चा भी कर रहे हैं। अभी से नहीं, ए लगातार हो रही है।



चर्चा के माध्यम से ही हम आगे बढ़ रहे हैं और आगे बढ़ेंगे। शिअद के नेताओं ने मंगलवार को नड्डा से मुलाकात कर आग्रह किया था कि केंद्र सरकार को कृषि से संबंधित इन तीन विधेयकों पर किसानों की चिंताओं का निराकरण करना चाहिए। पार्टी ने इन विधेयकों को संसदीय समिति में भेजने की मांग की थी। केन्द्र में शिअद, भाजपा नीत राष्ट्रीय जनतांत्रिक गठबंधन का सहयोगी दल है। उन्होंने दावा किया कि ए तीनों विधेयक बहुत दूरदृष्टि रखते हैं और कृषि क्षेत्र में निवेश को बढ़ाने में ए तीनों बिल बहुत महत्वपूर्ण और लाभकारी हैं तथा किसानों के उत्पाद का दाम बहुत तीव्र गति से आगे बढ़ाने वाले साबित होंगे।

उन्होंने कहा, तीनों ही विधेयक किसानों को नई आजाद हवा देंगे। इसके बाद किसान को आजादी होगी अपना उत्पाद बेचने की। यह तीनों विधेयक बहुत ही क्रांतिकारी हैं और जमीनी स्तर पर परिवर्तन लाने वाले हैं। इससे किसानों की तस्वीर बदलेगी, तकदीर बदलेगी, उनके हालात में मूलभूत परिवर्तन होगा। उत्पाद का उसको उचित मूल्य मिलेगा।

नड्डा ने आरोप लगाया कि कांग्रेस आज इन विधेयकों का विरोध कर रही है जबकि चुनावों में किसानों को लुभाने के लिए वह इसी प्रकार के वादों को अपने घोषणा पत्र का हिस्सा बनाती है। उन्होंने आरोप लगाया, विधेयकों को ले कर कांग्रेस का विरोध राजनीति के सिवाय कुछ नहीं। यह उसका दोहरा चेहरा है। हर चीज में इनका काम राजनीति करना है। कांग्रेस को सिवाय राजनीति के कुछ नहीं आता। मोदी सरकार इन विधेयकों के माध्यम से जो कर रही है, उसका वादा कांग्रेस ने अपने घोषणा पत्र में किया गया था।



पुरी में बुधवार को प्रधानमंत्री नरेंद्र मोदी के 70वें जन्मदिन की पूर्व संध्या पर रेत से बने कलाकृति प्रदर्शित करते कलाकार सुदर्शन पटनायक

सुशांत मामला: एनसीबी जांच दल का सदस्य कोविड 19 वायरस से संक्रमित

मुंबई । अभिनेता सुशांत सिंह राजपूत की मौत के मामले में मादक पदार्थ कोण की जांच कर रही एनसीबी टीम का एक सदस्य बुधवार को कोरोना वायरस से संक्रमित पाया गया, जिसके बाद अभिनेता की पूर्व प्रबंधक श्रुति मोदी से पूछताछ को टाल दिया गया है। मोदी सुबह 10 बजे दक्षिण मुंबई में नारकोटिक्स कंट्रोल ब्यूरो (एनसीबी) के दफ्तर पहुंचीं, जहां उनसे विशेष जांच दल (एसआईटी) को पूछताछ करनी थी। अधिकारी ने बताया कि जांच दल को उनका बयान दर्ज करने से पहले अपने एक सदस्य के कोरोना वायरस से संक्रमित होने की रिपोर्ट मिली। उन्होंने बताया कि एसआईटी सदस्य एंटीजन टेस्ट होने पर संक्रमित पाया गया। दल के सभी अन्य सदस्यों की भी जांच कराई जाएगी और सभी प्रोटोकाल का अनुसरण किया जाएगा। उन्होंने कहा कि इसके बाद हमने श्रुति मोदी को वापस भेज दिया। एनसीबी ने मंगलवार को मोदी और राजपूत की कोशल प्रबंधक जया साहा से जांच में शामिल होने के लिए कहा था ताकि मामले के कुछ पहलुओं की तस्वीर साफ हो सके।

अभिनय करने वाली स्वरा भारकर ने इस कड़ी प्रतिक्रिया करते हुए कहा, अपने दिमाग की गंदगी अपने तक सीमित रखिए। यदि आप मुझे गालियां देना चाहती हैं तो दीजिए ... मैं खुशी खुशी आपकी बकवास सुनूंगी और आपके साथ ये कीचड़ कुश्ती लड़ूंगी।

बड़ों का आदर करना भारतीय संस्कृति में पढ़ाया जाने वाला पहला पाठ है और आप स्वघोषित राष्ट्रवादी हैं। फिल्मकार अलंकृता श्रीवास्तव ने भी रणौत की आलोचना की। वैसे बच्चन की संसद में उनके द्वारा दिए गए बयान को लेकर बॉलीवुड में उनके कई सहयोगियों ने प्रशंसा की है।

गुजरात आयुर्वेद संस्थान को राष्ट्रीय महत्व का दर्जा देने वाला विधेयक संसद में मंजूर

भाषा । नई दिल्ली

गुजरात के जामनगर में स्थित आयुर्वेद संस्थानों को राष्ट्रीय महत्व के संस्थान का दर्जा देने के मकसद से लाए गए एक विधेयक को बुधवार को संसद की मंजूरी मिल गई। राज्यसभा ने बुधवार को आयुर्वेद शिक्षण एवं अनुसंधान संस्थान विधेयक, 2020 को चर्चा के बाद ध्वनिमत से पारित कर दिया गया। लोकसभा पिछले सत्र में यह विधेयक पारित कर चुकी है। विधेयक में जामनगर स्थित गुजरात आयुर्वेद

विरवविद्यालय परिसर में विभिन्न आयुर्वेद संस्थानों का विलय कर राष्ट्रीय महत्व का दर्जा प्रदान करने का प्रावधान किया गया है। तीन आयुर्वेदिक संस्थानों— स्नातकोत्तर आयुर्वेद शिक्षण और अनुसंधान संस्थान, गुलाबकुंवरबा आयुर्वेद महाविद्यालय और आयुर्वेद औषधि विज्ञान संस्थान के विलय का विधेयक में प्रस्ताव किया गया है। चर्चा में कई सदस्यों ने सवाल उठाया कि गुजरात स्थित संस्थान को ही यह दर्जा क्यों प्रदान किया जा रहा है। चर्चा का

जवाब देते हुए केंद्रीय स्वास्थ्य एवं परिवार कल्याण मंत्री हर्षवर्धन ने कहा कि जामनगर संस्थान का चयन मनमाने तरीके से नहीं किया गया बल्कि उद्देश्यात्मक तरीके से इसे चुना गया क्योंकि 1956 में स्थापित यह संस्थान इस श्रेणी में सबसे पुराने संस्थानों में से एक है। हर्षवर्धन ने कहा कि आयुर्वेद विधा में विश्व स्वास्थ्य संगठन के साथ सहसंस्थान लंबे समय से समन्वय करता आ रहा है और पिछले 20 साल में इसने करीब 65 देशों के विद्यार्थियों को प्रशिक्षण दिया है।

जवाब देते हुए केंद्रीय स्वास्थ्य एवं परिवार कल्याण मंत्री हर्षवर्धन ने कहा कि जामनगर संस्थान का चयन मनमाने तरीके से नहीं किया गया बल्कि उद्देश्यात्मक तरीके से इसे चुना गया क्योंकि 1956 में स्थापित यह संस्थान इस श्रेणी में सबसे पुराने संस्थानों में से एक है। हर्षवर्धन ने कहा कि आयुर्वेद विधा में विश्व स्वास्थ्य संगठन के साथ सहसंस्थान लंबे समय से समन्वय करता आ रहा है और पिछले 20 साल में इसने करीब 65 देशों के विद्यार्थियों को प्रशिक्षण दिया है।

जवाब देते हुए केंद्रीय स्वास्थ्य एवं परिवार कल्याण मंत्री हर्षवर्धन ने कहा कि जामनगर संस्थान का चयन मनमाने तरीके से नहीं किया गया बल्कि उद्देश्यात्मक तरीके से इसे चुना गया क्योंकि 1956 में स्थापित यह संस्थान इस श्रेणी में सबसे पुराने संस्थानों में से एक है। हर्षवर्धन ने कहा कि आयुर्वेद विधा में विश्व स्वास्थ्य संगठन के साथ सहसंस्थान लंबे समय से समन्वय करता आ रहा है और पिछले 20 साल में इसने करीब 65 देशों के विद्यार्थियों को प्रशिक्षण दिया है।

जवाब देते हुए केंद्रीय स्वास्थ्य एवं परिवार कल्याण मंत्री हर्षवर्धन ने कहा कि जामनगर संस्थान का चयन मनमाने तरीके से नहीं किया गया बल्कि उद्देश्यात्मक तरीके से इसे चुना गया क्योंकि 1956 में स्थापित यह संस्थान इस श्रेणी में सबसे पुराने संस्थानों में से एक है। हर्षवर्धन ने कहा कि आयुर्वेद विधा में विश्व स्वास्थ्य संगठन के साथ सहसंस्थान लंबे समय से समन्वय करता आ रहा है और पिछले 20 साल में इसने करीब 65 देशों के विद्यार्थियों को प्रशिक्षण दिया है।

जवाब देते हुए केंद्रीय स्वास्थ्य एवं परिवार कल्याण मंत्री हर्षवर्धन ने कहा कि जामनगर संस्थान का चयन मनमाने तरीके से नहीं किया गया बल्कि उद्देश्यात्मक तरीके से इसे चुना गया क्योंकि 1956 में स्थापित यह संस्थान इस श्रेणी में सबसे पुराने संस्थानों में से एक है। हर्षवर्धन ने कहा कि आयुर्वेद विधा में विश्व स्वास्थ्य संगठन के साथ सहसंस्थान लंबे समय से समन्वय करता आ रहा है और पिछले 20 साल में इसने करीब 65 देशों के विद्यार्थियों को प्रशिक्षण दिया है।

भारतीय सेना पूर्वी लद्दाख में सर्दी में भी आर-पार की जंग लड़ने के लिए तैयार : सेवानिवृत्त ब्रिगेडियर

भाषा । जम्मू

भारतीय सेना पूर्वी लद्दाख में सर्दी में भी आर–पार की जंग लड़ने के लिए पूरी तरह तैयार है। साथ ही अगर चीन युद्ध छेड़ता है तो उसे अच्छी तरह प्रशिक्षित, बेहतर ढंग से तैयार, पूरी तरह चौकस और मनोवैज्ञानिक रूप से मजबूत भारतीय सैनिकों का सामना करना होगा। सेवानिवृत्त ब्रिगेडियर हेमंत महाजन ने यह बात कही है। उधमपुर में सेना को उत्तरी कमान के जनसंपर्क अधिकारी (पीआरओ) ने आज दिन में एक बयान के साथ भारतीय सेना की संचालनात्मक तैयारियां नामक पूर्व सैन्य अधिकारी की अकालन रिपोर्ट मीडिया को प्रसारित की थी। शाम के समय जनसंपर्क अधिकारी ने मीडिया को भेजे ईमेल संदेश में कहा कि बयान उत्तरी कमान या सेना के विचारों का प्रतिनिधित्व नहीं करता और इसे रह माना जा सकता है।

पीआरओ ने अलग से वाट्सऐप संदेश में कहा कि बयान में ब्रिगेडियर (सेवानिवृत्त) हेमंत महाजन के विचार हैं और यह गलती से उत्तरी कमान के बयान की तरह प्रेषित हो गया। महाजन के अनुसार शारीरिक और मनोवैज्ञानिक रूप से मजबूत भारतीय सैनिकों के मुकाबले अधिकतर चीनी

वैज्ञानिकों ने पहला जीन-संपादित मवेशी सृजित किया

नई दिल्ली (भाषा) । वैज्ञानिकों ने जीन-संपादित पहला नर मवेशी सृजित किया है, जिससे तेजी से बढ़ती वैश्विक आबादी के लिए खाद्य उत्पादन को बेहतर किया जा सकता है।। सरीगेट सायर कहे जाने वाले इस नर मवेशी के शुक्राणु सिर्फ उसकी आनुवांशिक विशेषताओं को आगे की पीढ़ी में लेकर जाएंगे। पीएनएस जर्नल में प्रकाशित शोध में बताया गया है कि यह तकनीक मवेशियों में वांछित विशेषताओं के प्रसार को गति दे सकती है। यह दूर-दराज के क्षेत्रों में दुनिया के अलग–अलग हिस्सों के बेहतरीन जानवरों की आनुवंशिक खूबियों को उपलब्ध करा सकती है। इस वैज्ञानिक प्रगति से बकरे जैसे जानवरों को और उम्दा नस्ल वाला बनाया जा सकता है। इस प्रौद्योगिकी के जरिए हम वांछित आनुवांशिक विशेषता प्राप्त कर सकते हैं और खाद्य उत्पादन की क्षमता में सुधार कर सकते हैं।

स्थान संशोधित नागरिकता अधिनियम (सीएए) के खिलाफ प्रदर्शन के लिए हैं, लेकिन इन स्थानों के जरिए षड्यंत्रकारियों ने दिशा-निर्देशित किया। विशेष प्रकोष्ठ ने कहा कि ताहिर हुसैन, खालिद सैफी और उमर खालिद ने अमेरिकी राष्ट्रपति डोनाल्ड ट्रंप की दिल्ली यात्रा के दौरान राजधानी में व्यापक हिंसा की कथित तौर पर साजिश रची थी। आरोप पत्र में पुलिस ने दावा किया है कि आठ जनवरी को ताहिर शाहीन बाग धरना स्थल पर उमर और सैफी से मिला था। जामिया में पीएफआई कार्यालय में भी इसके बाद बैठक हुई थी। पुलिस ने कहा, उमर ने कथित तौर पर आश्वस्त किया था कि उसके संपर्कों (पीएफआई में) के जरिए साजो-सामान आदि उपलब्ध हो जाएगा। इसमें कहा गया है कि जांच है और पुलिस इस विषय में एक पूरक आरोप पत्र दाखिल करेगी। उत्तर-पूर्वी दिल्ली में 24 फरवरी को साम्प्रदायिक हिंसा भड़क गई थी। वहीं, सीएए समर्थकों और इसके विरोधियों के बीच हिंसा बेकाबू हो जाने पर कम से कम 53 लोग मारे गए थे और 200 अन्य घायल हुए थे।

केंद्र को...

ही इनकी झुगियां हटाई जाएं। जहां झुग्गी, वहीं मकान' यह वादा आम आदमी पार्टी और भाजपा दोनों ने ही किया है। मुख्यमंत्री अरविंद केजरीवाल के आदेश पर दिल्ली सरकार ने इस बारे में योजना बनाकर इन गरीबों का कानूनी अधिकार बना दिया है कि उन्हें पक्का मकान उनकी झुगियां के आसपास ही दिया जाएगा। इन बातों को ध्यान में रखते हुए अब सबको मिल कर हर झुग्गी बस्ती के लिए उसके आसपास कोई जमीन ढूंढनी होगी, जहां इनके लिए मकान बनाए जा सकें। इसमें सभी सरकारी एजेंसियों के सहयोग की जरूरत होगी, जिस एजेंसी की जमीन होगी, उसके सहयोग की जरूरत पड़ेगी। दिल्ली सरकार इसमें पूरी तरह से सहयोग करने के लिए तैयार है।



मौरिस और फिंच के आने से कम होगा कोहली पर दबाव



भाषा। नई दिल्ली

इंडियन प्रीमियर लीग में अब तक अपनी क्षमता के अनुरूप प्रदर्शन नहीं कर रही विराट कोहली की रॉयल चैलेंजर्स बेंगलोर ने क्रिस मौरिस और आरोन फिंच को खरीदकर अपनी समस्याओं का समाधान तलाशने की कोशिश की है लेकिन मैदान पर ही पता चलेगा कि यह दांव कितना कारगर साबित हुआ। कोहली की मौजूदा टीम 2016 के बाद से सबसे संतुलित टीम है जब वह तीसरी बार फाइनल में पहुंची थी लेकिन फिर हार गई थी। आरसीबी ने दक्षिण अफ्रीका के गेंदबाजी हरफनमौला क्रिस मौरिस पर दस करोड़ रुपये खर्च किए और प्रबंधन को डैथ ओवरों में उनसे कसी हुई गेंदबाजी के अलावा निचले क्रम

पर आक्रामक बल्लेबाजी की उम्मीद होगी। 2017 में क्रिस गेल के जाने के बाद से आरसीबी की बल्लेबाजी कोहली और एबी डिविलियर्स पर निर्भर रही है लेकिन आस्ट्रेलिया के सीमित ओवरों के कप्तान आरोन फिंच के आने से उन पर दबाव कुछ कम होगा। कोहली अब फिंच के साथ पारी का आगाज कर सकते हैं या तीसरे नंबर पर उतर सकते हैं। ऐसे में पार्थिव पटेल या देवदत्त पडीक्कल उनके साथ पारी की शुरुआत करेंगे। स्टार खिलाड़ियों के नहीं चलने पर गुरूकीरत सिंह मान और शिवम दुबे जैसे युवाओं पर जिम्मेदारी रहेगी। निचले क्रम पर मौरिस के साथ मोइन अली भी हैं। गेंदबाजी में अली और लेग स्पिनर एडम जाम्पा में से एक को चुना जाएगा। युजवेंद्र चहल और वाशिंगटन सुंदर भी स्पिनरों में शामिल हैं। तेज गेंदबाजों में मौरिस, डेल स्टेन, नवदीप सैनी, उमेश यादव और मोहम्मद सिराज हैं। कोचिंग स्टाफ भी नया है जिसमें माइक हेसन और स्मिथेन कैप्टन शामिल हैं। आरसीबी के प्रशंसक दुआ कर रहे होंगे कि 13 साल का उनका इंतजार इस बार खत्म

धोनी को फिर से खेलते देखना शानदार होगा: सहवाग



क्रिकेट से संन्यास की घोषणा के अपने फैसले से सभी को हैरान करने वाले धोनी आईपीएल में चेन्नई सुपर किंग्स की अगुआई करेंगे और टीम 19 सितंबर को अनुधावी में लीग के शुरुआती मैच में गत चैंपियन मुंबई इंडियंस से भिड़ेगी। सहवाग ने कहा कि क्रिकेट भारतीयों की जिंदगी का अहम हिस्सा है और प्रशंसकों ने खेल की बहाली के लिए काफी लंबा इंतजार किया। उन्होंने कहा कि मैंने लोकडाउन में अपना काफी समय पुराने मैचों को देखते हुए उनका विश्लेषण करते हुए बिताया जिसमें मेरी पारियां भी शामिल थीं।

हो जाए। आरसीबी को 21 सितंबर को सनराइजर्स हैदराबाद से पहला मैच खेला है। **टीम:** आरोन फिंच, देवदत्त पडीक्कल, पार्थिव पटेल, विराट कोहली, एबी डिविलियर्स, गुरूकीरत मान, शिवम दुबे, क्रिस मौरिस,

वाशिंगटन सुंदर, शाहबाज अहमद, नवदीप सैनी, डेल स्टेन, युजवेंद्र चहल, एडम जाम्पा, इसुरु उडाना, मोइन अली, जोस फिलीप, पवन नेगी, पवन देशपांडे, मोहम्मद सिराज, उमेश यादव।

खिलाड़ियों के वेतन में कटौती से इनकार नहीं: ईसीबी

भाषा। मैनचेस्टर

इंग्लैंड एवं वेल्स क्रिकेट बोर्ड (ईसीबी) ने कोविड-19 महामारी से हुए वित्तीय प्रभाव से निपटने के लिए अपने 20 प्रतिशत कर्मचारियों को हटाए की घोषणा की जिसके बाद हरफनमौला क्रिस वोक्स को लगता है कि खिलाड़ियों से भी वेतन कटौती के लिए कहा जा सकता है। कोरोना वायरस के कारण क्रिकेट गतिविधियों के बाधित होने से ईसीबी 10 करोड़ पाउंड (100 मिलियन पाउंड) के नुकसान से जूझ रहा है और अगर इस महामारी का असर 2021 गर्मियों तक भी रहा तो नुकसान की यह राशि बढ़कर दोगुनी (20 करोड़ पाउंड) हो सकती है।

वोक्स ने पत्रकारों से कहा कि यह सचमुच ही दुःखद खबर है, सचमुच। ईसीबी के लिए काफी लोग काम करते हैं जो काफी मेहनत करते हैं और इसके संचालन के लिए काफी अहम हैं। उन्होंने कहा कि इस

समय मेरे लिए यह कहना मुश्किल है कि कहाँ से कटौती की जाएगी जब तक हम यह देख नहीं लेते कि शीर्ष स्तर पर क्या होता है, तभी हमें इसका ज्यादा अहसास होगा। मैं निश्चित रूप से कटौती से बिलकुल इनकार नहीं करूंगा। वोक्स ने कहा कि मौजूदा परिस्थितियों को देखते हुए आप अपने अनुबंध में कुछ भी उम्मीद कर सकते हैं। हमें इंतजार करना होगा और बतौर खिलाड़ी आप यह नहीं कह सकते कि हमें इससे छूट मिल जाएगी।

इंग्लैंड के लिए खेल के तीनों प्रारूपों में खेलने वाले 31 साल के इस खिलाड़ी ने कठिन समय में क्रिकेट की बहाली के लिए शुक्रिया भी किया। उन्होंने कहा कि निश्चित रूप से यह मुश्किल समय है और इसका असर खिलाड़ियों पर भी पड़ता है लेकिन हम भाग्यशाली हैं कि क्रिकेट शुरू हो गया है क्योंकि 20 करोड़ पाउंड का नुकसान काफी ज्यादा होता। मैं इसे सकारात्मक मानता हूँ।

बोल्ट के आने से मुंबई मजबूत: गंभीर

नई दिल्ली। पूर्व भारतीय सलामी बल्लेबाज गौतम गंभीर को लगता है कि न्यूज़ीलैंड के तेज गेंदबाज ट्रेंट बोल्ट और जसप्रीत बुमराह की मौजूदगी में मुंबई इंडियंस का इंडियन प्रीमियर लीग (आईपीएल) के उद्घाटन मैच में चेन्नई सुपरकिंग्स पर पलड़ा भारी रहेगा। गंभीर ने कहा कि सुरेश रैना के बिना चेन्नई के लिए इन दोनों तेज गेंदबाजों का सामना करना चुनौतीपूर्ण होगा। मुंबई ने श्रीलंका के तेज गेंदबाज लेसिथ मलिंगा की जगह पर बोल्ट को अपनी टीम से जोड़ा है। मलिंगा निजी कारणों से 13वें अर्धशताब्दी से हट गए थे। मुंबई और चेन्नई के बीच शनिवार को पहला मैच होगा और गंभीर ने कहा कि वह बोल्ट और बुमराह की जोड़ी को गेंदबाजी करते हुए देखने को लेकर उत्सुक हैं। गंभीर ने कहा कि मैं वास्तव में यह देखने की लिए उत्सुक हूँ कि ट्रेंट बोल्ट और जसप्रीत बुमराह नई गेंद से कैसे गेंदबाजी करते हैं। हम सभी जानते हैं कि बुमराह और बोल्ट विश्वस्तरीय गेंदबाज हैं।

खिलाड़ियों को ट्रेनिंग में आ रही बाधा: पुलेला गोपीचंद



भाषा। नई दिल्ली

टूर्नामेंटों के निलंबन और पुनः कार्यक्रम तैयार करने के कारण अभी अंतरराष्ट्रीय बैटिंगमैन कैलेंडर तय नहीं है और ऐसे में भारतीय कोच पुलेला गोपीचंद ने बुधवार को कहा कि ट्रेनिंग दोबारा शुरू करने को लेकर खिलाड़ियों की ओर से थोड़ी अड़चन आ रही है। कोविड-19 महामारी के चलते कई टीमों के हटने के कारण विश्व बैटिंगमैन महासंघ (बीडब्ल्यूएफ) को थॉमस एवं उबर कप को स्थगित करने के लिए बाध्य होना पड़ा। महामारी के कारण मार्च में अंतरराष्ट्रीय प्रतियोगिताएं ठप पड़ने के बाद इस टूर्नामेंट के साथ अंतरराष्ट्रीय बैटिंगमैन बहाल होना था। वैश्विक संस्था ने 20 से 25 अक्टूबर तक होने वाले डेनमार्क मॉस्टर्स 2020 टूर्नामेंट को भी रद्द कर दिया है। भारतीय एथलेटिक्स महासंघ (एएफआई) की ओर से आयोजित वेबिनार में गोपीचंद ने कहा कि मेरा मानना है कि हमारे खिलाड़ी इस तथ्य पर विश्वास नहीं कर रहे हैं कि हमारा बैटिंगमैन कैलेंडर काफी जल्द शुरू होने वाला है। उन्होंने कहा कि इसलिए खिलाड़ियों की ओर से एक साथ जुटने और ट्रेनिंग शुरू करने को लेकर थोड़ी रूखावट आ रही है। हाल में भारतीय बैटिंगमैन खिलाड़ियों ने भारतीय खेल प्राधिकरण (सीई) के पृथक्वास से जुड़े नियमों को मानने से इनकार कर दिया था जिसके बाद थॉमस एवं उबर कप के ट्रेनिंग शिविर को रद्द कर दिया गया था। गोपीचंद का हालांकि मानना है कि ट्रेनिंग की कमी चिंता का कारण नहीं है क्योंकि अंतरराष्ट्रीय प्रतियोगिताओं में प्रतिस्पर्धा शुरू करने के बाद खिलाड़ी लय में लौट आएंगे।

अंतिम एकादश में जगह बनाने के लिए कड़ी प्रतिस्पर्धा: पोंटिंग

दुबई। दिल्ली कैपिटल्स के मुख्य कोच रिकी पोंटिंग ने बुधवार को कहा कि किंग्स इलेवन पंजाब के खिलाफ टीम के इंडियन प्रीमियर लीग (आईपीएल) के आगामी सत्र के पहले मैच से पूर्व अंतिम एकादश में जगह बनाने को लेकर कड़ी प्रतिस्पर्धा है। दिल्ली कैपिटल्स को टीम 13वें आईपीएल में अपने अभियान की शुरुआत रविवार को दिल्ली कैपिटल्स के खिलाफ करेगी। भारत में कोविड-19 महामारी के बढ़ते मामलों के कारण इस बार आईपीएल का आयोजन यूएई में हुआ था, दुबई और शारजाह में 19 सितंबर से 10 नवंबर तक किया जा रहा है। अब तक आईपीएल खिताब जीतने में नाकाम रही दिल्ली कैपिटल्स की टीम इस बार टूर्नामेंट में प्रबल दावेदार के रूप में उभरेगी। पोंटिंग ने ट्वीट किया कि रविवार को अपना सत्र शुरू करने से पहले दिन गिन रहा हूँ। लड़कों ने ट्रेनिंग और तैयारी में शानदार काम किया है और अंतिम एकादश में जगह बनाने के लिए प्रतिस्पर्धा काफी कड़ी है।

टोक्यो ओलंपिक क्वालीफिकेशन के लिए निर्णायक होगा विश्व कप: आईएसएसएफ

संवाददाता। नई दिल्ली

अंतरराष्ट्रीय निशानेबाजी खेल महासंघ (आईएसएसएफ) ने कहा है कि अगले साल मार्च में नई दिल्ली में होने वाला विश्व कप टोक्यो ओलंपिक के क्वालीफिकेशन के लिए निर्णायक का काम भी करेगा। ओलंपिक का आयोजन इस साल जापान की राजधानी में जुलाई-अगस्त में आयोजित किया जाना है लेकिन कोविड-19 महामारी के कारण इन्हें एक साल के लिए स्थगित कर दिया गया।

दिल्ली में अगले साल 19 से 28 मार्च होने वाला निशानेबाजी विश्व कप अब संयुक्त टूर्नामेंट होगा। विश्व निशानेबाजी की संस्था ने अपनी वेबसाइट कहा कि नई

कोविड-19 टीका: सरकार से ओलंपिक के लिए जाने वाले खिलाड़ियों को प्राथमिकता देने का आग्रह

नई दिल्ली। भारतीय एथलेटिक्स महासंघ (एएफआई) ने बुधवार को कहा कि उसने सरकार से आग्रह किया है कि जब कोविड-19 टीका उपलब्ध हो तो ओलंपिक के लिए जाने वाले खिलाड़ियों को प्राथमिकता दी जाए। भारत सहित कई देश कोरोना वायरस का टीका विकसित करने का प्रयास कर रहे हैं। भारत सरकार इसे सबसे पहले कोरोना वायरस संक्रमितों के सीधे संपर्क में आने वालों, सैनिकों और कुछ निश्चित वर्ग के लोगों को मुहैया कराने पर विचार कर रही है।

दिल्ली में 2021 में होने वाला आईएसएसएफ राइफल-पिस्टल-शॉटगन विश्व कप टोक्यो 2020 ओलंपिक के क्वालीफिकेशन के लिए रैंकिंग को लेकर अंतिम स्थिति भी सुनिश्चित करेगा। आईएसएसएफ ने कहा, कार्यकारी समिति का यह निर्णय 2017 में स्वीकृत मूल क्वालीफिकेशन प्रणाली

को हसंसंभव बरकरार रखने के लिए सामान्य दृष्टिकोण के अनुरूप है। इसमें कहा गया है, क्वालीफिकेशन काल (छह जून 2021) से पहले तक 2021 में होने वाली सभी आईएसएसएफ चैंपियनशिप में ओलंपिक एमक्यूएस (न्यूनतम क्वालीफिकेशन स्कोर) हासिल करना संभव होगा।

सैंट लुईस पेंपिड आनलाइन शतरंज में हरिकृष्णा को संयुक्त बढ़त मिली

चेन्नई। भारतीय ग्रेंडमास्टर पी हरिकृष्णा सैंट लुईस पेंपिड और ब्लिट्ज आनलाइन शतरंज टूर्नामेंट के तीन दौर के बाद अमेरिका के ग्रेंडमास्टर लेवोन आरोनियन के साथ शीर्ष पर हैं। भारत के दूसरे नंबर के खिलाड़ी हरिकृष्णा ने अमेरिकी ग्रेंडमास्टर लेइनिपर डोमिनियुएज के खिलाफ जीत के साथ शुरुआत की। इसके बाद ईरान के अली रजा फिरोजा के साथ ड्रा खेला। तीसरे दौर में उन्होंने रूस के अलेक्जेंडर ग्रिससुक को 41 चालों में हराया। विश्व चैंपियन मैग्नस कार्लसन तीन अंक के साथ पांचवें स्थान पर हैं। हिकाारु नकामुरी को हराते के बाद उन्होंने रूस के इयान नेपोनियाश्चि से पराजय झेलनी पड़ी लेकिन तीसरे दौर में वेसली को हराया। हरिकृष्णा का सामना अब नेपोनियाश्चि से होगा।

जानी बेयरस्टों का शतक इंग्लैंड का मजबूत स्कोर

भाषा। मैनचेस्टर

जॉनी बेयरस्टों के शतक की मदद से इंग्लैंड ने खराब शुरुआत से उबरकर आस्ट्रेलिया के खिलाफ तीसरे और निर्णायक एकदिवसीय अंतरराष्ट्रीय क्रिकेट मैच में बुधवार को सात विकेट पर 302 रन का मजबूत स्कोर बनाया। टास जीतकर पहले बल्लेबाजी के लिए उतरे इंग्लैंड ने मिशेले स्टार्क की मैच की पहली दो गेंदों पर दो विकेट गंवा दिए थे। लेकिन बेयरस्टों ने 126 गेंदों पर 12 चौकों और दो छक्कों की मदद से 112 रन की पारी खेली और इस बीच सैम बिलिंग्स (58 गेंदों पर 56) के साथ पांचवें विकेट के लिए 114 रन जोड़कर इंग्लैंड को चार विकेट पर 90 रन की खराब स्थिति से उबार। क्रिस वोक्स (39 गेंदों पर नाबाद 53) ने फिर से अंतिम ओवरों में अच्छे रन जुटाए। आस्ट्रेलिया की

तरफ से लेग स्पिनर एडन जंपा ने 51 रन देकर तीन विकेट लिए। स्टार्क शुरुआती सफलता के बाद प्रभाव छोड़ने में नाकाम रहे। उन्होंने भी तीन विकेट लिए लेकिन इसके लिए 74 रन लुटाए। स्टार्क की मैच की पहली गेंद पर जैसन रॉय ने व्वाइट पर ग्लेन मैक्सवेल को कैच दिया जबकि अगली गेंद पर उन्होंने जो रूट को पनाबाथा आउट किया। मोइन ने उनकी हैट्रिक नहीं बनने दी लेकिन वह भी क्रीज पर पर्याप्त समय बिताने के बावजूद लंबी पारी नहीं खेल पाए। जंपा ने 11वें ओवर में गेंद सभाली और अपनी दूसरी गेंद पर ही मॉर्गन की 23 रन की पारी और बेयरस्टों के साथ उनकी 67 रन की साझेदारी का अंत कर दिया। जोस बटलर (आठ) श्रृंखला के तीसरे मैच में दोहरे अंक में पहुंचने में नाकाम रहे और जंपा की गेंद पर कवर पर कैच दे बैठे।

चालू वित्त वर्ष में 22.5 प्रतिशत कम रहा कर संग्रह

आंकड़े

भाषा। मुंबई

चालू वित्त वर्ष में 15 सितंबर तक अग्रिम संग्रह समेत केंद्र सरकार का कुल कर संग्रह साल भर पहले की समान अवधि की तुलना में 22.5 प्रतिशत रहकर 2,53,532.3 करोड़ रुपये रहा है। आयकर विभाग के एक सूत्र ने कर संग्रह के प्राथमिक आंकड़ों के बारे में कुछ जानकारीयें साझा कीं। आयकर विभाग के मुंबई क्षेत्र के एक सूत्र ने बुधवार को बताया कि पिछले वित्त वर्ष में 15 सितंबर तक कुल कर संग्रह 3,27,320.2 करोड़ रुपये रहा था। हालांकि उसने चालू तिमाही (दूसरी तिमाही) के लिए अग्रिम कर संग्रह के आंकड़ों को अलग से बताने से इनकार किया। सूत्र ने कहा कि यह

आंकड़ा अभी अंतिम नहीं है क्योंकि बैंक दिन के अंत तक इसमें बदलाव कर सकते हैं। चालू वित्त वर्ष की जून में खत्म हुई पहली तिमाही के दौरान कुल कर संग्रह 31 प्रतिशत नीचे रहा था। इस दौरान अग्रिम कर संग्रह में 76 प्रतिशत की भारी गिरावट देखने को मिली थी। कोरोना वायरस महामारी की रोकथाम के लिए देश भर में लागू लॉकडाउन के चलते यह गिरावट आई थी। इस वित्त वर्ष में 15 सितंबर तक के कुल संग्रह में व्यक्तिगत आयकर 1,47,004.6 करोड़ रुपए और कॉर्पोरेट आयकर कर 99,126.2 करोड़ रुपये रहा। ए दोनों जरूरी संग्रह के प्रमुख घटक हैं और इन दोनों को मिलाकर कर का कुल संग्रह 2,46,130.8 करोड़ रुपये रहा। कुल संग्रह में 22.5 प्रतिशत की गिरावट

आई। इसमें सर्वाधिक गिरावट मुंबई क्षेत्र में 13.9 प्रतिशत रही। मुंबई अभी भी कोरोना वायरस महामारी से सर्वाधिक प्रभावित बना हुआ है। मुंबई में कर का कुल संग्रह साल भर पहले की तुलना में 13.9 प्रतिशत गिरकर 74,789.6 करोड़ रुपये रहा। इसमें व्यक्तिगत आयकर 34,808.8 करोड़ रुपए और कॉर्पोरेट आयकर 32,921.2 करोड़ रुपए रहा। प्रमुख क्षेत्रों में बेंगलुरु अकेला ऐसा रहा, जहां सालाना आधार पर कर के कुल संग्रह में वृद्धि दर्ज की गई। बेंगलुरु का कुल कर संग्रह साल भर पहले के 36,986 करोड़ रुपए से 9.9 प्रतिशत बढ़कर 40,665.3 करोड़ रुपए हो गया। इस दौरान कोच्चि का कुल कर संग्रह 49 प्रतिशत की भारी भरकम गिरावट के साथ 3,214.7 करोड़ रुपए रह गया।

घरेलू मुद्रा प्रवाह जारी रहने से बाजार में दूसरे दिन तेजी

मुंबई। शेयर बाजारों में बुधवार को लगातार दूसरे दिन तेजी रही। विदेशी पूंजी प्रवाह जारी रहने के बीच बैंक, वाहन और आईटी शेयरों में तेजी के साथ बीएसई सेंसेक्स 258 अंक चढ़ गया। कारोबारियों के अनुसार डॉलर के मुकाबले रुपए में मजबूती और रिजर्व बैंक के गभर्नर के सकारात्मक बयान से निवेशकों की धारणा मजबूत हुई। रिजर्व बैंक गभर्नर ने कहा कि अर्थव्यवस्था की बेहतरी के लिए बैंक हर संभव कदम उठाते हैं तैयार है। 30 शेयरों वाला बीएसई सेंसेक्स 258.50 अंक यानी 0.66 प्रतिशत बढ़कर 39,302.85 अंक पर बंद हुआ। इसी प्रकार, नेशनल स्टॉक एक्सचेंज का निफ्टी 82.75 अंक यानी 0.72 प्रतिशत मजबूत होकर 11,604.55 अंक पर बंद हुआ।

घरेलू हवाई यात्रियों की संख्या अगस्त में 76 प्रतिशत घटी

भाषा। नई दिल्ली

नागर विमानन महानिदेशालय (डीजीसीए) के मुताबिक इस साल अगस्त में घरेलू हवाई यात्रियों की संख्या 28.32 लाख रही। यह अगस्त 2019 के मुकाबले 76 प्रतिशत कम रही है। नागर विमानन क्षेत्र नियामक डीजीसीए ने कहा कि 59.4 प्रतिशत बाजार हिस्सेदारी के साथ इंडिगो के यात्रियों की संख्या 16.82 लाख रही, जबकि 13.8 प्रतिशत हिस्सेदारी के साथ स्पाइसजेट के 3.91 लाख यात्रियों ने उड़ान भरी। इसके बाद एअर इंडिया, एयरएशिया इंडिया, विस्तार और गोएयर के यात्रियों की संख्या क्रमशः 2.78 लाख, 1.92 लाख, 1.42 लाख और 1.33 लाख रही। पिछले महीने डीजीसीए ने

जुलाई में 21.07 लाख यात्रियों के घरेलू हवाई यात्रा करने के आंकड़े जारी किए थे। डीजीसीए ने कहा कि अगस्त में छह में से पांच प्रमुख विमानन कंपनियों के सीटों के भरने की दर 58 से 69 प्रतिशत रही। वहीं स्पाइसजेट के सीटों भरने की दर 76 प्रतिशत रही। लोकडाउन खुलने के बाद अगस्त में मांग बढ़ने से विमानन कंपनियों की सीटों भरने की दर सुधरी है। इसी तरह विस्तार, इंडिगो, एयर एशिया इंडिया, गो एयर और एअर इंडिया की सीटों भरने की दर क्रमशः 68.3 प्रतिशत, 65.6 प्रतिशत, 64.4 प्रतिशत, 61 प्रतिशत और 58.6 प्रतिशत रही। बेंगलुरु, दिल्ली, हैदराबाद और मुंबई जैसे प्रमुख हवाईअड्डों पर इंडिगो का प्रदर्शन अगस्त में सबसे बेहतर रहा।

ऋतुराज गायकवाड़ अब भी पृथक्वास में पहले मैच में खेलने की संभावना नहीं

दुबई। पिछले महीने कोरोना वायरस संक्रमित पाए गए चेन्नई सुपरकिंग्स (सीएसके) के बल्लेबाज ऋतुराज गायकवाड़ अब भी पृथक्वास में हैं और अबु धाबी में 19 सितंबर को मुंबई इंडियंस के खिलाफ टीम के पहले इंडियन प्रीमियर लीग मुकाबले के लिए उनके उपलब्ध रहने की संभावना नहीं है। सीएसके के सीईओ कासी विश्वनाथन ने कहा कि ऋतुराज बिलकुल ठीक हैं लेकिन उन्हें अब तक टीम के जैविक रूप से सुरक्षित माहौल से जुड़ने के लिए भारतीय क्रिकेट बोर्ड की स्वीकृति नहीं मिली है। विश्वनाथन ने कहा कि ऋतुराज को अब तक बीसीसीआई की मेडिकल टीम ने स्वीकृति नहीं दी है और वह अब भी पृथक्वास में हैं। पहले मैच के लिए उनके उपलब्ध रहने की संभावना नहीं है। हमें अगले कुछ दिनों में उनके जैविक रूप से सुरक्षित माहौल में लौटने की उम्मीद है और वह बिलकुल ठीक हैं।

यूएई के हालात के बारे में अभी कुछ भी कहना जल्दबाजी होगी: अमित मिश्रा

दुबई। संयुक्त अरब अमीरात (यूएई) की पिछों से स्पिनरों को मदद मिलने की उम्मीद है लेकिन दिल्ली कैपिटल्स के अनुभवी लेग स्पिनर अमित मिश्रा का मानना है कि ऐसी भविष्यवाणी करना जल्दबाजी होगी क्योंकि अब तक हालात तटस्थ हैं। भारत के इस 36 साल के स्पिनर ने कहा कि यूएई की पिचें बल्लेबाजों की अधिक मददगार होंगी या गेंदबाजों की यह टूर्नामेंट शुरू होने के बाद ही पता चल जाएगा। दिल्ली कैपिटल्स द्वारा जारी विज्ञापित में मिश्रा ने कहा कि अब तक हालात तटस्थ हैं। मैं यह नहीं कह सकता कि ए बल्लेबाजों के अधिक अनुकूल होंगे या गेंदबाजों के। श्रीलंका के लसिथ मलिंगा के बाद आईपीएल के सबसे सफल गेंदबाज मिश्रा ने कहा, जब हम खेलना शुरू करेंगे तब ही स्पष्ट तस्वीर सामने आएगी और हम कर पाएंगे कि बल्लेबाजों को अधिक मदद मिल रही है या गेंदबाजों की। मिश्रा ने अब तक 147 आईपीएल मैचों में 157 विकेट चटकाए हैं और मलिंगा से 13 विकेट पीछे हैं जो निजी कारणों से इस बार टूर्नामेंट में हिस्सा नहीं ले रहे हैं।

शारीरिक और मानसिक रूप से अब पूरी तरह फिट हूं: हार्दिक पंड्या

अबुधाबी। चोट से उबरकर लंबे समय बाद वापसी कर रहे मुंबई इंडियंस के स्टार हरफनमौला हार्दिक पंड्या ने कहा कि इससे उन्हें और मेहनत करने की प्रेरणा मिली और शारीरिक तथा मानसिक रूप से वह पूरी तरह से फिट हैं। मुंबई इंडियंस का सामना इंडियन प्रीमियर लीग के पहले मैच में 19 सितंबर को चेन्नई सुपर किंग्स से होगा। ऐसे में पंड्या का फार्म काफी महत्वपूर्ण साबित होगा। पंड्या ने मुंबई इंडियंस के दिव्यट हैंडिल पर डाले गए வீीडियो में कहा कि जिस तरह से मैं गेंद को पीट रहा हूँ और मानसिक तथा शारीरिक रूप से लय में हूँ, मुझे मैदान पर जाकर स्वाभाविक खेल दिखाने में दिक्कत नहीं होगी। उन्होंने कहा कि मैं खेल से कितना ही दूर क्यों ना रहूँ, कितने ही समय बाहर क्यों ना रहूँ लेकिन वापसी करने पर उपयोगिता होनी चाहिए। मैंने काफी तैयारी की है और आने वाला समय अच्छा ही होगा। पिछले साल नवंबर में लंदन में पंड्या की पीठ का आपरेशन हुआ था। उन्हें दक्षिण अफ्रीका के खिलाफ वनडे श्रृंखला के लिए टीम में चुना गया लेकिन कोरोना वायरस महामारी के कारण श्रृंखला रद्द हो गई।

यूएई की गर्मी में ढलना सभी टीमों के लिए सबसे बड़ी चुनौती: डिविलियर्स

दुबई। दक्षिण अफ्रीका के स्टार एबी डिविलियर्स का मानना है कि इंडियन प्रीमियर लीग में सभी टीमों के सामने सबसे बड़ी चुनौती यूएई के गर्म और उमस भरे मौसम के अनुकूल ढलने की होगी। अधिकांश मैच रात में खेले जाएंगे लेकिन हालात फिर भी चुनौतीपूर्ण होंगे। उन्होंने आरसीबी के दिव्यट हैंडिल पर डाले गए एक इंटरव्यू में कहा कि मैं इस तरह के मौसम का आदी नहीं हूँ। बहुत गर्मी है। मुझे चेन्नई में जुलाई में खेला गया टेस्ट मैच याद आ गया जिसमें वीरू ने 300 रन बनाए थे। तब भी ऐसी ही गर्मी थी। उन्होंने कहा कि उतनी ही उमस भी है। रात के दस बजे भी। इसका बहुत फर्क पड़ेगा और आरसीबी की तैयारी पांच ओवर के लिए आजी बचाकर रखनी होगी। डिविलियर्स ने कहा कि उन्हें भारत में खराब खबर भरे स्टेडियमों में खेलने की कमी खलेगी। उन्होंने कहा कि हम सभी को खराब खबर भरे स्टेडियमों में खेलने की आदत है।

घरेलू खिलौना उद्योग के लिए गुणवत्ता नियमों को लागू करने की समय सीमा बढ़ी

नई दिल्ली। सरकार ने कोरोना वायरस महामारी के बीच गुणवत्ता मानकों को लागू करने के लिए घरेलू खिलौना उद्योग को अगले साल जनवरी तक चार और महीनों की मोहलत दी है। एक आधिकारिक बयान में बुधवार को यह जानकारी दी गई। वाणिज्य और उद्योग मंत्रालय के तहत आने वाले उद्योग और आंतरिक व्यापार संवर्धन विभाग ने अधिसूचना जारी कर खिलौना आदेश 2020 के कार्यान्वयन की तारीख को इस साल एक सितंबर से बढ़ाकर एक जनवरी 2021 कर दिया है। आदेश में कहा गया कि इस निर्णय के तहत घरेलू निर्माताओं को कोविड-19 महामारी से पैदा हुई कठिनाइयों के मद्देनजर मानकों को लागू करने के लिए चार महीने का अतिरिक्त समय दिया गया है। सरकार इस समय खिलौनों के घरेलू निर्माणों को बढ़ावा देने पर जोर दे रही है।

PUBLIC NOTICE

This is for the information of general public that my client Poonam Sharma Wo Vijay Sharma and Vijay Sharma So Late Kharati Lal Bgth R/o 7/134, 3rd Floor Subhash Nagar, New Delhi-27 have disowned and debarred their Son Gopal Sharma and his wife Sapna Mamthra @ Sapna Sharma from all the moveable and immovable properties with immediate effect and severed all relations. Any body dealing with them in any manner whatsoever will be doing so at his/her own risk, cost & liabilities.

Mohinder Dhawan (Advocate) Bar Room 3, Civil Side Tis Hazari, Delhi-54

CORRIGENDUM TO PUBLIC NOTICE DATED 05.03.2020 | Mohd. Isha So Fazzuddin R/o D-99, Gali no.5, Village Wazirabad, Delhi-84 earlier issued a public notice dated 13.03.2020 in newspaper THE PIONEER (Both in Hindi & English) to the effect that I purchased a property ad-measuring 3000 sq. yards, out of Rht. No. 254/161, Village Wazirabad, Ranghat, near Raal Khan, who purchased the same from Imran Khan. Imran Khan purchased the same from Satbir So Late Bhaurat. Since R/o Village Jagapur, Delhi. I inadvertently mentioned the name of Imran Khan in favour of Raal Khan regarding the above said property have been lost and are not traceable, whereas the same are in my possession and actually the original documents executed by Imran Khan in favour of Raal Khan regarding the above said property have been lost and untraceable. The said notice be read accordingly and corrigendum is being issued in this respect. If anybody finds the same, has some information about the same, Please contact me on my mobile no.951862903

MOHD. ISA



मीरा नायर को टीआईएफएफ ट्रिब्यूट पुरस्कार से नवाजा गया



भाषा। नई दिल्ली

मीरा नायर को टेरेंटो अंतरराष्ट्रीय फिल्म महोत्सव ट्रिब्यूट अवार्ड समारोह में सोमवार रात को जेफ स्कोल पुरस्कार से सम्मानित किया गया। नायर द्वारा निर्देशित छह भागों की श्रृंखला ए सूटबल बाय के दो कड़ियों से 45वें टेरेंटो फिल्म महोत्सव का शनिवार को समापन होगा। तब्बू ने नायर को पुरस्कार देते हुए कहा, जब मीरा नायर बच्ची थीं तब खुद से पूछती थीं कि क्या कला से दुनिया बदली जा सकती है? उन्होंने साबित कर दिया कि ऐसा किया जा सकता है। और इस प्रकार उन्होंने सिनेमा का बहुत ज़ंज मानक गढ़ दिया। नायर के अलावा सर अश्विनी हॉपकिंस, केट विस्लेट, क्लो झाओ, ट्रेसी डीपर और टेंस ब्लान्चर्ड को टीआईएफएफ ट्रिब्यूट पुरस्कार दिया गया। इस अवसर पर नायर ने कहा, मैं जब काम करती हूँ तो मजा आता है इसलिए मैं टेरेंटो फिल्म महोत्सव को धन्यवाद देती हूँ कि उन्होंने मेरे इस आनंद के लिए मुझे पुरस्कृत किया।



‘सकारात्मक और वास्तविक रहना पसंद करता हूँ’

कलर्स चैनल पर चल रहे धारावाहिक ‘पिंजरा खूबसूरती का’ में ओंकार सान्याल का चरित्र निभा रहे **साहिल उप्पल** ने इसमें अपनी भूमिका, शो के प्रति उनके उत्साह और इंडस्ट्री में बने रहने की इच्छा सहित अन्य विषयों पर अपनी उन्मुक्त राय व्यक्त की। प्रस्तुत है पायनियर संवाददाता **मुख्बा हाशमी** की उनसे बातचीत के अंश-

■ **‘पिंजरा खूबसूरती का’ में आपकी भूमिका किस प्रकार की है?**

मैं इसमें ओंकार सान्याल नामक एक धनी व्यक्ति की भूमिका कर रहा हूँ जो खान का स्वामी है। शो में उसके निर्धन से समृद्ध बनने की कहानी है। वो सुंदरता का पुजारी है। वो किसी भी काली वस्तु को सहन नहीं कर सकता यहां तक कि उनका घर भी सफेद रंग से पुता है। इसका कारण है कि निर्धनता के अंधकार में उसका बचपन बीता है। अब वो अपने जीवन में हर वस्तु को सुंदर देखना चाहता है वो जिसे प्यार करे वो भी सुंदर ही होना चाहिये। ऐसे में जब उसने मयूरा को देखा तो उसे वो सुंदरता मिल गई जिसकी उसे चाहत थी। ये कोई प्रथम दृष्टि वाला प्यार नहीं था बल्कि वो ऐसा था कि ‘मुझे वो चाहिये’। वो ऐसा ही व्यक्ति है। यदि वो किसी को चाहता है तो उसे किसी न किसी प्रकार पा ही लेता है। लेकिन वो नकारात्मक चरित्र नहीं है। कई लोग उसे ईर्ष्य मानते हैं क्योंकि वो दयालु है। वो किसी का अनारद नहीं करता अतः आप उसे ग्रे चरित्र कह सकते हैं।

■ **इस शो के लिए आपने क्या सोचकर सहमति दी थी?**

मैं इस इंडस्ट्री में पिछले सात सालों से हूँ और मुझे एक बार भी ऐसा नहीं लगा कि ऑडिशन के बाद मुझे रोल में ले लिया जाएगा। लेकिन ऐसा पहली बार हुआ कि जब मैंने ऑडिशन किया तो मुझे पूरा विष्वास हो गया था कि ये रोल तो मुझे ही मिलने वाला है। मैं सकारात्मक और वास्तविक रहना पसंद करता हूँ। ऐसा भी नहीं है कि मैं अति आत्मविष्वास से पीड़ित हूँ। लेकिन न जाने क्यों इस बार मुझे विष्वास हो चला था कि ये रोल कहीं नहीं जाने वाला और मुझे ही मिलेगा। इसके ऑडिशन के बाद मैं छः मॉक शूट कर चुका हूँ लेकिन मेरा आत्मविष्वास वैसा ही बना हुआ है। लॉकडाउन से पूर्व मेरा अंतिम चयन पक्का हो गया था और इसी अगस्त में इसकी शूटिंग प्रारंभ हो गई।

■ **जब लॉकडाउन की घोषणा की गई थी उस समय क्या आपको प्रोजेक्ट को लेकर किसी प्रकार की आशंका हुई थी?**

जी हाँ, मैं डर गया था कि अब क्या होगा। न जाने कब अब परिस्थितियाँ सामान्य होंगी और हम शूटिंग कर पाएँगे क्योंकि शो को लेकर मैं अत्यंत उत्साहित था। अब तक का मेरा ये सबसे बड़ा प्रोजेक्ट था। लेकिन मैं आश्वस्त था कि मेरे पास काम है और कभी न कभी ये प्रारंभ तो होगा ही। ऐसा तो था नहीं कि लॉकडाउन के बाद मुझे काम ढूँढना पड़ता। यही कारण था मैं इसे करना चाहता था

और मैंने इसमें कड़ा परिश्रम किया है। लॉकडाउन के कारण मैंने कभी भी आलस या अनमना अनुभव नहीं किया।

■ **नौएडा से मुंबई तक की अपनी यात्रा के बारे में बताइये...**

पहली बात ये है कि मैं इस इंडस्ट्री के प्रति कृतज्ञता अनुभव करता हूँ कि मुझे यहां काम करने का अवसर मिला और आज भी मैं काम कर रहा हूँ। मेरा करियर ग्राफ धीमा है लेकिन मैं धीरे लेकिन स्थिरता से आगे बढ़ना चाहता हूँ। ये एक विज्ञापन से प्रारंभ हुआ था। उससे पहले तक मैं अत्यंत लजीला व्यक्ति हुआ करता था और अभिनय करने के बारे में तो मैंने कभी सोचा ही नहीं था। जब मैं कॉलेज में था तब मैंने पेंटलून फैशन हट का ये विज्ञापन देखा। मैंने भी इसमें पंजीकरण करा लिया। मैं दिल्ली के 10शीर्ष लड़कों में चुन लिया गया और ये प्रतियोगिता अंततः मैंने जीत ली। इसके बाद ये प्रतियोगिता अखिल भारतीय स्तर पर संपन्न हुई। इसमें मैं दूसरा रनर-अप रहा। दिया पाटनी तथा पार्थ समथान भी इस प्रतियोगिता का हिस्सा थे और अंततः दिशा पाटनी ने ये जीती। पार्थ प्रथम रनर-अप और मैं दूसरा रनर-अप रहा। इसके बाद मुझे लगा कि मैं इस इंडस्ट्री में कुछ कर सकता हूँ क्योंकि हर कोई इस इंडस्ट्री का हिस्सा बनने के लिए अधीर रहता है और हीरो बनना चाहता है। इसके अलावा मेरे पिता का समर्थन भी मुझे प्राप्त था क्योंकि वो मुझे अभिनय क्षेत्र में

देखना चाहते थे। बस इसी प्रकार मैंने दिल्ली में मॉडलिंग करना प्रारंभ किया और छः महीने बाद मुझे मुंबई में एक विज्ञापन का ऑफर मिला। मुझे ये भी बताया गया कि यदि मैं इस क्षेत्र में आना चाहता हूँ तो मुझे मुंबई आना होगा। मैंने ऐसा ही किया। दिसंबर 2013 में मैं मुंबई आ गया और तब मुझे अनुभव हुआ कि ये इंडस्ट्री वैसी नहीं है जैसी कि ये बाहर से दिखती है। अतः प्रारंभिक दिनों में मैंने कड़ा परिश्रम किया। हर दिन मैं लगभग छः आडिशन दिया करता था। मुझे मेरा पहला प्रोजेक्ट दो साल के बाद मिला। उसके बाद तो अभिनय करना ही मेरा जीवन और सपना बन गया।

■ **क्या कभी आपने इस इंडस्ट्री को छोड़ने के बारे में भी सोचा था?**


नहीं ऐसा तो नहीं था। क्योंकि जब मैं भूमिकाओं में मेरा चयन होने लगा तो मुझे पता चल गया था कि मुझमें कुछ तो योग्यता है ही अन्यथा सैकड़ों लोगों में से मुझे क्यों चुना जाता। जब भी मैं मॉक शूटिंग के लिए जाता था, मेरे अलावा तीन अन्य लोग होते थे। ये अपने आप में छोटी बात नहीं है। मुझे पूरा विश्वास था कि कभी न कभी मुझे ऑफर मिलेगा ही। इसके अलावा उन दो सालों में मैंने कई ऑडिशन दिये थे। तो मेरे भीतर आत्मविश्वास था। लेकिन मुझे तब निराशा भी होती थी जब मुझे शॉर्टलिस्ट किये जाने के बाद भी रोल नहीं मिल पाता था।

कलाविद डॉ. कपिला वात्स्यायन का निधन टी मावमीनी श्रद्धांजलि

नई दिल्ली। विदुषी, लेखिका और कलाविद डॉ. कपिला वात्स्यायन का दिल्ली स्थित उनके आवास पर बुधवार को निधन हो गया। वह 92 वर्ष की थीं। इंडिया इंटरनेशनल सेंटर (आईआईसी) के सचिव कंवल अली ने कहा, गुलमोहर एन्क्लेव में आवास पर आज सुबह नौ बजे उनका निधन हो गया। वात्स्यायन, आईआईसी की आजीवन न्यासी थीं। उन्हें 2011 में पद्म विभूषण से सम्मानित किया गया था। वात्स्यायन, इंदिरा गांधी राष्ट्रीय कला केंद्र की संस्थापक निदेशक थीं। वह राज्यसभा की पूर्व मनोनीत सदस्य थीं और आईआईसी में एशिया परियोजना की अध्यक्ष भी थीं। भारतीय शास्त्रीय नृत्य, वास्तुकला, इतिहास और कला की प्रख्यात विदुषी कपिला वात्स्यायन का जन्म 1928 में दिल्ली में हुआ था और उन्होंने दिल्ली विश्वविद्यालय से अंग्रेजी साहित्य में परास्नातक की डिग्री ली थी। इसके अलावा उन्होंने शिक्षा के विषय में अमेरिका के मिशिगन विश्वविद्यालय से परास्नातक की पढ़ाई की थी। वात्स्यायन, कवि और आलोचक केशव मलिक की छोटी बहन थीं। उन्होंने अपने लंबे करियर में कला और इतिहास पर लगभग 20 पुस्तकें लिखीं थीं। कला एवं संस्कृति जगत की कई हस्तियों ने दिवंगत और फेसबुक के माध्यम से वात्स्यायन को संस्थान निर्माता के तौर पर याद किया। विख्यात हिंदी लेखक अशोक वाजपेई ने वात्स्यायन के निधन को व्यक्तिगत क्षति बताया। वाजपेई ने फेसबुक पर लिखा, महान विदुषी, रचनात्मक व्यक्तित्व की धनी और संस्थान निर्माता कपिला वात्स्यायन के निधन पर मुझे गहरा दुःख पहुंचा है। भारत में सांस्कृतिक जगत ने एक महान व्यक्तित्व को खो दिया। वह कला, विचार और कल्पना के बीच पुल बांधने वाली और इस क्षेत्र में अथक परिश्रम करने वाली महिला थीं। मेरे जैसे कई लोगों के लिए उनका ज्ञान व्यक्तिगत क्षति है। नेता पवन चर्मा ने वात्स्यायन को प्राचीन भारतीय संस्कृति और सभ्यता की सच्ची विदुषी कहा।

सुशांत राजपूत को न्याय के लिए बनाया गया ‘जोश ए जहां’ गाना

सुशांत सिंह राजपूत की असामयिक मृत्यु के तीन माह बाद इसी सोमवार को ‘जोश-ए जहां’, नाम से एक नया गाना सामने आया है। ये गाना सुशांत के उन मित्रों को समर्पित है जो उनके लिए न्याय हेतु निरंतर संघर्ष करते आ रहे हैं। गाने के निर्माता निलोत्पल मृणाल ने बताया, ‘14 सितंबर 2020 को सुशांत की असामयिक मृत्यु को तीन माह पूरे हो जाएंगे। उनके प्रशंसकों के जोष और उत्साह के कारण आज भी उनका प्रकरण जीवंत बना हुआ है। इस 90वें दिन हम इस गाने ‘जोष-ए-जहां’ को उनके सभी प्रशंसकों को समर्पित करते हैं और उनसे आग्रह है कि वे सुशांत को न्याय मिलने तक एकजुट रहें।’



मैडोना अपनी बायोपिक का करेंगी निर्देशन

भाषा। लॉस एंजलिस

पोप गायिका मैडोना अपनी ज़िंदगी और करियर पर बनने वाली फिल्म का निर्देशन करेंगी। इस फिल्म का प्रचार मैडोना के सोशल मीडिया पेजों पर जोर-शोर से किया जा रहा है। इस फिल्म का सह लेखन ऑस्कर विजेता डियाब्लो कोडी ने किया है। उन्होंने 12 सितंबर को लिखा, क्या आप मेरी ज़िंदगी की कहानी के लिए तैयार हैं... मैं हूँ? बासट वर्षीय पॉप स्टार ने आखिरी बार 2011 में आई डब्ल्यू. है फिल्म का निर्देशन किया था। मैडोना को अपनी पीढ़ी के सबसे प्रभावशाली कलाकारों में से एक माना जाता है और उनका करियर पांच दशक लंबा है। उनकी ज़िंदगी की कहानी न्यूयॉर्क शहर की झुगियाँ से शुरू होती है, और दुनिया भर में बुलंदी के शिखर पर पहुंचती है। वैराइटी ने खबर दी है कि मैडोना का अपनी ज़िंदगी पर बनने वाली बायोपिक का निर्देशन करने का फैसला अनूठा है, क्योंकि जब किसी प्रसिद्ध शख्स पर कोई फिल्म बनाई जाती है तो वह पद के पीछे से मदद करता है।



स्वयं को बाहरी नहीं मानतीं अदिति राव हैदरी

अभिनेत्री अदिति राव हैदरी का कहना है कि किसी भी इंडस्ट्री में कमियाँ हो सकती हैं। हम सभी मानव हैं और हमसे त्रुटियाँ हो सकती हैं हम कई बातों की अनदेखी भी कर जाते हैं लेकिन हमारी इस इंडस्ट्री का एक सुंदर पक्ष भी है। लोग बाहरी और भीतरी की बात करते हैं। लेकिन मैं कह सकती हूँ कि यदि मुझे आवश्यकता होगी तो अनेक लोग हैं जिन्हें मैं मदद के लिए बुला सकती हूँ। मैं स्वयं को बाहरी नहीं मानती। मेरा मानना है कि ये इंडस्ट्री पूरी तरह से समावेशी है।

क्रिस गेल ने लॉन्च किया अपना म्यूज़िकल वीडियो

वेस्टइंडीज़ क्रिकेटर क्रिस गेल ने ब्रिटिश गायक एवीना शाह के साथ मिलकर एक नया गाना बनाया है। दोनों ने मिलकर इस गाने ‘ग्राव’ का म्यूज़िक वीडियो लॉकडाउन की अवधि में विभिन्न देशों में शूटिंग करते हुए बनाया है। जमैका में म्यूज़िक वीडियो की शूटिंग के बाद गेल दुबई चले आएंगे जहां वो आईपीएल में खेलेंगे। गेल ने बताया, ‘मुझे ग्राव नाम का ये गाना अत्यधिक प्रिय है और ऐसा पहली बार हुआ है कि मैंने किसी महिला कलाकार के सहयोग से ऐसा किया हो। इसके लिए मैं अवीना का कृतज्ञ हूँ। मुझे इसकी रिलीज़ की प्रतीक्षा है।’ उन्होंने कहा कि इस संगीतमय वीडियो की शूटिंग मेरे लिए एक अच्छा अनुभव रहा क्योंकि इसमें आप जमैका, भारत तथा प ि ष म ि वनियों का एक अच्छा मिश्रण पाएंगे।



काशी में किन्नरों ने किया त्रिपिंडी श्राद्ध

पायनियर समाचार सेवा। वाराणसी



मोक्ष की नगरी काशी में बुधवार को किन्नरों ने पिशाचमोचन पोखरे पर त्रिपिंडी श्राद्ध किया। प्रतिवर्ष की भांति इस वर्ष भी देशभर से यहां पहुंचे किन्नरों ने पोखरे पर विधि विधान से श्राद्ध कार्य सम्पन्न कराया। कोरोनाकाल में आवश्यक सुझाव का पालन करते हुए किन्नर अखाड़ा के नवतृच में पिशाच मोचन स्थित घाट पर ज्ञात-अज्ञात पितरों सहित किन्नर गुरुओं के आत्मा की शान्ति के लिए त्रिपिंडी श्राद्ध किया। करीब दो घंटे तक चले इस पूजन को मुसा लाल पंडा ने विधि-विधान से पूर्ण कराया। इस आयोजन में आचार्य महामंडलेश्वर लक्ष्मी नारायण त्रिपाठी, देवी पवित्रा, कामिनी माई के साथ दर्जनों की संख्या में किन्नर शामिल हुए। इतिहास में पहली बार महाभारत काल के शिखंडी द्वारा पिंडदान किए जाने के करीब तीन सौ वर्षों के बाद किन्नरों ने अपने पूर्वजों का पिंडदान कर के एक नई परम्परा की शुरुआत की थी। अपने पूर्वजों की

आत्मा की शान्ति और उनके मोक्ष की प्राप्ति के लिए सारे किन्नरों ने विधि-विधान से तर्पण किया। अपने पूर्वजों की आत्मा की शान्ति के लिए किन्नरों ने प्रार्थना की। किन्नर गुरु एकता जोशी की हत्या के लिए भी विशेष पूजन-अर्चन किया गया। हिंदू धर्म की मान्यता के अनुसार, अश्विन माह के कृष्ण पक्ष से अमावस्या तक अपने पितरों के श्राद्ध की परम्परा है। पिंडदान मोक्ष प्राप्ति का एक सहज और सरल मार्ग है। पूजन के दौरान मुख्य आचार्य नीरज पांडेय सहयोगीजन की उपस्थिति रही। कार्यक्रम में मुख्य पंडा पिशाच मोचन आनंद पांडेय, मणिकर्णिका तोर्थ पुरोहित गौरव द्विवेदी व गंगा महासभा के राष्ट्रीय मंत्री मयंक कुमार आदि लोग शामिल रहे।